




HCYMAZIC AMHON

ENZOZHITON

ചെങ്ങന്നൂർ ഭദ്രാസന മുഖപത്രം

ബലേൽ പത്രിക

വാല്യം 29 ലക്കം 6

ജൂൺ 2016



ക്രൂശ് തെളിച്ച ശിഷ്യത്വം

ഒരു ശ്ലീഹാ നോമ്പ് കാലം കൂടി കടന്നുവരുന്നു. ക്രിസ്തുവിനോടുള്ള സമർപ്പണത്തിൽ ജീവിക്കുകയും ആ സമർപ്പണത്തിൽ ജീവിതവും ബന്ധങ്ങളും ജീവിത ലക്ഷ്യങ്ങളും പരിവർത്തനോന്മുഖമാക്കുകയും ചെയ്ത വിശുദ്ധ ശ്ലീഹന്മാരെ ഓർക്കുന്ന ദിനങ്ങൾ. ദൈവത്തിലുള്ള അചഞ്ചലമായ ഉറപ്പും ദൈവിക ദൗത്യത്തോടുള്ള മടുപ്പില്ലാത്ത സമർപ്പണവും സമരസപ്പെടലും ആയിരുന്നു ക്രിസ്തുവിന്റെ ബലമെങ്കിൽ അതിനെ പിൻപറ്റുവാൻ ശ്ലീഹന്മാർക്ക് കഴിഞ്ഞു എന്നതാണ് അവരെ മഹത്വത്തിലേക്ക് നയിക്കുന്നത്.

“ഒരുവൻ എന്നെ അനുഗമിച്ചാൻ ഇച്ഛിച്ചാൽ അവൻ തന്നെത്താൻ ത്യജിച്ച് തന്റെ ക്രൂശ് എടുത്തുകൊണ്ട് എന്നെ അനുഗമിക്കട്ടെ” (മർക്കോ 8:34) ക്രൂശ് വഹിക്കാനാണ് ക്രിസ്തു ശിഷ്യരെ ക്ഷണിക്കുന്നത്. സ്വയകേന്ദ്രീകൃത (തന്നെ-താൻ) മനോഭാവത്തിൽ നിന്നു അപരോന്മുഖതയിലേക്കും (other oriented) ദൈവകേന്ദ്രീകൃതത്വത്തിലേക്കുമുള്ള (God Centered) പുനഃക്രമീകരണമാണ് ശിഷ്യത്വം എന്ന് ക്രിസ്തു പഠിപ്പിക്കുന്നു. ക്രിസ്തു തന്റെ ജീവിതത്തിന്റെ അപരോന്മുഖത വെളിപ്പെടുത്തിയ ഉദാത്തമായ നിമിഷമായിരുന്നു ക്രൂശ്. അതുകൊണ്ടാണ് പരിശുദ്ധനായ പൗലോസ് ശ്ലീഹ പറയുന്നത്. “എനിക്കോ നമ്മുടെ കർത്താവായ യേശു ക്രിസ്തുവിന്റെ ക്രൂശിൽ അല്ലാതെ പ്രശംസിക്കുവാൻ ഇടവരരുത്” (ഗലത്യ 6:14)

ലോകത്തോടുള്ള പ്രതിബദ്ധതയുടെ മകുടോദാഹരണമാണ് ക്രൂശ്. ക്രിസ്തുവിന്റെ മരണം - ക്രിസ്തുവിന്റെ ക്രൂശ് ലോകത്തോടുള്ള ഉത്തരവാദിത്വം ഏറ്റെടുക്കുന്നതിന്റെ, വീണ്ടെടുപ്പിന്റെ മാതൃകയാണ്. അതാണ് ക്രൂശും ശിഷ്യത്വവും തമ്മിലുള്ള ബന്ധം. ശക്തിഹീനരോടും ദുർബലരോടും പാർശ്വവൽക്കരിക്കപ്പെട്ടവരോടും പീഡനം അനുഭവിക്കുന്നവരോടുമുള്ള ഉത്തരവാദിത്വമാണ് ക്രിസ്തു ശിഷ്യത്തിലൂടെ ക്രൂശുകേന്ദ്രീകൃത അനുഗമത്തിലും ശ്ലീഹന്മാർ കാട്ടിത്തരുന്നത്. വി. പൗലോസ് പറയുന്നു. “ആനന്ദിക്കുന്നവരോടൊപ്പം ആനന്ദിക്ക, കരയുന്നവരോടൊപ്പം കര

യുക” ശിഷ്യത്വം കഷ്ടപ്പെടുന്നവരോട് ഏകീഭവിച്ച്, ആത്മാർത്ഥമായ മനുഷ്യാർദ്രത കാട്ടുവാനുള്ള സ്വാഭാവിക പ്രതികരണമായി ക്രിസ്തുബന്ധത്തിലൂടെ തിരിച്ചറിഞ്ഞ് ലോകത്തിനു പകർന്നു നൽകി. ക്രിസ്തു എന്നും അരികു വൽക്കരിച്ചെടുത്തവരോടൊപ്പമായിരുന്നു.

വിശ്രമത്തെ പീഡനങ്ങളായി മാറ്റുകയും, നശ്വരലോകത്തെ വെറുക്കുകയും, അനശ്വര മണവര തങ്ങൾക്കായി നേടുകയും, ഞാൻ ലോകത്തിന്റെ പ്രകാശമാകുന്നു എന്ന് അരുളിച്ചെയ്ത സത്യ പ്രകാശമാകുന്ന ക്രിസ്തുവിന്റെ സത്യ മാർഗത്തിൽ പ്രയാണം ചെയ്ത് അനശ്വരമായ ജീവിതത്തിനു അർഹത നേടിയവരാണ് പരിശുദ്ധ ശ്ലീഹന്മാർ. തന്നെത്താൻ ത്യജിച്ചുകൊണ്ട് ത്യാഗത്തിന്റെ യഥാർത്ഥമാർഗ്ഗം തങ്ങൾക്കു കാട്ടി, കുരിശിലെ ത്യാഗത്തോളം അത് നിറവേറ്റി, ശിഷ്യരെ അതിലേക്ക് നയിച്ച്, തങ്ങൾക്കു തങ്ങളുടെ ജീവനേക്കാൾ ജീവൻ നൽകിയവരാണ്, സമൃദ്ധിയായ ജീവൻ പങ്കുവെച്ചവരാണ് വലുത് എന്ന സന്ദേശം ലോകത്തിനു അവർ പകർന്നു നൽകി.

‘ജീവന്റെ ഉറവ, പന്ത്രണ്ട് നീർച്ചാലുകളാൽ ദാഹിച്ചിരുന്നവർക്കു അനുഗ്രഹ സമൃദ്ധിയെ വർഷിച്ചു’ എന്ന് പ. ശ്ലീഹന്മാരുടെ ഓർമ്മയിലെ സെദറായിൽ പിതാക്കന്മാർ ചേർത്തിരിക്കുന്നത്. മറ്റൊരു ഭാഗത്ത് ‘ആത്മീയ പറ്റുദീപനമായ ഇവർ സ്ലീബായാകുന്ന വൃക്ഷത്തോട് മനുഷ്യരാകുന്ന തരുക്കളെ ഒട്ടിച്ച് ചേർക്കുകയും കാട്ടുകായ്കൾക്ക് പകരം അനുഗ്രഹീത ഫലങ്ങൾ കായിക്കുകയും ചെയ്തു’ എന്ന് രേഖപ്പെടുത്തിയിരിക്കുന്നു. ‘പടക്കളായ ഈ കർഷകന്മാർ ശാപഭൂമിയിൽ നിന്നു മുളച്ചു കളേയും പറക്കാരകളേയും പിഴുതുകളഞ്ഞ് അതിൽ സത്യവിശ്വാസം വിതച്ചു. സമർത്ഥരായ ഇവർ ലോകത്തിന്റെ വലത് ഭാഗത്ത് വിശ്വാസവല വിശി അനേകം ആത്മാക്കളെ പിടിച്ചു നിറച്ചു’. ചീറിയിടിക്കുന്ന കൊടുങ്കാറ്റും അലരുന്ന തിരമാലകളുമുള്ള ലോകമാം സാഗരത്തിൽ, അമരക്കാരനായ ക്രിസ്തുവിനോടു ചേർന്നു സഭയാകുന്ന നൗകയെ, തുഴയെ റിഞ്ഞു തീരത്തണയ്ക്കുന്ന പരിശുദ്ധ ശ്ലീഹന്മാരുടെ ഓർമ്മയും മദ്ധ്യസ്ഥതയും എന്നാളും നമുക്കു അഭയവും കോട്ടയുമാകട്ടെ.

ഫാ. ഏബ്രഹാം കോശികുന്റമ്പുറത്ത്



ജൂൺ 2016 വാല്യം: 29 ലക്കം: 6

പത്രാധിപസമിതി

മാനേജിംഗ് എഡിറ്റർ & പബ്ലിഷർ

അഭിവന്ദ്യ തോമസ് മാർ അത്താനാസിയോസ്
മെത്രാപ്പോലീത്താ

ഫോൺ: 0479-2453310, 2451331

ചീഫ് എഡിറ്റർ

റവ.ഫാ. ഏബ്രഹാം കോശി കുന്തുംപുറത്ത്
ഫോൺ: 0479 - 2450287, 9447431096
E-mail: frabrahamkoshy@gmail.com

എക്സിക്യൂട്ടീവ് എഡിറ്റർ

റവ.ഫാ. വൈ. തോമസ്
ഫോൺ : 0479 -2453551, 9495351959

എഡിറ്റർ

ശ്രീ. സജി പട്ടാമം
ഫോൺ: 9446114346

അസോസിയേറ്റ് എഡിറ്റർ

റവ.ഫാ. സുനിൽ ജോസഫ് ഡാണാംപടിക്കൽ
ഫോൺ: 0479- 2454504, 9947429667

സർക്കുലേഷൻ മാനേജർ

റവ.ഫാ. തോമസ് വർഗീസ് കടവിൽ
ഫോൺ: 0479 - 2457586, 9447776146

വെബ് അഡ്മിനിസ്ട്രേറ്റർ

ശ്രീ. ബിനു ചാക്കോ
ഫോൺ: 0479 -2311692, 9446697328
E-mail: binu303@gmail.com

അംഗങ്ങൾ

റവ.ഫാ. തോമസ് കൊക്കാപ്പറമ്പിൽ
റവ.ഫാ. തോമസ് വർഗീസ് അമയിൽ
റവ.ഫാ. ഐപ്പി പി. സാം
റവ.ഫാ. മാത്യു ഏബ്രഹാം
റവ.ഫാ. ഷിബു വർഗ്ഗീസ്
ശ്രീ. ജോസ് പുതുവന
ശ്രീ. ഷാജൻ മാത്യു
ശ്രീ. എബി അലക്സാണ്ടർ
പ്രൊഫ. ബിൻസി റെജി

Bethel Patrika. P.B. No. 38,
Chengannur, Kerala. 689121

Ph. / Fax : +91 479 2451331

E-mail: bethelpatrika@gmail.com

website : www.bethelpatrika.org

താളുകളിൽ...

6 ഇടപത്രിക
ഭരണ നവീകരണം അധഃപാതാമല്ല
ആത്മാർത്ഥ പ്രയത്നമാകണം
തോമസ് മാർ അത്താനാസിയോസ് മെത്രാപ്പോലീത്താ

7 കവർസ്റ്റോറി
ഭൂമിയുടെ വേദന മനുഷ്യന്റെയും
ഫാ. ഡോ. കെ. എം. ജോർജ്ജ്

9 ലേഖനം
മിസ്സാ കാവൽ ഗോപുരങ്ങൾ
ഡോ. എം. കുമാരക്കോസ്, പുല്ലുവഴി

12 ആരാധനാ വിജ്ഞാനീയം
വിശുദ്ധ ചുംബനങ്ങൾ
ഫാ. സഖറിയ പനയ്ക്കാമറ്റം

14 നിരീക്ഷണം
സഭാ ഭരണഘടനയ്ക്കു പരിഷ്കാരം വേണം
ഡോ. എം. കുര്യൻ തോമസ്

17 നിരീക്ഷണം
സഭാ ഭരണസംവിധാനങ്ങൾ മെച്ചപ്പെടുത്തുന്നതിനുള്ള...
വർഗീസ് ജോൺ, തോട്ടപ്പുഴ

20 നോമ്പ് വിചാരം
വി. നോമ്പ്: ഒരു ലഘു പഠനം
ഫാ. പി. വി. ജോൺ

23 എവൻഗേലിയോനു ചിന്തകൾ
ജീവനുള്ള വചനം
ഫാ. ഡോ. ഫിലിക്സ് യോഹന്നാൻ, തട്ടാശ്ശേരിൽ

28 ആനുകാലികം
ജിഷേ മാപ്പി!
ടോംസ് ആന്റണി

ഹരിതപത്രിക 29

ബാലപത്രിക 30

ഭദ്രാസന വാർത്തകൾ 31

സന്ദേശങ്ങൾ വാർത്തകൾ 32

വരിസംഖ്യ പരമ്പര നിരക്കുകൾ

1 വർഷം ₹ 130	Cover Back Multy	₹ 6000
2 വർഷം ₹ 260	Front Inner Multy	₹ 4000
5 വർഷം ₹ 650	Back Inner Multy	₹ 3500
	Inner BW Half	₹ 1500
	Favours received	₹ 500
	Matrimonial	₹ 500

ബഥേൽ പത്രികയിൽ പ്രസിദ്ധീകരിക്കുന്ന ലേഖനങ്ങളിലെ ആശയങ്ങൾ ലേഖകരുടേത് മാത്രമാണ്.

അത് മാസികയുടെ ഔദ്യോഗിക ആശയമല്ല - എന്ന് പത്രാധിപർ



ഭരണ നവീകരണം അധര വ്യായാമമല്ല ആത്മാർത്ഥ പ്രയത്നമാകണം

കേരളത്തിന്റെ സമഗ്ര വികസനം എന്ന മുദ്രാവാക്യം ഉയർത്തിപ്പിടിച്ച് പുതിയ സർക്കാർ അധികാരമേറ്റിരിക്കുന്നു. എല്ലാ സർക്കാരുകളും അധികാരമേൽക്കുമ്പോൾ പ്രതീക്ഷ നൽകുന്ന നിരവധി പ്രഖ്യാപനങ്ങൾ നടത്താറുണ്ട്. എന്നാൽ കാലക്രമേണ അവയൊക്കെ താഴെത്തട്ടിലേക്ക് എത്താതെ ഉപരിപ്പുവമായി ഒതുങ്ങാറുണ്ട്. കേരളത്തിൽ ഭരണപരിഷ്ക്കാരങ്ങൾ സാധാരണ ജനങ്ങളിലേക്ക് ഇറങ്ങിവരാത്തതുകൊണ്ടാണ് അഞ്ച് വർഷം വീതംവയ്പ് ഭരണം തുടരുന്നത്.

സാധാരണക്കാരന്റെ ജീവിതത്തെ നിയന്ത്രിക്കുന്ന സെക്രട്ടേറിയറ്റിന്റെ പ്രവർത്തന ശൈലി യെപ്പറ്റി പുതിയ മുഖ്യമന്ത്രിയുടെ പ്രസ്താവനകളും കാഴ്ചപ്പാടുകളും ഏറെ പ്രതീക്ഷ നൽകുന്നു. എന്നാൽ അത് കൃത്യമായി പാലിക്കപ്പെടുന്നതിന്റെ ഗുണം സാധാരണക്കാരന് ലഭിച്ചു എന്ന് ഉറപ്പ് വരുത്തുമ്പോൾ മാത്രമേ ഗുണപരമായ മാറ്റം പ്രതീക്ഷിക്കാൻ കഴിയുകയുള്ളൂ. തന്റെ ഓഫീസിന്റെ പ്രവർത്തനം വെബ്കാമുകളിലൂടെ സംപ്രേഷണം ചെയ്ത് ഭരണ സുതാര്യതയ്ക്ക് ശ്രമിച്ച മുൻ മുഖ്യമന്ത്രിയുടെ ശ്രമങ്ങളും ഭരണപരിഷ്ക്കാരങ്ങൾക്കു വേണ്ടിയായിരുന്നു. എന്നാൽ ഇപ്പോഴത്തെ മുഖ്യമന്ത്രി വ്യംഗ്യമായി പരാമർശിച്ച 'അവതാരങ്ങൾ' ആണ് പലപ്പോഴും ഭരണ സിരാകേന്ദ്രത്തെ സാധാരണ ജനങ്ങൾക്ക് അപ്രാപ്യമാക്കി തീർക്കുന്നത്.

ഫയലുകളുടെമേൽ അടയിരിക്കുന്നവരുടെയെണ്ണം വല്ലാതെ കൂടുമ്പോൾ കേരളത്തിന്റെ വികസനം എങ്ങുമെത്താതെ പോകുന്നു. സാധാരണക്കാരന്റെ ജീവിതമാണ് ഓരോ ഫയലുകളിലും എന്നസത്യം മറന്ന് ഫയലുകളിൽ നെഗറ്റീവ് നോട്ടുകൾ മാത്രം എഴുതി ശീലിച്ചവർ സർക്കാരുകൾക്ക് ബാധ്യതയാണ്. ഈ കൂട്ടരുടെ നിസംഗതയിൽ സൃഷ്ടിക്കപ്പെടുന്നതാണ് ഭരണവിരുദ്ധ വികാരം. ഭരണ വിരുദ്ധ വികാരം എന്ന പ്രളയത്തിൽ എത്രയെത്ര മഹാരഥന്മാരാണ് വീണുപോയത്.

പുതിയ സർക്കാർ വളരെ പ്രതീക്ഷയോടെ പ്രഖ്യാപിച്ച ഭരണനവീകരണ ശ്രമങ്ങൾ താഴെത്തട്ടിലേക്ക് ഇറങ്ങുമ്പോൾ മാത്രമാണ് 'എല്ലാം ശരിയാകുന്നത്. അധികാര വികേന്ദ്രീകരണം എന്ന ആശയം രാഷ്ട്രപിതാവ് സ്വപ്നം കാണുമ്പോഴും പിന്നീട് അത് പ്രാവർത്തികമാക്കുമ്പോഴും നാം വിഭാവനം ചെയ്ത് അധികാരം ജനഹൃദയങ്ങളിലേക്ക് എന്ന മഹത്തായ സ്വപ്ന സാക്ഷാത്കാമായിരുന്നു. തീരുമാനങ്ങളും നയങ്ങളും തത്വശാസ്ത്രങ്ങളും ഉണ്ടായാൽ മാത്രം പോരാ, അത് ജനങ്ങളിലേക്ക് എത്തിക്കുവാനുള്ള ചാലകശക്തി നവീകരിക്കപ്പെടുകയും ശുദ്ധീകരിക്കപ്പെടുകയും ചെയ്യണം. ഇപ്പോൾ ഉണ്ടായ പ്രഖ്യാപനങ്ങൾ പ്രതീക്ഷിക്കുന്നവർക്കെങ്കിലും തുടർന്ന് ആ പ്രഖ്യാപനങ്ങൾ പാഴായിപ്പോകുന്ന പതിവ് കാഴ്ചകൾ കണ്ട് നിരാശ തോന്നാൻ ഇടവരാതിരിക്കട്ടെ എന്ന് ആഗ്രഹിക്കുന്നു. ജനാധിപത്യം ജനങ്ങളുടെ കൈയ്യിൽ ആണ് എന്ന തിരിച്ചറിവോടുകൂടി സാധാരണക്കാരനെ മാനിക്കുവാൻ ഈ സർക്കാരിന് കഴിയട്ടെ എന്ന് ആശംസിക്കുന്നു.

തോമസ് മാർ അത്താനാസിയോസ് മെത്രാപ്പോലീത്ത

പരിസ്ഥിതിയെക്കുറിച്ച് നമുക്കുണ്ടാ യിരിക്കുന്ന നവബോധം ദൈവത്തിന്റെ സൃഷ്ടിയെക്കുറിച്ചുള്ള അവബോധമാണ്. ഇരുപതാം നൂറ്റാണ്ടിന്റെ രണ്ടാം പകുതിയിൽ ആരംഭിച്ച ഈ ബോധോദയം ഇനി മാർച്ചു കളയാനാവാത്ത വിധം മനുഷ്യരാശിയുടെ ചിന്തയിലും ലോക വീക്ഷണത്തിലും വേരുന്നിക്കഴിഞ്ഞു. ക്രിസ്തീയ സഭകളുടെ ഔദ്യോഗിക വൃത്തങ്ങൾക്കു പുറത്താണ് പരിസ്ഥിതി ചിന്തയും പാരിസ്ഥിതിക നയങ്ങളും ആദ്യം രൂപപ്പെട്ടത്. പക്ഷേ, ഇപ്പോൾ ക്രിസ്തീയ സഭകളും ലോക കൗൺസിൽ (WCC) പോലെയുള്ള ആഗോള എക്യുമെനിക്കൽ സംഘടനകളും ഈ വീക്ഷണത്തിൽ ഗൗരവമായ ശ്രദ്ധ പതിപ്പിച്ചു തുടങ്ങിയിട്ടുണ്ട്.

മനുഷ്യവർഗ്ഗത്തിന്റെ തുടക്കം മുതൽ പ്രകൃതിയുമായുള്ള ജീവജാലങ്ങളുടെ ആഴമായ ബന്ധത്തെക്കുറിച്ച് വിവേകമുള്ള മനുഷ്യർക്ക് ഉൾബോധമുണ്ടായിരുന്നു. എന്നാൽ ശാസ്ത്ര - സാങ്കേതിക സംസ്കാരത്തിന്റെ ഉജ്ജ്വല നേട്ടങ്ങളുടെ നിറുകയിലാണ് പരിസ്ഥിതി ഒരു പ്രശ്നമായും പ്രതിസന്ധിയായും നമുക്ക് മുമ്പിൽ അവതരിച്ചത്. അപ്പോൾ മുതൽ നമ്മുടെ ചിന്തകൾ സ്വാഭാബോധം പ്രാപിക്കുകയും മനുഷ്യനും പ്രകൃതിയും മറ്റു ജീവജാലങ്ങളും തമ്മിലുള്ള സങ്കീർണ്ണമായ ബന്ധങ്ങളെക്കുറിച്ച് വിശകലനങ്ങളും പഠനങ്ങളും മനനങ്ങളും അതിസമൃദ്ധമായി ഉരുത്തിരിയുകയും ചെയ്തു.

അമ്മയും കുഞ്ഞും തമ്മിലുള്ള ബന്ധത്തോട് ഇതിനെ ഉപമിക്കാമെന്നു തോന്നുന്നു. അമ്മയുടെ ശരീരത്തിന്റെ ഭാഗമായി, അമ്മയുടെ രക്തവും പ്രാണനും ജീവനും ഉൾക്കൊണ്ടാണ് ശിശു വളർന്നു തുടങ്ങുന്നത്. ജനനത്തിനു ശേഷവും വളരെ വർഷങ്ങളോളം അമ്മയും താനും തമ്മിലുള്ള ബന്ധത്തെ ബോധപൂർവ്വം തിരിച്ചറിയാനോ വിശദീകരിക്കാനോ കൂട്ടിക്ക് സാധ്യമല്ല. അമ്മയുടെ സ്നേഹവും സംരക്ഷണവും കരുതലും ആവോളം അനുഭവിക്കുന്ന കുട്ടി



ഭൂമിയുടെ വേദന: മനുഷ്യന്റെയും

ഒരിക്കലും അവയ്ക്കപ്പുറത്തേക്ക് ചിന്തിക്കുന്നേയില്ല. പ്രായപൂർത്തിയായിക്കഴിഞ്ഞാലും മിക്ക മനുഷ്യരും തങ്ങളുടെ അമ്മമാരോടുള്ള ബന്ധത്തെ 'ശാസ്ത്രീയമായി' വിശകലനം ചെയ്ത് 'വസ്തുനിഷ്ഠമായ' ഒരു നിർവചനം തേടാൻ ശ്രമിക്കുന്നില്ല. അമ്മയുടെ മുലപ്പാൽ വറ്റിയാലും മാതൃവാത്സല്യത്തിന്റെ അമൃതധാരയിൽ നിരന്തരം മുങ്ങിക്കുളിച്ചാണ് കുട്ടിയുടെ വ്യക്തിത്വം വികാസം പ്രാപിക്കുന്നത്.

എന്നാൽ അമ്മയ്ക്കു സംഭവിക്കുന്ന ഏതെങ്കിലും കഠിനമായ രോഗം കൊണ്ടോ, മരണംകൊണ്ടോ, അമ്മയുടെ സ്നേഹവും സാമീപ്യവും കുട്ടിയിൽ നിന്ന് പിൻവലിക്കപ്പെടുന്നു എന്ന് ചിന്തിക്കുക. അതിശക്തമായ മാനസികാഘാതം അത് കുട്ടിയിൽ സൃഷ്ടിക്കുന്നു. ആ നിമിഷം മുതൽ കുട്ടിയുടെ ചിന്തകളും സങ്കീർണ്ണമായ ബൗദ്ധിക - വൈകാരിക വ്യാപാരങ്ങളും അമ്മയെന്ന അദ്ഭുത പ്രതിഭാസത്തെക്കുറിച്ച് ബോധപൂർവ്വമായ അന്വേഷണങ്ങൾ തുടങ്ങുന്നു (പൗലോസ് മാർ ഗ്രീഗോറിയോസ് തിരുമേനിയുടെ ജീവിതത്തിൽ ഇങ്ങനെ ഒരനുഭവമുണ്ട്. പതിമൂന്ന് വയസ്സായ ബാലന് താൻ ഏറ്റവും സ്നേഹിക്കുന്ന തന്റെ അമ്മയുടെ വാത്സല്യവും സാമീപ്യവും പൊടുന്നനെ പിൻവലിക്കപ്പെട്ടപ്പോൾ ഉണ്ടായ മാനസിക സംഘർഷവും സംഭ്രമവും തന്റെ ആത്മകഥയിൽ അദ്ദേഹം സൂചിപ്പിച്ചിട്ടുണ്ട്).

ഭൂമി അഥവാ സൃഷ്ടി, മുഴുവൻ മനുഷ്യന്റെ അമ്മയാണ്. ഈ അമ്മയുടെ ഉദരത്തിൽ നിന്നാണ് നാം സകല ജീവജാലങ്ങളും ഉരുത്തിരിയുന്നത്. ഈ പ്രകൃതിയാകുന്ന അമ്മയുടെ മടിത്തട്ടിലാണ് നാം കളിച്ചുല്ലസിച്ച് ജീവിക്കുന്നത്. പക്ഷേ, നാം ഇത് ബോധപൂർവ്വം തിരിച്ചറിയുന്നില്ല. സാധാരണഗതിയിൽ ഇതറിയേണ്ട ആവശ്യമില്ല.

എന്നാൽ ഭൂമാതാവ് പെട്ടെന്ന് കഠിനമായ രോഗത്തിന് അടിപ്പെടുകയോ ഭ്രാന്തമായ അവസ്ഥയിലെത്തുകയോ ചെയ്താൽ, മനുഷ്യരും എല്ലാ ജീവജാലങ്ങളും സംഭ്രാന്തരാകുന്നു. നമ്മുടെ വേരുകൾക്ക് ഓടാൻ മണ്ണില്ലെന്നും നമുക്ക് സ്വസ്ഥമായി ഇരിക്കാൻ മടിത്തട്ടില്ലെന്നുമുള്ള അറിവ് നമ്മെ പെട്ടെന്ന് ബോധവാന്മാരാക്കുന്നു. പുതിയ അന്വേഷണങ്ങളും പഠനങ്ങളും പ്രവർത്തനശൈലികളും ഉരുത്തിരിയുന്നു.

ഇങ്ങനെ ഒരു പ്രതിസന്ധിയിലാണ് ഇരുപതാം നൂറ്റാണ്ടിന്റെ പകുതിയിൽ മനുഷ്യൻ പാരിസ്ഥിതികബോധം പ്രാപിച്ചത്. നമ്മുടെ അമ്മയായ ഭൂമി രോഗഗ്രസ്തയായിരിക്കുന്നു. ഇനി നമുക്ക് വാത്സല്യം ചുരത്താനും നമ്മെ കരുതാനും അമ്മയ്ക്ക് കഴിവില്ല. അമ്മ മരിച്ചുവെന്നു തന്നെ കരുതി 'ഭൂമിയ്ക്കൊരു ചരമഗീതം' പാടുന്ന ക്രാന്തദർശികളായ കവികളും നമുക്കുണ്ട്.

അപ്പോൾ പാരിസ്ഥിതിക പ്രതിസന്ധി ഒരു അക്കാദമിക് വിഷയം മാത്രമല്ല. നമ്മുടെ ജീവന്റെ നിലനിൽപ്പിന്റെയും ആരോഗ്യകരമായ വളർച്ചയുടെയും പ്രശ്നമാണ്. ദൈവത്തിന്റെ മഹനീയമായ ആദ്യ സൃഷ്ടി, പാപം മൂലം ജീർണ്ണിച്ചു തുടങ്ങിയ സൃഷ്ടിയെ ദൈവം തന്റെ ഏകജാതനായ പുത്രൻ മൂലം വീണ്ടെടുക്കുന്നത്, സർവ്വാഭരണവിഭൂഷിതയായ മണവാട്ടിയെപ്പോലെ തന്റെ സൃഷ്ടിയെ ദൈവം വീണ്ടും തേജസിനിയാക്കുന്നത് തുടങ്ങിയ കാര്യങ്ങളെല്ലാം ക്രിസ്തീയ പാരമ്പര്യത്തിൽ വിവിധ രൂപങ്ങളിൽ ആവിഷ്കരിക്കപ്പെട്ടിട്ടുണ്ട്. ദൈവസൃഷ്ടിയെ അതിന്റെ പൂർവ്വിക സൗന്ദര്യത്തിലേക്ക് ആനയിക്കുകയെന്ന ധർമ്മമാണ് പാരിസ്ഥിതിക പ്രവർത്തനങ്ങളിലൂടെ നാം ഏറ്റെടുക്കുന്നത്. ചുരുക്കത്തിൽ സൃഷ്ടിയുടെ രക്ഷയ്ക്കുവേണ്ടി, സ്രഷ്ടാവിനോടു നാം സഹകരിക്കുകയാണ്.

ആധുനിക ലോകത്തിന്റെ വികസനതാരയും നമ്മുടെ പാരിസ്ഥിതിക താല്പര്യങ്ങളും തമ്മിൽ ചേരുക പ്രയാസമാണ്. കാരണം നമ്മുടെ ഇപ്പോഴത്തെ മിക്ക വികസനമാതൃകകളിലും ജനക്ഷേമത്തേക്കാൾ ഉപരിയായി വമ്പൻ ശക്തികളുടെ സ്വാർത്ഥതാല്പര്യങ്ങൾ, മനുഷ്യരുടെ സുഖഭോഗാന്വേഷണം, ലാഭക്കൊതി, അധികാരമോഹം എന്നിവയാണ് നിർണ്ണായക ഘടകങ്ങൾ. മാധ്യമങ്ങളെ വിശ്വസിക്കാമെങ്കിൽ കൊക്കകോള കമ്പനിയും പ്ലാച്ചിമടയിലെ പാവപ്പെട്ട ഗ്രാമീണരും തമ്മിൽ ഉണ്ടായിരിക്കുന്ന സംഘർഷം നല്ല ഉദാഹരണമാണ്. ഭൂമിക്കടിയിൽ ഊറിവരുന്ന കുടിവെള്ളം മനുഷ്യർക്കും മറ്റു ജീവജാലങ്ങൾക്കും ജീവൻ നിലനിർത്താൻ അത്യന്താപേക്ഷിതമാണ്. അത്

ആഗോള ഭീമനായ ഒരു അമേരിക്കൻ കമ്പനി ഊറ്റിയെടുത്ത് സുഖഭോഗപാനീയമാക്കി വൻ ലാഭമുണ്ടാക്കിയാൽ, നമുക്കും ഭൂമിക്കും എന്തു സംഭവിക്കുന്നു എന്നതാണ് ചോദ്യം.

വായു, വെള്ളം, വെളിച്ചം, മണ്ണ്, ആകാശം എന്നീ പഞ്ചഭൂതങ്ങൾ മനുഷ്യരുടെയും സകല ജീവജാലങ്ങളുടെയും പൊതുസ്വത്താണ്. ജീവനെ ഇവിടെ നിലനിർത്തുന്നത് ഇവയാണ്. ഈ പൊതുവകയെ സ്വകാര്യവൽക്കരിക്കാൻ ആർക്കും അവകാശമില്ല. നിർഭാഗ്യവശാൽ ഈ സ്വകാര്യവൽക്കരണം അതിവേഗം നടന്നുകൊണ്ടിരിക്കുകയാണ്. ജീവൻ നിലനിർത്താനാവശ്യമായ വെള്ളവും വായുവും സ്വകാര്യ കമ്പനികളുടെ കൂപ്പികളിലേ ഇനി ലഭിക്കുകയുള്ളൂ എന്നു വന്നാൽ നമ്മുടെ അമ്മയായ ഭൂമി അത്യാസന്നനിലയിലാണ് എന്നർത്ഥം. നമ്മുടെ പാടങ്ങൾ നികത്തപ്പെടുന്നത് പാവപ്പെട്ടവൻ ഒരു തുണ്ട് ഭൂമിയുണ്ടാക്കി കുടിൽ വയ്ക്കാൻ നല്ല, വൻ പണക്കാർക്ക് കൂടുതൽ ലാഭമുണ്ടാക്കാനുള്ള 'കോംപ്ലക്സ്'കൾ പണിയാനാണ്. നമ്മുടെ നദികളിൽ മണലിനുവേണ്ടി കൃഷി തോണ്ടുന്നത്, നമ്മുടെ അമ്മയുടെ കൃഷിത്തോണ്ടലാണ്. വനങ്ങൾ നശിപ്പിക്കപ്പെടുന്നത് തീർത്ഥാടകർക്ക് സൗകര്യം ഒരുക്കുവാനല്ല, രാഷ്ട്രീയക്കാരുടെയും മതനേതാക്കളുടെയും വൻ മുതലാളിമാരുടെയും സ്വാർത്ഥതാല്പര്യങ്ങൾ സംരക്ഷിക്കാനാണ്.

ഇപ്പോൾ നമ്മുടെ നഗരങ്ങളിലും നഗരപ്രാന്തങ്ങളിലും കാണുന്ന വികസനം തെറ്റായ ഒരു മാതൃകയാണ് അവലംബിച്ചിരിക്കുന്നത്. നിലനിൽക്കുന്ന (Sustainable) മനുഷ്യക്ഷേമത്തെ സൃഷ്ടിക്കാൻ അതിനു കഴിവില്ല, എന്നു മാത്രമല്ല, ഇഞ്ചിഞ്ചായി പ്രകൃതിയെയും ജീവനെയും അത് നശിപ്പിക്കുകയാണ്. മനുഷ്യന്റെ സ്വാഭാവികമായ ആഗ്രഹങ്ങളെ അത്യാഗ്രഹമായും സകലത്തെയും വിഴുങ്ങുന്ന ബുദ്ധ്യക്ഷയായും പരിവർത്തനം ചെയ്യുന്ന ഒരു സംസ്കാരത്തെയാണ് അത് സൃഷ്ടിക്കുന്നത്.

ഇവിടെ ഒരു പുതിയ മാനവസംസ്കാരത്തിനു വേണ്ടിയുള്ള പണിപ്പുരയിലേക്ക് നാം പ്രവേശിക്കണം. 'പൊതുവകയെക്കുറിച്ചുള്ള പരിശുദ്ധമായ ഒരു സമീപനവും ഭൂമിയോടും പ്രകൃതിയോടുമുള്ള ആഴമായ ആദരവും മനുഷ്യർ തമ്മിൽ സ്നേഹബഹുമാനങ്ങളിലൂന്നിയ ബന്ധവും സൃഷ്ടിക്കുന്ന ഒരു സംസ്കാരത്തിൽ മാത്രമേ ജീവൻ നിലനിൽക്കുകയുള്ളൂ. നമ്മുടെ ആരാധനയും ദൈവശാസ്ത്രവും ആത്മീയതയും ഈ മഹൽ ലക്ഷ്യത്തിലേക്ക് നമ്മെ തിരിപ്പിക്കാനുള്ള ദിഗ്ബോധം പ്രകടിപ്പിക്കുമെന്ന് നമുക്ക് പ്രതീക്ഷിക്കാം.




ലേഖനം

ഡോ. എം കുമാരക്കോസ്, പുല്ലുവഴി

‘മിസ്പാ’ എന്ന വാക്കിന് കാവൽ ഗോപുരം, കാവൽമാടം, കാവൽക്കാർ ജാഗ്രരിക്കുന്ന സ്ഥലം എന്നെല്ലാം അർത്ഥമാകുന്നു. വി. ഗ്രന്ഥത്തിൽ ഈ പദം ആദ്യമായി കാണപ്പെടുന്നത് ഉല്പത്തി പുസ്തകത്തിലാണ്. (ഉല്പ.31:49). യാക്കോബും ലാബാനും തമ്മിൽ ഉടമ്പടി ചെയ്ത സ്ഥലമാണ് അത്. അവർ തമ്മിൽ തർക്കമുണ്ടായപ്പോൾ യാക്കോബ് ഒരു വലിയ കല്ല് എടുത്ത് തുണായി നാട്ടി. അതിനു ചുറ്റും കല്ലുകൾ കൊണ്ട് വലിയ ഒരു കുമ്പാരമുണ്ടാക്കി. (ഉല്പ 31:44-54) “ദോഷത്തിനായി ഞാൻ ഈ കുമ്പാരം കടന്ന് നിന്റെ അടുക്കൽ വരാതെയും ഈ കുമ്പാരവും തുണും കടന്ന് നീ എന്റെ അടുക്കൽ വരാതെയും ഇരിക്കേണ്ടതിന് ഈ കുമ്പാരവും സാക്ഷി, ഈ തുണും സാക്ഷി”. അവർ തമ്മിൽ ഈ ഉടമ്പടി ചെയ്ത ഈ സ്ഥലത്തിന് ‘ഗെയർ സാഹദുമാ’ എന്ന് അരമായ ഭാഷയിലും ഗലീദ് എന്ന് എബ്രായ ഭാഷയിലും പേരായി. എങ്കിലും ലാബാന്റെ നിർദ്ദേശപ്രകാരം അതിന് ഗലേദ് (സാക്ഷ്യത്തിന്റെ കുമ്പാരം) എന്നും മിസ്പാ (കാവൽമാടം) എന്നും പേർ വിളിക്കപ്പെട്ടു. “ഈ കുമ്പാരം എനിക്കും നിനക്കും മദ്ധ്യേ സാക്ഷി. നാം തമ്മിൽ അകന്നിരിക്കുമ്പോൾ യഹോവ എനിക്കും നിനക്കും മദ്ധ്യേ കാവലായിരിക്കട്ടെ...” എന്ന് ലാബാൻ യാക്കോബുമായി കരാറുണ്ടാക്കി. അതിനാൽ ആ സ്ഥലത്തിന് മിസ്പാ എന്ന് പേരായി. അവർ രണ്ടുപേരും തമ്മിൽ ഉണ്ടാക്കിയ ഉടമ്പടി അനുഷ്ഠിക്കുവാൻ ദൈവം മദ്ധ്യസ്ഥനായും കാവലാളായും നിൽക്കുന്നു. ഭൗമികമായ എല്ലാ കരാറുകളും കാത്തു സൂക്ഷിക്കപ്പെടേണ്ടത് ദൈവത്തിന്റെ അഭ്യുദയങ്ങളിൽ കൂടിയാണ്. അവനുമായി നമ്മുടെ ബന്ധം സുദൃഢമാകുമ്പോൾ നമ്മുടെ ഇഹലോക വ്യാപാരങ്ങളിലും അത് അനുഗ്രഹം പ്രദാനം ചെയ്യും.

മനുഷ്യ ബന്ധങ്ങളുടെ പൂർണ്ണത ക്രിസ്തുവിലുള്ള നമ്മുടെ വിശ്വാസപൂർവ്വമായ സമർപ്പണബോധത്തിലാണ് പവിത്രീകരിക്കപ്പെടുന്നത്. “യഹോവ വീടു പണിയാ



മിസ്പാ കാവൽ ഗോപുരങ്ങൾ

തിരുന്നാൽ പണിയുന്നവർ വ്യഥാ അദ്ധ്വാനിക്കുന്നു. യഹോവ പട്ടണം കാക്കാതിരുന്നാൽ കാവൽക്കാർ വ്യഥാ ജാഗ്രരിക്കുന്നു...” (സങ്കീ 127:1) അതുകൊണ്ടുതന്നെ സങ്കീർത്തനക്കാർ നമ്മെ വീണ്ടും ഓർമ്മിപ്പിക്കുന്നു:- “അത്യുന്നതന്റെ മറവിൽ വസിക്കുകയും സർവശക്തന്റെ നിഴലിൽ കീഴിൽ പാർക്കുകയും ചെയ്യുന്ന മനുഷ്യാ.... നിന്റെ സങ്കേതവും കോട്ടയും നീ ആശ്രയിക്കുന്ന ദൈവവും യഹോവയാകുന്നു എന്നു പറയുക... അവൻ നിന്നെ വേട്ടക്കാരന്റെ കെണിയിൽ നിന്നും നാശകരമായ മഹാമാരിയിൽ നിന്നും കാത്തുകൊള്ളും.... നിന്നെ അവൻ തന്റെ തൂവലുകൾകൊണ്ട് മറയ്ക്കും....” (സങ്കീ 91:1-6) “നിന്നെ നിന്റെ എല്ലാ വഴികളിലും കാക്കേണ്ടതിന് അവൻ തന്റെ മാലാഖമാരോടു കല്പിക്കും” എന്നുള്ള വാഗ്ദാനവും സങ്കീർത്തനക്കാർ ഇവിടെ നൽകുന്നു. യഹോവയും അവന്റെ ദൂതന്മാരും നമ്മുടെ വഴികൾ കാക്കുവാനായി സദാ സന്നദ്ധരായി നിലനിൽക്കുന്നുവെന്ന് സാരം. സങ്കീർത്തനക്കാർ വിശ്വാസദൃഢതയോടെ, വിനയപൂർണ്ണരും വീണ്ടും ഇപ്രകാരം സാക്ഷിച്ച് പ്രഖ്യാപിക്കുന്നു:- “നിന്റെ കാവൽക്കാർ കർത്താവാകുന്നു. കർത്താവ് തന്റെ വലംകൈ കൊണ്ട് നിനക്ക് നിഴലിടും. പകൽ ആദിത്യനെങ്കിലും രാത്രിയിൽ

സാക്ഷിയായി നിൽക്കുന്നുവെന്ന ധ്വനി ഉള്ളതിനാലായിരിക്കാം യഹോവയുടെ കൂടാരത്തിനടുത്ത് ജനങ്ങൾ ഒത്തുചേരുന്ന സ്ഥലങ്ങൾക്ക് കാലക്രമത്തിൽ 'മിസ്‌പാ', 'മിസ്‌ഫേ' എന്നെല്ലാം പേരായിത്തീർന്നു. പഴയ നിയമത്തിൽ അനേകം സന്ദർഭങ്ങളിൽ ഈ വാക്ക് കാണപ്പെടുന്നുണ്ട്. അമ്മോന്യർ യിസ്രായേലിനെ ആക്രമിക്കുവാൻ ഗിലയാദിൽ പാളയമിറങ്ങിയപ്പോൾ യിസ്രായേൽക്കാർ മിസ്‌പായിൽ ഒന്നിച്ചുകൂടി. ഗിലയാദനായ യിപ്താഹിനെ അവരുടെ സൈന്യാധിപനായി തെരഞ്ഞെടുത്തു. യിപ്താഹ് അവരുമായി ഉടമ്പടി ചെയ്തു. ദൈവസന്നിധിയിൽ ഒരു നേർച്ച നേർന്നു. യുദ്ധത്തിനു പുറപ്പെട്ടു. "യഹോവ നമ്മുടെ മദ്ധ്യേ സാക്ഷി" (ന്യായ 11:10) എന്ന് പറഞ്ഞ് മൂപ്പന്മാർ അവനെ അയച്ചു. യുദ്ധത്തിൽ ഇസ്രായേൽ ജയിച്ചു. ഇതെല്ലാം നടന്നത് മിസ്‌പയിൽ വച്ചാണ്. (ന്യായ. 11-ാം അദ്ധ്യായം)

ബെന്യാമീന്യർക്കെതിരെ യിസ്രായേൽ ഒത്തുകൂടിയതും മിസ്‌പയിൽ ആയിരുന്നു. (ന്യായ. 19,20 അദ്ധ്യായങ്ങൾ) ശമുവേൽ പ്രവാചകൻ യിസ്രായേലുരെ വിളിച്ചു കൂട്ടി അവർക്കു വേണ്ടി പ്രാർത്ഥിച്ചു. അവർ അവരുടെ പാപങ്ങളെ ഏറ്റുപറഞ്ഞു നിരപ്പിന്റെ ശുശ്രൂഷ അനുഷ്ഠിച്ചു. ഫെലിസ്ത്യർക്കുമേൽ വൻ വിജയം നേടിയ ശമുവേൽ പ്രവാചകൻ ഒരു കല്ലെടുത്ത് മിസ്‌പക്കും ശേനിനും മദ്ധ്യേ നാട്ടി. "ഇത്രത്തോളം യഹോവ നമ്മെ സഹായിച്ചു" എന്നു പറഞ്ഞു അതിനു ഏബൻഏസർ എന്നു പേരിട്ടു (1 ശമു 7:1-6)

ബെന്യാമീൻ ഗോത്രക്കാരനായ ശൗലിനെ ശമുവേൽ ദീർഘദർശി യിസ്രായേൽക്കാരുടെ ഒന്നാമത്തെ രാജാവായി അഭിഷേകം ചെയ്തത് മിസ്‌പയിൽ വച്ചായിരുന്നു. (1 ശമു. 10:17). ദീർഘദർശി മാറും ന്യായാധിപന്മാരും രാജാക്കന്മാരും പ്രധാനപ്പെട്ട ഉടമ്പടികൾ നിവർത്തിക്കുന്നതും ഭരണം നടത്തുമ്പോൾ ജനങ്ങളെ വിളിച്ചുചേർക്കുന്നതും ശത്രുക്കൾക്കെതിരെ പടയോരുക്കുന്നതുമായ സ്ഥലങ്ങളായിരുന്നു മിസ്‌പാകൾ. അവിടെ ദൈവം അവർക്ക് സാക്ഷിയും കാവൽക്കാരനുമായെന്നത് അവർ വിശ്വസിച്ചുപോന്നു.

ദൈവം നമ്മുടെ കാവൽക്കാരനായിരിക്കുന്നതുപോലെ തന്നെ ദൈവജനവും കാവൽക്കാരാണ്. വ്യക്തി ജീവിതത്തിൽ നമ്മെതന്നെയും നമ്മുടെ വിശ്വാസത്തെയും കാത്തുസൂക്ഷിക്കണം. സമൂഹജീവിതത്തിൽ മൂല്യങ്ങൾ മുറുകെ പിടിക്കണം. സഭയുടെ പ്രമാണങ്ങൾക്ക് കീഴ്പ്പെട്ടിരിക്ക

ണം. രാഷ്ട്രത്തിലെ നിയമങ്ങൾക്ക് വിധേയരായിരിക്കണം. നാം അധിവസിക്കുന്ന ഭൂമിയുടെ പ്രകൃതിസമ്പത്തും മനോഹാരിതയും സംരക്ഷിക്കപ്പെടണം. തോട്ടത്തിൽ വേല ചെയ്യുവാനും അതിനെ കാപ്പാനുമായിട്ടാണല്ലോ ദൈവം മനുഷ്യനെ ഭൂമിയിൽ സൃഷ്ടിച്ചത്. (ഉല്പത്തി 3:15) "ഞാൻ നിന്നെ യിസ്രായേൽ ഗൃഹത്തിന് കാവൽക്കാരനാക്കിയിരിക്കുന്നു" എന്നു യഹസ്ക്കിയേലിനോട് ദൈവം അരുളിച്ചെയ്യുന്നു. (യെഹ.3:17) എന്റെ ദൈവത്തിന്റെ ആലയത്തിൽ വാതിൽ കാവൽക്കാരനായിരിക്കുന്നത് എനിക്കും ഏറെ ഇഷ്ടം എന്ന് കോരേഹ് പുത്രന്മാർ അട്ടഹസിച്ചു പറയുന്നു. (സങ്കീ 84:10) "തങ്ങളുടെ വാഴ്ച കാത്തു കൊള്ളാതെ സ്വന്തം വാസസ്ഥലം വിട്ടുപോയ ദൂതന്മാരെ മഹാദിസത്തെ വിധിക്കായി എന്നേക്കുമുള്ള ചങ്ങലയിട്ടു അന്ധകാരത്തിൻ കീഴിൽ സൂക്ഷിച്ചിരിക്കുന്നു എന്നു യൂദാശ്ശീഹാ വെളിപ്പെടുത്തുന്നു (യൂദാ 6). അതിനാൽ കാവൽ കാക്കുന്നതിൽ അലംഭാവം കാണിച്ചാൽ ശിക്ഷിക്കപ്പെടുമെന്ന് മനസ്സിലാക്കണം.

"നിന്നെ തന്നെ കാത്തുകൊള്ളണം" എന്ന് മോശ യിസ്രായേൽ ജനതയോട് ആവശ്യപ്പെടുന്നു. കണ്ണാലെ നീ കണ്ടിട്ടുള്ള കാര്യങ്ങൾ മറക്കാതെയും.... സൂക്ഷിച്ച് നിന്നെത്തന്നെ ജാഗ്രതയോടെ കാത്തുകൊൾക (ആവ. 4:9) നിഷ്കളങ്കതയോടുകൂടി തന്നെത്താൻ കാക്കുന്നതാണ് യഥാർത്ഥഭക്തി എന്നു യാക്കോബ് ശ്ലീഹാ സാക്ഷിക്കുന്നു. (യാക്കോബ് 1:27)

വിശുദ്ധ പൗലോസ് പറയുന്നു: "ഞാൻ നല്ല പോർ പൊരുതി, ഓട്ടം തികച്ചു വിശ്വാസം കാത്തു..." (2 തിമോ.4:7) വിശ്വാസം കാക്കുന്നവർക്കാണ് പ്രതിഫലം. ഫിലാഡൽഫിയ സഭയെപ്പറ്റി വെളിപ്പാടു പുസ്തകത്തിൽ ഇപ്രകാരം കർതൃവചനം മുഴങ്ങി കേൾക്കുന്നു. നിനക്ക് അല്പമേ ശക്തിയുള്ളൂ. എങ്കിലും നീ എന്റെ വചനം കാത്തു (വെളി 3:8) "നീ ജീവിച്ചിരിക്കേണ്ടതിന് എന്റെ കല്പനകളെയും ഉപദേശത്തെയും നിന്റെ കൺ മണിയെപ്പോലെ കാത്തുകൊൾക. (സദൃ 7:2) പ്രബോധനം മുറുകെപിടിക്കുക, വിട്ടുകളയരുത്. അതിനെ കാത്തു കൊൾക. അതു നിന്റെ ജീവനല്ലോ (സദൃ 4:13) പ്രബോധനത്തിൽ ജാഗരിക്കുകയും അതിനെ അനുസരിച്ച് പരിപാലിക്കുകയും വേണമെന്ന് സുഭാഷിതങ്ങളിൽക്കൂടി ദൈവം നമ്മെ വീണ്ടും ഓർമ്മിപ്പിക്കുന്നു. "ദിവസം പ്രതി എന്റെ പടിവാതിൽക്കൽ ജാഗരിച്ചും എന്റെ വാതിൽകട്ടിളക്കാൽ കാത്തുകൊണ്ടും എന്റെ വാക്കുകേട്ട് അനു

സരിക്കുന്ന മനുഷ്യൻ ഭാഗ്യവാൻ” (സഭ്യ 8:34)

നമ്മുടെ ശരീരാവയവങ്ങളെ നാം ദൈവതിരുഹിതത്തിനായി വേർതിരിച്ച് അവയെ അശുദ്ധിയിൽ അകപ്പെടാതെ കാത്തു സൂക്ഷിക്കണമെന്ന് വചനം നമ്മെ ഉൽബോധിപ്പിക്കുന്നു. നമ്മുടെ അധരങ്ങൾക്കാണ് ഒരു പക്ഷേ ഏറ്റവും നിയന്ത്രണം ആവശ്യമായിരിക്കുന്നത്. “എന്റെ ഹൃദയം ഒരു ദുഷ്കാര്യത്തിനു ചായാതെയും ഞാൻ അന്യായക്രിയകളെ പ്രവർത്തിക്കാതെ ഇരിക്കയും ചെയ്യുവാൻ തക്കവണ്ണം എന്റെ വായ്ക്ക് ഒരു കാവൽക്കാരനെയും എന്റെ അധരങ്ങൾക്ക് ഒരു സൂക്ഷിപ്പുകാരനെയും നിയമിക്കണമെ എന്ന് ദാവീദ് യഹോവയോട് അപേക്ഷിക്കുന്നു. (സങ്കീ 141:3,4) കാരണം “നാവ് ഒരു ചെറിയ അവയവം എങ്കിലും അത് ഒരു അഗ്നി അത്രേ... കുറഞ്ഞ തീ വലിയ ഒരു കാടു കത്തിയ്ക്കുന്നു”.... (യാക്കോബ് 3:5) നാവുകൊണ്ടു പാപം ചെയ്യാതിരിപ്പാൻ ഞാൻ എന്റെ വഴികളെ സൂക്ഷിക്കുമെന്നും ദുഷ്ടൻ എന്റെ മുമ്പിൽ ഇരിക്കുമ്പോൾ എന്റെ വായ് കടിഞ്ഞാണിട്ടു കാക്കുമെന്നും ദാവീദ് പ്രതിജ്ഞ ചെയ്യുന്നു (സങ്കീ. 39:11)

കർത്താവായ യേശുക്രിസ്തുവിലൂടെ സൃഷ്ടിക്കപ്പെട്ട ഈ ഭൂമിയുടെ സന്തുലിതാവസ്ഥ കാത്തു സൂക്ഷിക്കുവാൻ നാം കടപ്പെട്ടവരാണ്. പ്രകൃതിയും മനുഷ്യനും പരസ്പരാശ്രയ സൃഷ്ടികളാണ്. സ്വാർത്ഥ ലാഭത്തിനുവേണ്ടി പ്രകൃതിയുടെ മേൽ കൈയേറ്റം നടത്തി ഉപരിപ്ലവമായ അഭിനവജീവിതശൈലിക്കടിമപ്പെടുന്ന മനുഷ്യസംസ്കാരം ദൈവമുമ്പാകെ നീതികരിക്കപ്പെടുകയില്ല. സർവസൃഷ്ടിയും അതിന്റെ വിമോചനത്തിനായി കാത്തിരിക്കുന്നുവെന്ന് റോമാ ലേഖനത്തിൽ പൗലോസ് അപ്പസ്തോലൻ വെളിപ്പെടുത്തുന്നു. (റോമ 8:19-22) മനുഷ്യന്റെ രക്ഷയും ജീവജാലങ്ങളുടെ രക്ഷയും പരസ്പരപൂരകങ്ങളാണ്. ദൈവസൃഷ്ടിയുടെ കാവലാളായി, മിസ് പാ ഗോപുരങ്ങളായിരിക്കുവാൻ ഓരോ വിശ്വാസിക്കും ചുമതലയുണ്ട്. യഹോവനമുക്ക് ഉറങ്ങാത്ത കാവൽക്കാരനായിരിക്കുമ്പോൾ അവന്റെ സൃഷ്ടിയുടെ കാവൽക്കാരനായിരിക്കുവാനും തോട്ടം കാപ്പാനും നാം ജാഗ്രതയുള്ളവരായിരിക്കണം. “ഞാൻ എന്റെ സഹോദരന്റെ കാവൽക്കാരനോ?” എന്ന് ചോദിച്ചുകൊണ്ട് യഹോവയോട് കോപിച്ച് മറുതലിയ്ക്കുന്ന (ഉല്പത്തി 4:9) കാര്യം നാം അനുരൂപരാകരുത്.

നമ്മുടെ കർത്താവ് അവന്റെ മനുഷ്യാവതാര കാലത്ത് സന്തത സഹചാരികളായിരുന്ന ശിഷ്യന്മാരെ കാത്തു പരിപാലിക്കുകയും അവരുടെ ഭൗതികാവശ്യങ്ങൾ നിറവേറ്റിക്കൊടുക്കുകയും ചെയ്യുന്ന ഏറെ സന്ദർഭങ്ങൾ സുവിശേഷങ്ങളിൽ കാണാം. ക്രിസ്തുവിന്റെ അന്ത്യപ്രാർത്ഥനകളിൽ “ഞാൻ അവരോടു കൂടെ ഇരുന്നപ്പോൾ നിന്റെ നാമത്തിൽ അവരെ കാത്തു കൊണ്ടിരുന്നു. അവർ ദുഷ്ടന്റെ കൈയിൽ അകപ്പെടാത്തവണ്ണം അവരെ കാത്തു കൊള്ളേണമേ” എന്ന് പിതാവിനോട് അപേക്ഷിക്കുന്നു (യോഹ 17:25)

നഹും പ്രവാചകൻ ഇപ്രകാരം ആഹ്വാനം ചെയ്യുന്നു. “സംഹാരകൻ നിനക്കെതിരെ കയറിയെന്നു. കോട്ട കാത്തു കൊള്ളുക” (2:1) ശത്രു നമുക്കെതിരെ പ്രതികരിക്കുമ്പോൾ അവന്റെ തീയന്മകൾ പതിക്കാതിരിക്കേണ്ടതിന് നാം നമ്മുടെ മതിലുകളെ പണിയുകളും കോട്ടകൾ കാത്തുകൊള്ളുകയും ചെയ്യേണ്ടതാണ്. (1 പത്രോസ് 5:8)

“കർത്താവേ ഞാൻ പകൽ ഇടവിടാതെ കാത്തു നിൽക്കുന്നു; രാത്രി മുഴുവൻ ഞാൻ കാവൽ കാത്തു കൊണ്ടിരുന്നു” എന്ന് യശയ്യ പ്രവാചകനോടൊപ്പം (യശ. 21:8) പറയുവാൻ ദൈവം നമുക്ക് കരുണ ചെയ്യട്ടെ.



ഡോക്ടറേറ്റ് നേടി

മഹാത്മാഗാന്ധി സർവ്വകലാശാലയിൽ നിന്നും നിയമത്തിൽ പി. എച്ച്. ഡി നേടിയ അഡ്വ. ഡോ. ജെയ്സി കരിങ്ങാട്ടിൽ കേരളത്തിലെ കുടുംബ കോടതി കൾ എന്ന വിഷയത്തിൽ സ്കൂൾ ഓഫ് ഇന്ത്യൻ ലീഗൽ തോട്ട് ഡയറക്ടർ ഡോ. ജോർജ്ജ് ജോസഫിന്റെ മേൽ നോട്ടത്തിലായിരുന്നു ഗവേഷണം. കമ്മ്യൂണിക്കേഷൻ ആൻഡ് ജേർണലിസത്തിൽ എം.എ.യും, ബൗദ്ധിക സ്വത്തവകാശ നിയമത്തിൽ എൽ.എൽ.എം. ഉം, ബി.എഡും കരസ്ഥമാക്കി. മഹാത്മാഗാന്ധി സർവ്വകലാശാലയിൽ നിന്നും എൽ. എൽ. ബിക്ക് രണ്ടാം റാങ്കും ലഭിച്ചു. യുവജന പ്രസ്ഥാനം കേന്ദ്ര സെക്രട്ടറിയായിരുന്നു.



ആയുർ പൂഞ്ചക്കോണം സി. കിര്യന്റെയും തങ്കമ്മ കിര്യന്റെയും മകളും ഓർത്തഡോക്സ് സെമിനാരി പ്രൊഫസറും ബെൽ പത്രിക മുൻ ചീഫ് എഡിറ്ററുമായ ഫാ. ഡോ. ജോൺ തോമസ് കരിങ്ങാട്ടിലിന്റെ (ചീഫ് എഡിറ്റർ, മലങ്കര സഭാ മാസിക) സഹധർമ്മിണിയുമാണ്. പന്തളം അറത്തിൽ സെന്റ് ജോർജ്ജ് മഹാ ഇടവകാംഗം. മക്കൾ: ബോധിഷ്, ബോധിഷ.

ആരാധനാ വിജ്ഞാനീയം

ഫാ. സഖറിയാ പനയ്ക്കാമറ്റം

വിശുദ്ധ ചുംബനങ്ങൾ

‘പ്രാർത്ഥിപ്പിൻ ശ്ലീഹന്മാരെ കർത്താവോടായി....
നിങ്ങളിൽ ചൊല്ലിയതാകും-വിശ്വാസത്തെ
മായിച്ചിടുവാൻ ദുസ്താർക്കികരതിനെ-ചുറ്റുന്നു
സത്യമതാം മുശയിലാവചനം
കനകം പോൽ-ശോഭിച്ചിടട്ടെ
വൈദികർ വാഴ്ത്തും ശുദ്ധസഭയ്ക്കുദയം -ചേർത്തോനെ’
(സ്ത്രീബാ സന്ധ്യാനമസ്കാരം-സന്ധ്യ)

ക്രിസ്തീയ സമൂഹത്തിന്റെ അനുതാപത്തിന്റെയും പ്രാർത്ഥനയുടെയും സമയമാണ് നോമ്പുകാലഘട്ടം. ഓരോ വ്യക്തിയുടെയും ആത്മീയശിക്ഷണത്തിനും വളർച്ചയ്ക്കുമായി നോമ്പുസമയങ്ങൾ ക്രമീകരിച്ചിരിക്കുന്നു. സഭയുടെ പാരമ്പര്യം അനുസരിച്ച് ഏറ്റവും പഴയ നോമ്പുകൾ ബുധനാഴ്ചയും വെള്ളിയാഴ്ചയും ആണ്. അപ്പോസ്തോലിക കാനോനാ ഇപ്രകാരം അനുശാസിക്കുന്നു. “ഏതെങ്കിലും ഒരു എപ്പിസ്കോപ്പായോ, കശീശായോ, ഗൈത്താനോ പരിശുദ്ധ 40 ദിവസത്തെ നോമ്പോ ആഴ്ചവട്ടത്തിലെ ബുധനാഴ്ചയോ, വെള്ളിയാഴ്ചയോ നോമ്പായി അനുഷ്ഠിക്കാതിരുന്നാൽ, ഏതെങ്കിലും ശരീരരോഗം മൂലമല്ലെങ്കിൽ അയാളെ സ്ഥാനത്ത് നിന്ന് നീക്കണം. മ്ഹായ്മേനിയാണെങ്കിൽ മുടക്കണം” ശ്ലീഹന്മാരെപ്പോലെ ക്രിസ്തീയശുശ്രൂഷ ചെയ്യുവാൻ ശക്തിലഭിക്കുന്നതിന് ശ്ലീഹാനോമ്പും (ജൂൺ 16-29), ദൈവമാതാവിനെപ്പോലെയുള്ള നല്ല അന്ത്യത്തിനായി ശുനോയോ നോമ്പും (ആഗസ്റ്റ് 1-15), ജനനപ്പെരുന്നാളിന്റെ ഒരുക്കത്തിനായി ഇരുപത്തിയഞ്ചുനോമ്പും (ഡിസംബർ 1-25) 9-ാം നൂറ്റാണ്ടുമുതൽ നിലവിൽ വന്നതായി ചരിത്രം പഠിപ്പിക്കുന്നു. മുൻ നൂറ്റാ

ണ്ടുകളിൽ സഭയിലെ ആചാരാനുഷ്ഠാനങ്ങൾ അഭംഗ്യരും പാലിക്കപ്പെട്ടിരുന്നതും പ്രായോഗികതയിൽ നിലവിലുള്ള രീതികളും തമ്മിലുള്ള അന്തരം ശ്രദ്ധിച്ച് ക്ഷേപ്തമായിട്ടുള്ളതാണ്.

ആദിമനൂറ്റാണ്ടു മുതൽ സഭ പരിശുദ്ധ ശ്ലീഹന്മാരുടെ മദ്ധ്യസ്ഥതയിൽ ആശ്രയിച്ചുകൊണ്ട് അവരുടെ ജീവിതത്തിന്റെ സവിശേഷതകൾ ധ്യാനവിഷയം ആക്കിയിരുന്നു. പ്രസ്തുത ധ്യാനവിഷയങ്ങളിലൂടെ അവരുടെ നാമങ്ങൾ ആദരിയ്ക്കപ്പെടുകയും അവരുടെ ശ്രേഷ്ഠതകൾ പിൻതുടരുവാൻ ചുരുക്കം ചിലരെങ്കിലും ഓരോ കാലഘട്ടത്തിലും ശ്രദ്ധിച്ചതിനാൽ ക്രിസ്തീയ സഭ ഈ പ്രപഞ്ചത്തിൽ ഉദയ ശോഭയോടെ നിലനിൽക്കുന്നു.

വി.പത്രോസ് ശ്ലീഹായുടെ സഹോദരനാണ് വി.അന്ത്രയോസ് ശ്ലീഹാ. ആദ്യം ക്രിസ്തുവിനാൽ വിളിയ്ക്കപ്പെട്ട ശിഷ്യൻ



എന്ന് അന്ത്രയോസ് അറിയപ്പെട്ടു. തന്റെ ദൗത്യം ആദ്യം സ്വന്തം സഹോദരനെ ക്രിസ്തുവിലേക്ക് കൊണ്ടുവരിക എന്നതായിരുന്നു. ഗുരുവിനെ ക്രൂശിച്ചതുപോലെയുള്ള കുരിശിൽ മരിയ്ക്കുവാൻ വേണ്ടതായ വിശുദ്ധി തനിക്കില്ലാത്തതിനാൽ ഗുണന ചിഹ്നത്തിന്റെ ആകൃതിയിലുള്ള ഒരു കുരിശിൽ തന്നെ തരയ്ക്കണമെന്ന് താൻ അധികാരികളോട് ആവശ്യപ്പെട്ടതായും അപ്രകാരം രക്തസാക്ഷിമരണം പ്രാപിച്ചതായും ചരിത്രം സാക്ഷിക്കുന്നു. രണ്ടു ദിവസങ്ങൾ അതിവേദന കുരിശിൽ അനുഭവിക്കുമ്പോഴും കുരിശിന്റെ മഹത്വത്തെക്കുറിച്ച് സംസാരിക്കുകയാണ് ചെയ്തത്. വിശ്വാസത്തിന്റെ വിശുദ്ധ ചുംബനം കൊണ്ട് മരണത്തെ അഭിവാദ്യം ചെയ്തു. അന്ത്രയോസ് ശ്ലീഹായുടെ ധൈര്യത്തിന് മുമ്പിൽ ഞെട്ടുവാൻ പോലുമുള്ള ശക്തി ആധുനിക വിശ്വാസ വീരന്മാർക്ക് ഉണ്ടോയെന്ന് സംശയമാണ്.

ആദിമസഭയിൽ നെടുംതൂണുകളായി പരിഗണിയ്ക്കപ്പെട്ടത് പത്രോസും, യാക്കോബും, യോഹന്നാനുമായിരുന്നു. ഇളകുന്ന 'പാറ' യായിരുന്നു പത്രോസ് എങ്കിലും തന്റെ ബലഹീനതകളെ ജയിക്കുന്നതിനുള്ള ക്രിസ്തുവാകുന്ന സത്യം പത്രോസിന്റെ ഉള്ളിലുണ്ടായിരുന്നു. റോമിലെ അധികാരികളിൽ നിന്നുള്ള ഉപദ്രവം ഭയന്നു ഓടിപ്പോകുവാൻ ആഗ്രഹിച്ചെങ്കിലും ക്രിസ്തുവിന്റെ പാദം മുത്തി മരിക്കുവാൻ അപേക്ഷിച്ച് തലകീഴായി ക്രൂശിയ്ക്കപ്പെടുകയായിരുന്നു. വി.യാക്കോബിനെ സുവിശേഷങ്ങളിൽ ഒരുവാശിക്കാരനും ദൈവരാജ്യത്തിലെ പ്രധാനസ്ഥാനം ആഗ്രഹിച്ച ഒരു വ്യക്തിയായും വിവരിക്കുന്നുവെങ്കിലും വാളുകൊണ്ടുള്ള രക്തസാക്ഷിമരണം മുന്നമേ സ്വാഗതം ചെയ്യുകയുമാണുണ്ടായത്.

ഭൗതികനേട്ടങ്ങൾക്കുവേണ്ടിയുള്ള ദാഹത്തെ മറികടന്ന് ക്രിസ്തുവിന്റെ ക്രൂശ് മരണത്തിന് സാക്ഷിയാകുവാൻ യോഹന്നാൻ ശ്ലീഹായ്ക്ക് ധൈര്യവും, ഭാഗ്യവും ഒരുപോലെ ലഭ്യമായി. ഏറ്റവും അപകടം നിറഞ്ഞ സാഹചര്യത്തിൽ മഹാപുരോഹിതന്റെ അരമനയിൽ നേരിട്ടു കയറിച്ചെല്ലുന്നു. ക്രിസ്തുവിന്റെ അമ്മയായ മരിയാമിനെ ശുശ്രൂഷിക്കുവാനുള്ള ദൗത്യം ക്രൂശിൽ നിന്നും ഏറ്റെടുത്തു. ഉയിർത്തെഴുന്നേൽപ്പിന് ശേഷം ഒഴിഞ്ഞ കല്ലറയിൽ ആദ്യം ഓടി എത്തുവാനുള്ള ഭാഗ്യം യോഹന്നാൻ ശ്ലീഹായ്ക്കുലഭിച്ചു. നാടുകടത്തപ്പെട്ട് ക്ലേശങ്ങൾ അനുഭവിക്കുമ്പോഴും ക്രിസ്തുവിന്റെ സ്നേഹം രൂപിച്ചറിഞ്ഞ് ജ്ഞാനം പ്രാപിക്കുവാനും സ്നേഹത്തിന്റെ അപ്പോസ്തോലൻ ആകുവാനും സഭയുടെ മഹത്വം പ്രാപിക്കു

വാനും സാധിച്ചു. ക്രിസ്തുവിനെ ശരിയാവണം തിരിച്ചറിഞ്ഞ് ഹൃദയംകൊണ്ട് വിശുദ്ധ ചുംബനം നൽകിയ അപ്പോസ്തോലൻ!

“ക്രിസ്തുവിനുവേണ്ടി മരിക്കാനായി ബ്രഹ്മാന്യയിലേക്ക് നമുക്കുപോകാം” എന്ന് മറ്റുശിഷ്യന്മാരെ ആഹ്വാനം ചെയ്ത വി.തോമ്മാശ്ലീഹാ ക്രിസ്തുവിനോടൊപ്പം മരിച്ചില്ല. ക്രിസ്തുവിനുവേണ്ടി രക്തസാക്ഷിത്വം കൈവരിച്ചും ഉയിർത്തെഴുന്നേറ്റു ക്രിസ്തുവിനെ നേരിട്ട് കാണണം എന്ന ശാഠ്യം ഉണ്ടായപ്പോൾ വിശ്വാസത്തിന്റെ മേലങ്കി ഉയിർത്തെഴുന്നേറ്റു ക്രിസ്തുതന്നെ, തോമ്മാശ്ലീഹായെ ധരിപ്പിച്ചു. “എന്റെ കർത്താവും എന്റെ ദൈവവുമെ” എന്ന് ആവർത്തിച്ച് നിലവിളിച്ച് കൊണ്ട് കുരിശിനെ ചുംബിച്ച് ആ ധൈര്യം പകർന്ന ജീവിതം വിടവാങ്ങി. ഒരവസരത്തിലും ശിഷ്യന്മാരുടെ മുൻനിരയിലൊന്നും വി.മത്തായിശ്ലീഹായെ കാണുന്നില്ല. മനുഷ്യാവതാരം പ്രവചനങ്ങളുടെ ഫലമാണെന്നും, തലമുറകളുടെ വംശാവലിയിൽ ക്രിസ്തുവിനെ ഉൾപ്പെടുത്തി സകല മനുഷ്യർക്കും മഹത്വത്തിന്റെ ചിറക് നൽകി സ്വർഗ്ഗത്തിലേക്ക് പറന്നുയരുവാനുള്ള സാധ്യതയെ വി.മത്തായി ശ്ലീഹാ വ്യക്തമാക്കുന്നു.

ശിഷ്യഗണത്തിലെ പന്ത്രണ്ടുപേരിൽ ഉൾപ്പെടുന്നില്ലായെങ്കിലും പുതിയ നിയമത്തിലെ ഏറ്റവും ധീരമായ ശബ്ദവും, ആഴമേറിയ വചനശുശ്രൂഷയും വി.പൗലോസിന്റേതാണ്. ഗമാലിയേലിന്റെ വിജ്ഞാനത്തിൽ നിന്നും ഉതിർത്തിരിഞ്ഞ വചനങ്ങൾ കാഴ്ചവെയ്ക്കുന്നത് ക്രിസ്തീയസഭയുടെ മാറ്റമില്ലാത്ത വേദശാസ്ത്ര സത്യങ്ങളാണ്. ക്രിസ്തുവിന്റെ ക്രൂശിൽ അല്ലാതെ മറ്റ് പ്രശംസ എനിക്കില്ലായെന്ന് പ്രഖ്യാപിച്ച്, ജീവിതം മുഴുവൻ സഹനത്തിന്റെ കുരിശ് ചുംബിച്ച് കാലയവനികയ്ക്കുള്ളിൽ മറഞ്ഞു.

ശ്ലീഹന്മാർക്ക് ദൈവാന്വേഷണം സമ്മാനിച്ചത് യാതനകളും പ്രതിസന്ധികളുമാണ്. അവർ അവയെ ചുംബിച്ചപ്പോളെല്ലാം ഹൃദയത്തിൽ തെളിഞ്ഞിരുന്നത് സഹയാത്രികനായ ക്രിസ്തുവിനെയാണ്. വ്യത്യസ്തങ്ങളായ സരണികളും, സാഹചര്യങ്ങളും ഓരോരുത്തർക്കും ലഭിച്ചു. ക്രിസ്തുവിനോട് ചേർന്ന് സഹനത്തിന്റെ സ്നാനം ഏറ്റിരുന്നവർക്കെല്ലാം ഏക ആത്മാവിൽ ക്രിസ്തുവിന്റെ സ്നേഹത്തിന്റെ ശക്തിയും അനുഭവവേദ്യമാക്കുവാൻ കഴിഞ്ഞു. സഹനത്തെ ചുംബിച്ച പരിശുദ്ധ ശ്ലീഹന്മാരുടെ മദ്ധ്യസ്ഥത നമുക്ക് കോട്ടയായിരിയ്ക്കട്ടെ.



സഭാ ഭരണഘടനയ്ക്കു പരിഷ്കാരം വേണം



1950-ൽ ആണ് ഇന്ത്യൻ ഭരണഘടന പാസാക്കിയത്. ലോകത്തിലെതന്നെ ഏറ്റവും മികച്ച ഭരണഘടനകളിലൊന്നായ അതിന് കഴിഞ്ഞ 65 വർഷങ്ങൾക്കിടയിൽ അനേക ഭേദഗതികൾ ഉണ്ടായിട്ടുണ്ട്. പല വകുപ്പുകളും സുപ്രീം കോടതി വ്യാഖ്യാനിച്ചിട്ടുണ്ട്. അവയും ജനപ്രാതിനിധ്യ നിയമമടക്കമുള്ളവയും ഭേദഗതി ചെയ്യേണ്ടിവന്നത് ഗുണപരമായ മാറ്റത്തിനും, ഭരണഘടനാരൂപീകരണകാലത്തിനു ശേഷം ഉത്തമമായ വിഷയങ്ങളെ ഉൾക്കൊള്ളാനുമാണ്. അവയൊന്നും ഇന്ത്യൻ ഭരണഘടനയുടെ അടിസ്ഥാന ചട്ടക്കൂടിനു വിരുദ്ധമല്ല - വിരുദ്ധമായാൽ നിലനിൽക്കില്ല - മറിച്ച് അതിനെ ശക്തിപ്പെടുത്തുന്നതാണ്.

ഇന്ത്യൻ ഭരണഘടനയേക്കാൾ പതിനാറു വയസുകൂടെ കൂടുതലുള്ള മലങ്കരസഭാ ഭരണഘടനയുടെ കാര്യവും വ്യത്യസ്തമല്ല. പാസാക്കിയ കാലഘട്ടത്തിലെന്നല്ല, ഇന്നും വ്യക്തവും സമഗ്രവുമായ ഒന്നാണത്. പക്ഷേ അന്ന് സ്വപ്നംപോലും കാണാത്ത പല മാറ്റങ്ങളും സഭയിലുണ്ടായി. ഉദാഹരണത്തിന് ബാഹ്യകേരള ഭദ്രാസനങ്ങൾ, മെത്രാൻ തിരഞ്ഞെടുപ്പിലെ മത്സരം മുതലായവ. ഈ സാഹചര്യത്തിൽ സഭയുടെ ഗുണപരമായ വളർച്ചയ്ക്കും കാര്യക്ഷമതാ വർദ്ധനയ്ക്കും അടിസ്ഥാന തത്വങ്ങളിൽനിന്നു വ്യതിചലിക്കാത്ത ഭരണഘടനാ /നടപടിചട്ട പരിഷ്കാരങ്ങൾ അനിവാര്യമാണ്. ഈ വിഷയത്തിൽ ഈ ലേഖകനുള്ള എതാനും നിർദ്ദേശങ്ങളും അവയുടെ പശ്ചാത്തലവും ഇവിടെ കുറിക്കട്ടെ.

സഭാധ്യക്ഷൻ, മെത്രാന്മാർ എന്നിവരെ തിരഞ്ഞെടുക്കാനുള്ള അധികാരമുള്ളവരാണ് മലങ്കര സഭയിലെ ജനപ്രതിനിധികൾ. അതുകൊണ്ട് അവർക്ക് പക്ഷതയും പാകതയും വിവരവും ഉണ്ടായിരിക്കണമെന്നു നിഷ്ക്കർഷിക്കുന്നതിൽ തെറ്റില്ല. ആകാശത്തിലുള്ള ബാവാ ... എന്ന പ്രാർത്ഥനപോലും അറിയാത്തവർ ഈ സ്ഥാനത്തുവരുന്നത് സഭയ്ക്ക് മാനക്കേട് മാത്രമല്ല, അപകടവും കൂടിയാണ്. അതിനാൽ -

1. അസോസിയേഷൻ/ഭദ്രാസന പൊതുയോഗം ഇവയിലേയ്ക്കു തിരഞ്ഞെടുക്കപ്പെടുന്ന അംഗത്തിനു 25 വയസ് പൂർത്തിയായിരിക്കണം.

2. സഭാ മാനേജിഗ് കമ്മിറ്റി/ഭദ്രാസന കൗൺസിൽ ഇവയിലേയ്ക്കു മത്സരിക്കുന്ന അഭ്യർത്ഥകർക്ക് 30 വയസ് പൂർത്തിയായിരിക്കണം. അവർക്ക് പ്രായം 75 വയസിൽ കവിയാനും പാടില്ല.

3. സഭാ മാനേജിഗ് കമ്മിറ്റി/ഭദ്രാസന കൗൺസിൽ ഇവയിലേയ്ക്കു മത്സരിക്കുന്ന അഭ്യർത്ഥകർ സഭാസഭാപരമായ പഠനം പൂർത്തിയാക്കി SSFC പഠിച്ചു പാസായവരോ, ദിവ്യബോധനം സർട്ടിഫിക്കേറ്റ് കോഴ്സ് പാസായവരോ ആയിരിക്കണം.

4. സഭാ മാനേജിഗ് കമ്മിറ്റി/ഭദ്രാസന കൗൺസിൽ ഇവയിലേയ്ക്കു മത്സരിക്കുന്ന വൈദികർ അതേ ഭദ്രാസനത്തിൽ ചുരുങ്ങിയത് 15 വർഷത്തെ സേവനം പൂർത്തിയാക്കിയിരിക്കണം.

സഭയുടെ/ഭദ്രാസനത്തിന്റെ നിയമനിർമ്മാണ / ഭരണപ്രക്രിയയിൽ പങ്കാളികളാകുന്നവർ അതിനുമുമ്പ് മലങ്കരസഭാ ഭരണക്രമത്തിന്റെ അടിസ്ഥാന ഘടകമായ പള്ളിപ്പൊതുയോഗങ്ങളിൽ കുറഞ്ഞത് അഞ്ച് പ്രാവശ്യം പങ്കെടുക്കാൻ അവസരമുണ്ടായിരിക്കണം എന്നതാണ് ഈ ഭേദഗതിയുടെ ലക്ഷ്യം. ഇതിനു നിയമപരമായി സാധ്യതയുണ്ട്. ഉദാഹരണത്തിന് ഇന്ത്യൻ ഭരണഘടന 18 വയസിൽ പ്രായപൂർത്തി വോട്ടവകാശം അനുവദിച്ചിട്ടുണ്ടെങ്കിലും ജനപ്രാതിനിധ്യ നിയമം അനുസരിച്ച് തിരഞ്ഞെടുപ്പിൽ മത്സരിക്കാൻ, തദ്ദേശ സ്വയംഭരണ സ്ഥാപനങ്ങളിലേയ്ക്ക് 21,

നിയമ സഭ - ലോക്സഭകളിലേയ്ക്ക് 25 വയസ് പൂർത്തിയാവണം. രാജ്യസഭയാകുമ്പോൾ അതിലും കൂടും. അടിസ്ഥാന വിദ്യാഭ്യാസത്തെ പറ്റിയാണങ്കിൽ, സമീപകാലത്ത് ഹരിയാനയിൽ തദ്ദേശസ്വയംഭരണ സ്ഥാപനങ്ങളിലെ സ്ഥാനാർത്ഥികൾക്ക് ചുരുങ്ങിയ വിദ്യാഭ്യാസ യോഗ്യത ഏർപ്പെടുത്തിയത് സുപ്രീംകോടതി ശരിവെച്ചു. അതിനാൽ ഇത്തരമൊരു നിബന്ധന നിയമപരമായി നിലനിൽക്കും. വൈദികർ സെമിനാരി പ്രിൻസിപ്പാളിന്റെ സർട്ടിഫിക്കറ്റ് ഉള്ളവർ ആയിരിക്കണം എന്നു ഭരണഘടന നിഷ്ക്കർഷിച്ചിരിക്കുന്നതിനാൽ അവർക്ക് പ്രത്യേക വിദ്യാഭ്യാസ യോഗ്യത ഏർപ്പെടുത്തേണ്ട ആവശ്യമില്ല.

ഈ കുറിപ്പിൽ എല്ലായിടത്തും പ്രായം എന്നു വിക്ഷിപ്തമാക്കി നിർദ്ദിഷ്ട അസോസിയേഷൻ/ഭദ്രാസന പൊതുയോഗം കൂടുന്ന ദിവസമാണ് എന്നതു പ്രത്യേകം ശ്രദ്ധിക്കുക.

മലങ്കര സഭ ജനാധിപത്യത്തിൽ അടിസ്ഥാനം ഉറപ്പിച്ചതാണെങ്കിലും ഇതര ഓർത്തഡോക്സ് സഭകളേപ്പോലെ വ്യക്തമായും എപ്പിസ്കോപ്പൽ സ്വാഭാവമുള്ളതാണ്. കേരളത്തിലെ ചില പ്രബല സമുദായ സംഘടനകളേപ്പോലെ സമുദായ പ്രമാണിമാർ യാത്രികമായി ഭരിക്കുന്ന ഒന്നല്ല. എപ്പിസ്കോപ്പസിന്റെ ബഹുമാനിക്കുന്ന ഭരണഘടനയെ ആദരിക്കുന്ന പക്ഷമായ നേതൃത്വമാണ് സഭയ്ക്ക് ആവശ്യം. വേദപുസ്തക ഭാഷയിൽ പറഞ്ഞാൽ, ദൈവത്തെ ഭയവും മനുഷ്യനെ ശങ്കയും ഉള്ള നേതൃത്വം. ഇതും, കാതോലിക്കാ/മെത്രാപ്പോലീത്താ, ഇടവക മെത്രാന്മാർ എന്നിവരൊഴികെയുള്ള സ്ഥാനികളുടെ കാലാവധി അഞ്ചു വർഷമായി സുപ്രീം കോടതി നിജപ്പെടുത്തിയതും, വിവിധ സ്ഥാനങ്ങളിലേയ്ക്ക് പ. എപ്പിസ്കോപ്പൽ സുന്നഹദോസ് നിയമിക്കുന്ന മെത്രാന്മാർക്ക് അഞ്ചുവർഷം വീതം രണ്ടുതവണമാത്രം എന്ന കാലാവധി ബാധകമാക്കിയിട്ടുണ്ട് എന്നതിനാലും, സാമാന്യ നീതി പാലിക്കണം എന്നതിനാലും

1. ഭദ്രാസന സെക്രട്ടറി, അസോസിയേഷൻ സെക്രട്ടറി, വൈദിക - അഖൈദിക ട്രസ്റ്റിമാർ ഇവർ പരമാവധി 2 ടേം (10 വർഷം) മാത്രമേ ആ സ്ഥാനത്ത് തുടരാവൂ.

2. ഭദ്രാസന സെക്രട്ടറി സ്ഥാനത്തേയ്ക്കു മത്സരിക്കുന്ന വൈദികർ അതേ ഭദ്രാസനത്തിൽ ചുരുങ്ങിയത് 25 വർഷത്തെ സേവനം പൂർത്തിയാക്കിയിരിക്കണം.

3. വൈദിക ട്രസ്റ്റി സ്ഥാനത്തേയ്ക്കു മത്സരിക്കുന്ന വൈദികർ ചുരുങ്ങിയത് 25 വർഷത്തെ സേവനം

പൂർത്തിയാക്കിയിരിക്കണം. അവർ വിവാഹിത പട്ടക്കാർ ആയിരിക്കണം.

4. അഖൈദിക ട്രസ്റ്റി സ്ഥാനത്തേയ്ക്കു മത്സരിക്കുന്നവർക്ക് ചുരുങ്ങിയത് 55 വയസ് പ്രായം ഉണ്ടായിരിക്കണം.

5. അസോസിയേഷൻ സെക്രട്ടറി സ്ഥാനത്തേയ്ക്കു മത്സരിക്കുന്നവർക്ക് ചുരുങ്ങിയത് 45 വയസ് പ്രായം ഉള്ള അഖൈദികൻ ആയിരിക്കണം. അവർക്ക് സഭാ മാനേജിംഗ് കമ്മിറ്റിയിലേയ്ക്കു തിരഞ്ഞെടുക്കപ്പെടാവാനുള്ള കുറഞ്ഞ യോഗ്യതയും ഉണ്ടായിരിക്കണം.

6. വൈദിക ട്രസ്റ്റി പൗരസ്ത്യ കാതോലിക്കായുടെ അർക്കദിയോക്കൻ കൂടി ആയിരിക്കണം.

ഇവിടെ ചില വിശദീകരണങ്ങൾ ആവശ്യമുണ്ട്. വൈദിക ട്രസ്റ്റി, ഭദ്രാസന സെക്രട്ടറി എന്നിവർ പ്രായവും പക്ഷതയും ഉള്ളവർ ആയിരിക്കണമെന്നതിൽ രണ്ടു പക്ഷമില്ല. അവിഹിത സ്വാധീനങ്ങളിലൂടെയോ, വാഗ്വിലാസങ്ങൾ കൊണ്ടോ അനർഹർ ആ സ്ഥാനത്തു വരുത് എന്നതിനാലാണ് ഈ നിർദ്ദേശം മുമ്പോട്ടു വയ്ക്കുന്നത്.

സഭാഭരണഘടനയിൽ വ്യക്തമാക്കിയിട്ടില്ലെങ്കിലും അസോസിയേഷൻ സെക്രട്ടറി അഖൈദികൻ ആയിരിക്കുക എന്നതാണ് കീഴ്വഴക്കം. എന്നാൽ പ്രത്യേക സാഹചര്യത്തിൽ വ. ദി. ശ്രീ. പാത്താമുട്ടം എം. സി. കുറിയാക്കോസ് റമ്പാൻ രണ്ടു പ്രാവശ്യം അസോസിയേഷൻ സെക്രട്ടറി ആയിട്ടുണ്ട്. ഇതിന്റെ മറപിടിച്ച് പിൻക്കാലത്ത് ഒരു വൈദികൻ അസോസിയേഷൻ സെക്രട്ടറി സ്ഥാനത്തേക്ക് മത്സരിച്ചിട്ടുമുണ്ട്. അഖൈദികൻ എന്നു ഭരണഘടനയിൽ വ്യക്തമാക്കിയില്ലെങ്കിൽ ആസന്നഭാവത്തിൽ ഈ സ്ഥാനം എപ്പിസ്കോപ്പസി വിഴുങ്ങാനുള്ള സാധ്യതയുണ്ട്.

കഴിഞ്ഞ ഏതാനും ദശവർഷങ്ങളായി മലങ്കര സഭയെ ഗ്രസിച്ചിരിക്കുന്ന ശാപമാണ് മെത്രാൻ തിരഞ്ഞെടുപ്പും അതിനോടനുബന്ധിച്ചു വോട്ടുപിടിത്തവും. രാഷ്ട്രീയ നേതാക്കളേപ്പോലും ലജ്ജിപ്പിക്കുന്ന കളികളാണ് ഇതിൽ നടക്കുന്നത്. പലരും വർഷങ്ങൾക്കുമുമ്പുതന്നെ ചുമന്ന കുപ്പായത്തിനുള്ള തന്ത്രങ്ങൾ ആരംഭിക്കും സഭയുടെ വിവിധ സ്ഥാനങ്ങൾ, സ്ഥാപനങ്ങൾ എന്നിവയുടെ സാരഥികളായി കയറിപ്പറ്റി അവയുടെ സ്ഥാധീനവും വിഭവങ്ങളും ഉപയോഗിച്ചു വോട്ടു പിടിക്കുക, കൺവൻഷൻ പ്രസംഗങ്ങളെ തിരഞ്ഞെടുപ്പിനുള്ള ജനകീയാടിത്തറയാക്കുക തുടങ്ങിയ വൃത്തികെട്ട പ്രവണതകൾ ഇന്ന് സർവസാധാരണമാണ്.

അതേപോലെ പരക്കെ ഉയരുന്ന പരാതിയാണ്

ദയറാംഗങ്ങൾ മെത്രാൻ സ്ഥാനത്തുവന്നാലും അവരുടെ താല്പര്യം സ്വന്തം ഭദ്രാസനങ്ങളേക്കാൾ താൻ ഉൾപ്പെട്ടു നിൽക്കുന്ന ദയറായോടായിരിക്കും എന്ന്. അത് ഒട്ടും ആശാസ്യമല്ല. അതേപോലെ മെത്രാന്മാർ ആ മലയിലും ഈ മലയിലും തലങ്ങും വിലങ്ങും ദയറാകൾ സ്ഥാപിച്ചു ഭാവിയിൽ സഭയ്ക്കു ബാധ്യത ഉണ്ടാക്കുന്ന പ്രവണതയും വർദ്ധിച്ചു വരുന്നുണ്ട്.

ദയറാംഗങ്ങളല്ലാത്ത റമ്പാൻമാരുടേയും ഒരു പരിധിവരെ അവിവാഹിത പട്ടക്കാരുടേയും വാർദ്ധക്യം ഇന്നൊരു ചോദ്യ ചിഹ്നമാണ്. ഈ ലേഖകന്റെ കാഴ്ചപ്പാടിൽ അവയ്ക്കുള്ള പൊതു പരിഹാരം മലങ്കരസഭയുടെ ആദ്യ സന്യാസ പ്രസ്ഥാനമായ വെട്ടിക്കൽ ദയറ പുനർജീവിപ്പിക്കുക എന്നതാണ്. ഈ സാഹചര്യത്തിൽ താഴെ പറയുന്ന ഭേദഗതികൾ നിർദ്ദേശിക്കുന്നു.

1. ആദ്ധ്യാത്മിക സംഘടനകളുടെ കേന്ദ്ര ഭാരവാഹികൾ, പ്രധാന സഭാ സ്ഥാപനങ്ങളുടെ മേധാവികൾ എന്നീ സ്ഥാനങ്ങൾ വഹിക്കുന്നവർ അതത് സ്ഥാനം ഒഴിഞ്ഞ് ചുരുങ്ങിയത് 5 വർഷം കഴിയാതെ മെത്രാൻ സ്ഥാനത്തേയ്ക്കു പരിഗണിക്കപ്പെടുക. അത്തരം സ്ഥാനങ്ങൾ, സ്ഥാപനങ്ങൾ എന്നിവ മുൻകൂട്ടി വ്യക്തമായി നിർണ്ണയിക്കണം.

2. മെത്രാൻ സ്ഥാനാർത്ഥികളുടെ ചുരുങ്ങിയ വൈദിക സേവന കാലാവധി *ഇടവകപ്പള്ളികളിലെ സേവനം* എന്നു വ്യക്തമാക്കണം. കൺവൻഷൻ പ്രസംഗങ്ങളും കടലാസ് വികാരിത്വവും യോഗ്യത ആയി പ്രദർശിപ്പിക്കുന്നത് ഒഴിവാക്കാനാണ്.

3. ഏതെങ്കിലും ദയറായിൽ അംഗമായിട്ടുള്ളവർ മെത്രാൻ സ്ഥാനത്തേക്കു തിരഞ്ഞെടുക്കപ്പെടുമ്പോൾ, തിരഞ്ഞെടുപ്പു സ്ഥിരീകരിച്ചാലുടൻ അതത് ദയറാംഗത്വം രാജിവെക്കേണ്ടതും, പിന്നീട് അതത് ദയറാകളിലോ, ദയറാവക സ്ഥാപനങ്ങളിലോ താമസിച്ചു കൂടാത്തതുകൊണ്ടു. പ്രസ്ഥാനങ്ങളുമായി ബന്ധപ്പെട്ടവർക്കും ഇതു ബാധകമാണ്.

4. ഏതെങ്കിലും ദയറായിൽ അംഗമായിട്ടുള്ളവർ മെത്രാൻ സ്ഥാനത്തേക്കു തിരഞ്ഞെടുക്കപ്പെട്ടാൽ, അവർ വെട്ടിക്കൽ ദയറായിൽ അംഗമാകുന്നതാണ്. എന്നാൽ തിരഞ്ഞെടുക്കപ്പെടുന്ന ദയറാംഗങ്ങൾ അല്ലാത്തവർ അവിടെ അംഗമാകേണ്ടതില്ല. ചില ഓറിയന്റൽ സഭകളിൽ സംഭവിച്ചതുപോലെ ഏതെങ്കിലും ദയറാ സഭാഭരണത്തിൽ അവിഹിതമായ സ്വാധീനം ഉറപ്പിക്കുന്നത് തടയുവാനാണ് ഈ നിബന്ധന.

5. വെട്ടിക്കൽ ദയറായ്ക്ക് പ. എപ്പിസ്കോപ്പൽ

സുന്നഹദോസ് നിയമാവലി ഉണ്ടാക്കേണ്ടതും, അംഗങ്ങൾ അവ പാലിക്കേണ്ടതുമാണ്. വെട്ടിക്കൽ റീൾദയറാ, പ. എപ്പിസ്കോപ്പൽ സുന്നഹദോസ് നിയമിക്കുന്ന ഒരു സീനിയർ റമ്പാൻ ആയിരിക്കും.

6. മലങ്കര സഭയിൽ ദയറാംഗമല്ലാതെ റമ്പാൻ സ്ഥാനം സ്വീകരിച്ചവരും മെത്രാൻ സ്ഥാനത്തിനു യോഗ്യത ഇല്ലാത്തവരും ആയവരെ മാത്രം വെട്ടിക്കൽ ദയറായിൽ അംഗമാക്കാവുന്നതാണ്. റിട്ടയർ ചെയ്ത അവിവാഹിത പട്ടക്കാരെയും അഗമാക്കാവുന്നതാണ്. വെട്ടിക്കൽ ദയറായിൽനിന്നും മെത്രാന്മാരെ തിരഞ്ഞെടുക്കരുത്.

7. ഒരു മെത്രാൻ തിരഞ്ഞെടുപ്പിലും മൊത്തം ശുപാർശ ചെയ്യപ്പെടുന്നവരിൽ ദയറാംഗങ്ങൾ 33 ശതമാനത്തിൽ അധികമാകാൻ പാടില്ല. സാധാരണ ജനത്തിന്മേൽ അടിച്ചേൽപ്പിച്ചുകൊണ്ടിരിക്കുന്ന *ദയറായിസം* സന്തുലനം ചെയ്യാനും ആരോപിതമായ *വീതംവെപ്പ്* തടയാനും ഇത് ആവശ്യമാണ്.

8. ഒരു മെത്രാൻ തിരഞ്ഞെടുപ്പിലും 5-ൽ അധികം പേരെ തിരഞ്ഞെടുത്തു കൂടാത്തതാണ്. പക്ഷേ അവരെ ഒരുമിച്ചു വാഴിക്കണമെന്നില്ല.

9. അടിയന്തിര സാഹചര്യത്തിലൊഴികെ 5 വർഷത്തെ ഇടവേള കൂടാതെ മെത്രാൻ തിരഞ്ഞെടുപ്പു നടത്താൻ പാടില്ല. ഒരേ അസോസിയേഷൻ ഒന്നിലധികം തിരഞ്ഞെടുപ്പു നടത്തുന്നത് ഒഴിവാക്കാനാണ് ഈ നിബന്ധന.

10. പ. എപ്പിസ്കോപ്പൽ സുന്നഹദോസിന്റെ മുൻകൂർ അനുമതി ഇല്ലാതെ പുതിയ സന്യാസ പ്രസ്ഥാനങ്ങൾ ആരംഭിക്കരുത്. പല ആശ്രമങ്ങളും ഇന്നു സഭയ്ക്ക് ബാധ്യതയാണ്. അത് ഒഴിവാക്കാൻ അനുമതി നൽകുന്നതിനുമുമ്പ് നിർബന്ധമായും സാധ്യതാ പഠനം (Feasibility Study) നടത്തണം.

അത്യുന്നതമായ മെത്രാൻ സ്ഥാനത്തേയ്ക്കുള്ള തിരഞ്ഞെടുപ്പുകൾ സുതാര്യമാക്കാനുള്ള ശ്രമങ്ങൾ ഇനിയും ബഹുദൂരം മുന്നേറേണ്ടിയിരിക്കുന്നു. *ഉദ്ദിഷ്ടകാര്യത്തിനു ഉപകാരസ്മരണ* എന്നരീതിയിൽ ഉള്ള പരസ്പര സഹായം ഒഴിവാക്കാൻ മെത്രാൻ നാമനിർദ്ദേശക കമ്മറ്റിയിലെ അംഗങ്ങളുടെ കുറഞ്ഞ പ്രായം സ്ഥാനാർത്ഥികളുടെ ഉയർന്ന പ്രായപരിധിയ്ക്കു മുകളിലായിരിക്കണം എന്ന് നിഷ്കർഷിക്കുന്നത് അഭികാമ്യമായിരിക്കും.

ചിന്തിക്കുക, പ്രതികരിക്കുക.

(ഡിസംബർ 2015 ബീത്ഥെ പത്രികയിലെ ഈ ലേഖകന്റെ നിങ്ങളുടെ പൗരത്വം എവിടെയാകുന്നു? എന്ന ലേഖനം ഇതിനോട് ചേർത്തു വായിക്കുക)



നിരീക്ഷണം
വർഗീസ് ജോൺ, തോട്ടപ്പുഴ

(കഴിഞ്ഞ ലക്കം തുടർച്ച ...)

(16) മലങ്കരസഭയിലെ പള്ളികളുടെ / ഇടവകകളുടെ ഒരു ഏകീകൃത സമ്പൂർണ്ണ ലിസ്റ്റ് മെത്രാസനം തിരിച്ച് ഉണ്ടായിരിക്കണം. ഇപ്പോൾ പാത്രിയർക്കീസ് ഭാഗത്തിന്റെ നിയന്ത്രണത്തിലുള്ളതും 1974ലെ സഭാക്കേസിൽ പെട്ടതുമായവ ഉൾപ്പെടെ എല്ലാം (അന്നത്തെ 1064 പള്ളികൾ) ഇതിൽ ഉൾപ്പെടണം. മലങ്കര അസോസിയേഷൻ അംഗങ്ങളുടെ ലിസ്റ്റ്, സഭാദിനപ്പിരിവു ലിസ്റ്റ്, സഭയുടെ വെബ്സൈറ്റ്, മെത്രാസന ഡയക്ടറികൾ തുടങ്ങി ഔദ്യോഗിക സ്വഭാവമുള്ള എല്ലായിടത്തും ഈ ലിസ്റ്റ് തന്നെ ഉപയോഗിക്കണം. 2002ലെ അസോസിയേഷൻ സമയത്തു തയ്യാറാക്കിയ ലിസ്റ്റ് ഒരു അടിസ്ഥാന രേഖയായി സ്വീകരിക്കാവുന്നതാണ്. അസോസിയേഷൻ അംഗങ്ങൾ ഇല്ലാത്തതും പിരിവ് നൽകാത്തതുമായ പള്ളികളെ ലിസ്റ്റിൽ നിന്ന് ഒഴിവാക്കരുത്; പള്ളികളുടെ പേരിനു നേരെയുള്ള കോളം ഒഴിച്ചിട്ടാൽ മാത്രം മതി. ലിസ്റ്റിൽ നിന്ന് പള്ളികളെ ഒഴിവാക്കുന്നത് ഗുരുതരമായ ദീർഘകാല പ്രത്യാഘാതം ഉണ്ടാക്കുന്ന നടപടിയാണ്. 2012ലെ അസോസിയേഷൻ പ്രാഥമിക ലിസ്റ്റിൽ ചില മെത്രാസനങ്ങളിലെ പള്ളികളെ വിട്ടു കളഞ്ഞത് ഡോ. എം. കുര്യൻ തോമസും ഞാനും ചൂണ്ടിക്കാണിച്ചപ്പോൾ അതിമ ലിസ്റ്റിൽ അവയെ ഉൾപ്പെടുത്തിയ കാര്യം ഈ അവസരത്തിൽ സ്മരിക്കുന്നു.

(17) നമ്മുടെ സഭയുടെ മാനവശേഷി ശാക്തീകരണ വകുപ്പിന്റെ പ്രവർത്തനങ്ങൾ അഭിനന്ദനാർഹമാണെങ്കിലും കുറച്ചു മേഖലകളിൽ കൂടി ശ്രദ്ധിക്കേണ്ടിയിരിക്കുന്നു. സഭയിലെ Professionalsന്റെ ഒരു വിവരശേഖരണം നടത്തണം. സഭാജീവിതം നയിക്കുന്നവരും സ്ഥാനമോഹമോ സ്വാർത്ഥതാൽപര്യമോ ഇല്ലാതെ ആത്മാർത്ഥതയും അറിവും കഴിവും സമ്പന്നസമൃദ്ധുള്ള നിരവധി അംഗങ്ങൾ സഭയിലുണ്ട്. പല മേഖലകളിലും സംഭാവന നൽകാൻ കഴിയുന്ന അവരെ കണ്ടെത്താനും മനസ്സിലാക്കാനും അവരുടെ സേവനം ഉപയോഗിക്കാവുന്ന മേഖലകളിൽ ഉപയോഗിക്കാനും സഭയ്ക്കു കഴിയണം. അവരെ സഭയുടെ മുഖ്യധാരയിലേക്കു കൊണ്ടുവരണം. സഭയുടെ ഒരു സുപ്രധാന വകുപ്പ് എന്ന നിലയിൽ ഈ വകുപ്പിനെ ശാക്തീകരിക്കുകയും പ്രവർത്തനങ്ങൾ വിപുലീകരിക്കുകയും വേണം.

(18) മലങ്കരസഭയിൽ ശാശ്വത സമാധാനമുണ്ടാകണം. അത് ഐക്യത്തിലൂടെ ആയിരിക്കണം.

സഭാ ഭരണസംവിധാനങ്ങൾ **മെച്ചപ്പെടുത്തുന്നതിനുള്ള** **ചില നിർദ്ദേശങ്ങൾ**

ക്കണം. വിഭജനം ശാശ്വത പരിഹാരമല്ല. വിഭജനം വീണ്ടും വിഭജനത്തിലേക്കു നയിക്കും. സുദൃഢവും വ്യവസ്ഥാപിതവും ഭരണഘടനാപരവുമായ അന്ത്യോക്യൻ - മലങ്കര ബന്ധമുണ്ടാകണം. കോപ്റ്റിക് - എത്യോപ്യൻ, കോപ്റ്റിക്-എറിത്രിയൻ സഭകൾ തമ്മിലുള്ള ഉടമ്പടികളുടെ മാതൃകയിൽ ഒരു അന്ത്യോക്യൻ - മലങ്കര ഉടമ്പടിയുണ്ടാകണം. മലങ്കരസഭയിലെ ഇരുവിഭാഗങ്ങളിലും ഉൾപ്പെട്ട ഏതാനും പേർ ചേർന്നു തയ്യാറാക്കിയ ഒരു നക്കൽ ഉടമ്പടിയും അനുബന്ധലേഖനങ്ങളും വിശ്വസ്തനേദർശനം (2010 ജനുവരി-മാർച്ച്) എന്ന പ്രസിദ്ധീകരണത്തിൽ ചേർത്തിരുന്നു. ഇത് പ. ഇഗ്നാത്തിയോസ് സക്കാ പ്രഥമൻ പാത്രിയർക്കീസ് ബാവ, പ. ആറാം കാതോലിക്കാ, പ. ആബൂനാ പൗലോസ് പാത്രിയർക്കീസ് തുടങ്ങിയ സഭാതലവന്മാർക്കും അന്ത്യോക്യൻ സുറിയാനി സഭയിലെ സീനിയർ മെത്രാപ്പോലീത്താമാർക്കും മലങ്കരസഭയിലെ ഇരുകക്ഷികളിലെയും എല്ലാ മെത്രാപ്പോലീത്താമാർക്കും സഭാഭാരവാഹികൾക്കും സമർപ്പിച്ചിട്ടുള്ളതാണ്. പലരും അനുകൂല അഭിപ്രായം പ്രകടിപ്പിച്ചെങ്കിലും മുൻകൈയെടുക്കാൻ ആരുമില്ലാത്തതാണ് പ്രശ്നം. ഇതിനെ പറ്റി പഠിക്കുന്നതിന് ഈ വിഷയത്തിൽ താൽപര്യമുള്ളവർ ഉൾപ്പെടുത്തി ഒരു സമിതി രൂപീകരിക്കണം. അതിൽ ഒരു മെത്രാപ്പോലീത്തായും രണ്ടു വൈദികരും രണ്ടോ മൂന്നോ അയ്‌മേനികളും ഉണ്ടായിരിക്കണം. സഭാഭാരവാഹികളിൽ ഒരാളും ഒരു അഭിഭാഷകനും ഉൾപ്പെടണം. അതിനുശേഷം ഏതെങ്കിലും ഓറിയന്റൽ ഓർത്തഡോക്സ് സഭാധ്യക്ഷന്റെ (പ. തെവദ്രോസ് മാർപാപ്പാ/പ. ആറാം കാതോലിക്കാ) മദ്ധ്യസ്ഥതയിൽ ഉഭയകക്ഷി ചർച്ച നടത്തണം. മലങ്കരയിലെ പ്രശ്നപരിഹാരത്തിന് നേരിട്ടുള്ള ചർച്ച മതിയാകും. മദ്ധ്യസ്ഥൻ നിർബന്ധമെങ്കിൽ കൽദായ സഭയുടെ ഡോ. മാർ അപ്രേം മെത്രാപ്പോലീത്തായെ മാത്രം നിയോഗിക്കാവുന്നതാണ്. പൗരസ്ത്യ കാതോലിക്കായുടെ കീഴിൽ പാത്രിയർക്കീസുമാരെ വാഴിച്ച് പ്രകോപനമുണ്ടാക്കരുത്. അർമേനിയൻ സഭയിലെ സാഹചര്യം വ്യത്യസ്തമാണ്.

(19) പള്ളികൾക്ക് വലിയ കത്തീഡ്രൽ,

കത്തീഡ്രൽ, മഹാ ഇടവക, വലിയ പള്ളി, ആഗോള/പൗരസ്ത്യ (മരിയൻ/മാർതൊമ്മൻ/ജോർജിയൻ/ഗ്രിഗോറിയൻ) തീർത്ഥാടന കേന്ദ്രം തുടങ്ങിയ പദവികൾ നൽകുന്നതിന് കേന്ദ്രതലത്തിൽ ഒരു പരിശോധനാ സമിതിയും (എപ്പിസ്കോപ്പൽ സിനഡ്/വർക്കിംഗ് കമ്മിറ്റി ആയാലും മതി) മാനദണ്ഡങ്ങളും നടപടിക്രമവും ഉണ്ടാകണം (2012 ജൂൺ ലക്കം മലങ്കരസഭാ മാസികയിലെ ഫാ. ഡോ. ടി. ജെ. ജോഷ്വായുടെ ലേഖനം കാണുക). തിരുശേഷിപ്പ് പ്രതിഷ്ഠയ്ക്കും നിയന്ത്രണം വേണം.

(20) വൈദികർക്ക് റമ്പാൻ കോറേപ്പിസ്കോപ്പാ, കോറേപ്പിസ്കോപ്പാ, റമ്പാൻ തുടങ്ങിയ സ്ഥാനങ്ങൾ നൽകുന്നതിന് കേന്ദ്ര തലത്തിൽ ഒരു പരിശോധനാ സമിതിയും (എപ്പിസ്കോപ്പൽ സിനഡ് ആയാലും മതി) മാനദണ്ഡങ്ങളും നടപടിക്രമവും ഉണ്ടാകണം. അവർക്ക് ഏകീകൃതമായ ഒരു വേഷക്രമം വേണം.

മലങ്കര ഓർത്തഡോക്സ് സുറിയാനി സഭയുടെ ഭരണഘടനയനുസരിച്ച് മാനേജിംഗ് കമ്മിറ്റിയുടെ സുപ്രധാനമായ സബ് കമ്മിറ്റിയാണ് റൂൾ കമ്മിറ്റി. സഭാ ഭരണഘടനയുടെ മൂന്നു വകുപ്പുകൾ (126, 127, 129) റൂൾ കമ്മിറ്റിയെ പറ്റി മാത്രമുള്ളതാണ്. മറ്റു സബ് കമ്മിറ്റികളെ പറ്റി പൊതുവായ പരാമർശങ്ങൾ (86, 109) മാത്രമേയുള്ളൂ. കാര്യക്ഷമമായി പ്രവർത്തിച്ചാൽ ഒട്ടനവധി കാര്യങ്ങൾ ചെയ്യാൻ കഴിയുന്ന ഒരു ഉപസമിതിയാണിത്. 1970-ൽ അസോസിയേഷൻ നടപടി ചട്ടങ്ങൾ പാസ്സാക്കിയതും 1989-ൽ ഇതു ഭേദഗതി ചെയ്തതും റൂൾ കമ്മിറ്റിയുടെ ശുപാർശപ്രകാരം മാനേജിംഗ് കമ്മിറ്റിയാണ്. 1965 - 1970 കാലത്തെ പോലെ റൂൾ കമ്മിറ്റിയെ നന്നായി ഉപയോഗിച്ചാൽ ഇവയിൽ പല കാര്യങ്ങളും നടപ്പാക്കാൻ കഴിയും. ആവശ്യമുണ്ടെങ്കിൽ കാര്യവിവരമുള്ള വ്യക്തികളെ ഉൾപ്പെടുത്തിയുള്ള സമിതികൾ രൂപീകരിച്ച് അഭിപ്രായങ്ങൾ സ്വീകരിക്കണം. സഭയുടെ മുൻ ഭാരവാഹികൾ, വരണാധികാരികൾ, ട്രിബ്യൂണൽ അംഗങ്ങൾ തുടങ്ങിയവരുടെ ഉപദേശം സ്വീകരിക്കണം. ഇവരിൽ പലരും നിർദ്ദേശങ്ങൾ നൽകിയിട്ടുള്ളതായും അറിയുന്നു.

വിദഗ്ദ്ധരായ ഏതാനും പേരെ ഉൾപ്പെടുത്തി (കാലപരിധിയില്ലാത്ത) ഒരു സ്ഥിരം സമിതിയുണ്ടാക്കുകയും ആ പ്രത്യേക സമിതി സഭാ ഭരണഘടനാ ഭേദഗതി, അസോസിയേഷൻ നടപടി ചട്ടങ്ങളുടെ പരിഷ്കരണം, തെരഞ്ഞെടുപ്പ് സമ്പ്രദായ പരിഷ്കരണം, ഇടവക - മെത്രാസന തെരഞ്ഞെടുപ്പു നട

പടിചട്ട രൂപീകരണം, എല്ലാ തെരഞ്ഞെടുപ്പുകൾക്കും ബാധകമാക്കേണ്ട മാനദണ്ഡം-നടപടിക്രമം-പെരുമാറ്റചട്ട രൂപീകരണം തുടങ്ങിയ വിവിധ വിഷയങ്ങൾ പഠിച്ച് നിർദ്ദേശങ്ങളും ശുപാർശകളും സമർപ്പിക്കുകയും ആ നിർദ്ദേശങ്ങൾ ബന്ധപ്പെട്ട ഔദ്യോഗിക സഭാസമിതികൾ ചർച്ച ചെയ്ത് പാസ്സാക്കി നടപ്പിലാക്കുകയും ചെയ്യാവുന്നതാണ്. ബന്ധപ്പെട്ട ഔദ്യോഗിക സഭാസമിതികളിൽ നിന്നുള്ള അംഗങ്ങളും ഈ പ്രത്യേക സമിതികളിൽ ഉണ്ടായിരിക്കണം.

ചിൻകുറിപ്പ്

2012 അവസാനം തയ്യാറാക്കി 2013 ജനുവരിയിൽ പരിശുദ്ധ കാതോലിക്കാ ബാവായ്ക്കു സമർപ്പിച്ച നിർദ്ദേശങ്ങളിലെ അപ്രസക്ത ഭാഗങ്ങൾ മാത്രം ഒഴിവാക്കി തയ്യാറാക്കിയതാണ് ഈ ലേഖന പരമ്പര.

സഭയുടെ പി.ആർ.ഒ. പ്രഫ. പി.സി. ഏലിയാസിന്റെ സാന്നിധ്യത്തിൽ 2013 ഫെബ്രുവരി 14ന് പരിശുദ്ധ കാതോലിക്കാ ബാവായുമായി ഈ വിഷയങ്ങൾ സംസാരിക്കുന്നതിന് ഈ ലേഖകൻ അവസരം ലഭിച്ചു. തുടർന്ന് മലങ്കര സഭയുടെ പരിശുദ്ധ എപ്പിസ്കോപ്പൽ സുന്നഹദോസ്, വർക്കിംഗ് കമ്മിറ്റി, റൂൾ കമ്മിറ്റി, മാനേജിംഗ് കമ്മിറ്റി തുടങ്ങിയ സമിതികളിലെ അംഗങ്ങൾക്കും മുൻ ഭാരവാഹികൾക്കും മെത്രാസന സെക്രട്ടറിമാർക്കും താൽപര്യമുള്ള മറ്റു വ്യക്തികൾക്കും ഇതിന്റെ പകർപ്പുകൾ അയച്ചു.

സഭാ ഭരണഘടന പ്രകാരം റൂൾ കമ്മിറ്റി ഈ വിഷയങ്ങൾ പരിഗണിക്കുമെന്നാണ് പ്രതീക്ഷിച്ചിരുന്നത്. എന്നാൽ 2011നു ശേഷം റൂൾ കമ്മിറ്റി കൂടിയിട്ടില്ല. 2013 ഫെബ്രുവരിയിൽ കൂടിയ പരിശുദ്ധ എപ്പിസ്കോപ്പൽ സുന്നഹദോസ് മുമ്പാകെ ഈ വിഷയങ്ങൾ വരികയും നിയമവിദഗ്ദ്ധരുമായി ആലോചിച്ച് നിർദ്ദേശങ്ങൾ സമർപ്പിക്കുന്നതിന് സുന്നഹദോസ് രൂപീകരിച്ച ലീഗൽ കമ്മീഷനെ ചുമതലപ്പെടുത്തുകയും ചെയ്തു. ഇരുപതിൽ അഞ്ചു നിർദ്ദേശങ്ങൾ (1, 6, 8, 11, 17) പരിഗണിച്ച് നടപടികൾ സ്വീകരിക്കുന്നത് സഭാഭരണക്രമത്തിന് ഗുണകരമായിരിക്കുമെന്ന് 2014 ഫെബ്രുവരി 11നു കൂടിയ ലീഗൽ കമ്മീഷൻ കണ്ടെത്തി. മൂന്നു മെത്രാപ്പോലീത്താമാരും 2014 ഓഗസ്റ്റിൽ കൂടിയ സുന്നഹദോസ് നാമനിർദ്ദേശം ചെയ്ത ഒരു വൈദികനും മൂന്ന് അഭിഭാഷകരും ചേർന്നതാണ് ലീഗൽ കമ്മീഷൻ. 2016 ജനുവരി-ഫെബ്രുവരി മാസങ്ങളിൽ ലീഗൽ കമ്മീഷൻ കൂടുകയും

മുൻഗണനാക്രമത്തിൽ വിഷയങ്ങൾ പരിഗണിക്കുകയും 'മലങ്കര സുറിയാനി ക്രിസ്ത്യാനി അസോസിയേഷൻ യോഗം കൂടി തെരഞ്ഞെടുപ്പു നടത്തുന്നതു സംബന്ധിച്ച നടപടി ചട്ടങ്ങൾ' പരിഷ്കരിക്കുകയും ആയത് ഫെബ്രുവരി 26ന് പരിശുദ്ധ എപ്പിസ്കോപ്പൽ സുന്നഹദോസിൽ അവതരിപ്പിക്കുകയും ചെയ്തു. ലീഗൽ കമ്മീഷനും സുന്നഹദോസും ഈ വിഷയങ്ങൾ പരിഗണിച്ച അവസരങ്ങളിൽ മലങ്കര സഭയുടെ ഒരു സമിതിയിലും അംഗമല്ലാത്ത ഈ ലേഖകനെയും പ്രത്യേകമായി ക്ഷണിച്ചത് വിനയപൂർവ്വം സ്മരിക്കുന്നു. തുടർന്ന് മറ്റു വിഷയങ്ങൾ പരിഗണിക്കുമെന്നു പ്രതീക്ഷിക്കുന്നു.

ഈ നിർദ്ദേശങ്ങളിൽ നല്ല പങ്കും കഴിഞ്ഞ രണ്ടു പതിറ്റാണ്ടു കാലമായി പലപ്പോഴായി ഈ ലേഖകൻ സഭയുടെ ഉന്നതതലത്തിലുള്ള പല ഭാരവാഹികളുടെയും ശ്രദ്ധയിൽ പെടുത്തിയിട്ടുള്ളതാണ്. എന്നാൽ ഈ വിഷയങ്ങളിൽ ആരും ഒരു നടപടിയുമെടുത്തതായി കാണുന്നില്ല. അടിയന്തരമായി ശ്രദ്ധ കൊടുക്കേണ്ട പല കാര്യങ്ങളും ഇവയിലുണ്ട്. പത്തു വയസ്സുള്ളപ്പോൾ ആരംഭിച്ച സഭാ പഠനവും പൊതു പഠനവും നിരീക്ഷണങ്ങളും നൽകിയ പരിമിതമായ അറിവുകളും അനുഭവങ്ങളും സഭയുടെയും സഭാ തലവന്റെയും പൊതുവായ നന്മയ്ക്കായി പങ്കു വയ്ക്കുന്നെന്നു മാത്രം.

'മലങ്കര സുറിയാനി ക്രിസ്ത്യാനി അസോസിയേഷൻ യോഗം കൂടി തെരഞ്ഞെടുപ്പു നടത്തുന്നതു സംബന്ധിച്ച നടപടി ചട്ടങ്ങൾ' കാലോചിതമായി പരിഷ്കരിക്കുന്നതിനും മെത്രാസന - ഇടവക തലത്തിലുള്ള തെരഞ്ഞെടുപ്പുകൾക്കും സമാനമായ നടപടി ചട്ടങ്ങൾ തയ്യാറാക്കുന്നതിനും ആവശ്യമായ നടപടികൾ കൈക്കൊള്ളുന്നതിന് മലങ്കര മെത്രാപ്പോലീത്താ കൂടിയായ പരിശുദ്ധ കാതോലിക്കാ ബാവാ തിരുമേനിയോട് ഈ യോഗം അഭ്യർത്ഥിക്കുന്നു എന്ന് ഒരു പ്രമേയം 2012 ഓഗസ്റ്റ് 9-ന് കോട്ടയം പഴയ സെമിനാരിയിൽ ചേർന്ന അസോസിയേഷൻ മാനേജിംഗ് കമ്മറ്റി യോഗത്തിൽ അവതരിപ്പിക്കുന്നതിന് ഫാ. ഐപ്പ് പി. സാം സമർപ്പിച്ചിരുന്നു.

നൈങ്കിലം അവതരിപ്പിക്കാൻ അവസരം ലഭിച്ചില്ല. എന്നാൽ അസോസിയേഷൻ മാനേജിംഗ് കമ്മറ്റി 2003ൽ സമാനമായ ഒരു പ്രമേയം പാസ്സാക്കിയിരുന്നു. ഇതിന്മേൽ യാതൊരു നടപടിയുമുണ്ടായിട്ടില്ലെന്നാണ് മനസ്സിലാക്കാൻ കഴിഞ്ഞത്. (മാനേജിംഗ് കമ്മറ്റി ഇപ്പോൾ പാസ്സാക്കാനുള്ളത് അനുമോദന-അനുശോചന-പ്രതിഷേധ-ഭക്തി പ്രമേയങ്ങൾ മാത്രമാണല്ലോ!!).

ഇപ്രകാരം ഒരു രേഖ തയ്യാറാക്കുന്നതിന് ലേഖകനെ പ്രേരിപ്പിച്ചത് ഈ സംഭവമാണ്. ഇതു തയ്യാറാക്കി പരിശുദ്ധ ബാവാ തിരുമേനിക്കു സമർപ്പിച്ചതിനു തൊട്ടുപിന്നാലെ സഭയുടെ മുഖ്യ ഭാരവാഹികൾക്കും പിന്നീട് മറ്റുള്ളവർക്കും സമർപ്പിക്കുകയുണ്ടായി. വൈദികട്രസ്റ്റി ഫാ. ഡോ. ജോൺസ് ഏബ്രഹാം കോനാട്ട്, മുൻ വൈദിക ട്രസ്റ്റി ഫാ. ഡോ. ഒ. തോമസ്, മുൻ അസോസിയേഷൻ സെക്രട്ടറിമാരായ ശ്രീ. എം. ടി. പോൾ, ശ്രീ. എ.കെ. തോമസ്, ഡോ. അലക്സാണ്ടർ കാരയ്ക്കൽ എന്നിവരും ഇപ്പോഴത്തെ മാനേജിംഗ് കമ്മറ്റിയംഗങ്ങളായ ഫാ. ഫിലൻ പി. മാത്യു, അഡ്വ. മാത്യുസ് കോശികുളങ്ങര, അഡ്വ. ബിജു ഉമ്മൻ, മുൻ അംഗങ്ങളായ പ്രൊഫ. ജോസഫ് കെ. അലക്സാണ്ടർ, പ്രൊഫ. ഇ. ജേക്കബ് ജോൺ, അഡ്വ. കെ. കെ. തോമസ് തുടങ്ങിയവരും തങ്ങളുടെ പ്രതികരണങ്ങൾ അറിയിച്ചു. അഭിപ്രായങ്ങൾ ചോദിച്ചപ്പോൾ മാത്രം പ്രതികരിച്ച ചുരുക്കം ചില വ്യക്തികളുമുണ്ടെന്നുള്ളത് വിസ്മരിക്കുന്നില്ല.


വൈദികരിൽ നിന്നും മറ്റു വായനക്കാരിൽ നിന്നും ഈ ലേഖന പരമ്പരയിൽ പരാമർശിച്ചിട്ടുള്ള വിഷയങ്ങളെ സംബന്ധിച്ചുള്ള അഭിപ്രായങ്ങൾ ക്ഷണിക്കുന്നു. ഇതോടൊപ്പം ഭരണഘടനാ ഭേദഗതികൾ: അല്പം ചരിത്രം, അസോസിയേഷൻ തെരഞ്ഞെടുപ്പു നടപടി ചട്ടങ്ങൾ: അൽപം ചരിത്രം എന്നീ ലേഖനങ്ങൾ (ബീത്ഥെ പത്രിക 2015 ജൂൺ, ഒക്ടോബർ ലക്കങ്ങൾ) കൂടി കാണുക. (ഫോൺ : 9446412907).

(അവസാനിക്കുന്നില്ല)

പിതൃമൊഴികൾ

പരിശുദ്ധ പാമ്പാടി തിരുമേനി

“ഈ ചെറിയവരിൽ ഒരുത്തനു ചെയ്തതെല്ലാം നിങ്ങൾ എനിക്കു ചെയ്തു എന്നാണ് നമ്മുടെ അരുമനാഥൻ കല്പിച്ചത്. നിങ്ങൾ ഓർക്കുന്നില്ലേ. നാം പറയേണ്ടതും പ്രവർത്തിക്കേണ്ടതും തക്കസമയത്തു ചെയ്തില്ലെങ്കിൽ ഈ കല്ലുകൾ ആർത്തുവിളിക്കും എന്ന് ഓർക്കണം.”



വി. നോമ്പ് ഒരു ലഘുപഠനം

(കഴിഞ്ഞ ലക്കം തുടർച്ച....)

അപ്പോസ്തോലന്മാരുടെ കാലഘട്ടത്തിൽ ഉണ്ടായിരുന്ന ഒരു വിവാദ വിഷയമായിരുന്നു ഭക്ഷണം. എന്തു ഭക്ഷിക്കാം എന്തു ഭക്ഷിക്കുവാൻ പാടില്ലാ എന്നതായിരുന്നു പ്രശ്നം. യഹൂദ ക്രിസ്ത്യാനികളെ സംബന്ധിച്ചിടത്തോളം അത് ഒരു വലിയ പ്രശ്നമായിരുന്നില്ല. കാരണം അവർ ന്യായപ്രമാണം അതേ പടി അനുസരിക്കുന്നവരായിരുന്നു. (അഷോ:21:20) ന്യായ പ്രമാണത്തിൽ എന്തൊക്കെ ഭക്ഷിക്കാം, എന്തൊക്കെ ഭക്ഷിക്കരുത് എന്ന് വ്യക്തമായി പറഞ്ഞിട്ടുണ്ട്. എന്നാൽ ന്യായ പ്രമാണമില്ലാത്ത പുറം ജാതി ക്രിസ്ത്യാനികൾക്ക് ഭക്ഷണകാര്യത്തിൽ നിയന്ത്രണങ്ങൾ ഒന്നുമില്ലായിരുന്നു. അതിനാൽ അവർ എല്ലാം ഭക്ഷിക്കുവാൻ തുടങ്ങി. പരിച്ഛേദന ഒരു തർക്കവിഷയമായി മാറി. ആയതിനാൽ സഭയിലേക്കു ചേർന്നവർക്ക് നിർദ്ദേശങ്ങൾ നൽകേണ്ടത് പരിശുദ്ധ പൗലോസ് ശ്ലീഹാക്കു ആവശ്യമായി വന്നു. റോമ:14:2-22, 1 കൊരി:8:7-13, 10:24-33, 1 തിമോ: 4: 2-4 തുടങ്ങിയ ഭാഗങ്ങളിലെല്ലാം ഈ വിഷയമാണു കൈകാര്യം ചെയ്തിരിക്കുന്നത്. അതിനു നോമ്പുമായി ഒരു ബന്ധവുമില്ല. “എന്നാൽ ആഹാരം നമ്മെ ദൈവത്തോടു അടുപ്പിക്കുന്നില്ല, തിന്നാത്താൽ നമുക്ക് നഷ്ടമില്ല, തിന്നാൽ ആദായവുമില്ല (1 കൊരി:8:8) എന്ന് ഭക്ഷണത്തെക്കുറിച്ച് പറഞ്ഞ പൗലോസ് ശ്ലീഹാ അവസാനം തന്റെ തീരുമാനം പറയുന്നു. 1 കൊരി:8:13; ഞാൻ ഒരുനാളും മാംസം തിന്നുകയില്ല. ചില വർജ്ജനങ്ങളുടെ ആവശ്യകതയാണ് ഇവിടെ വെളിവാക്കുന്നത്.

ഭക്ഷണ കാര്യത്തെക്കുറിച്ച് കുറേയുടെ ഗൗരവമായി ചിന്തിച്ചിരിക്കുന്നത് റോമ:14:2-22 ൽ ആണ്. “ഒരുവൻ എല്ലാം തിന്നാം എന്നു വിശ്വസിക്കുന്നു. ബലഹീനനോ സന്യാസികളെ തിന്നുന്നു. തിന്നുന്നവൻ തിന്നാത്തവനെ ധിക്കരിക്കരുത്. തിന്നാത്തവൻ

തിന്നുന്നവനെ വിധിക്കരുത് എന്നിങ്ങനെ പറഞ്ഞു തുടങ്ങിയിട്ടു യാതൊന്നും സ്വയമേ മലിനമല്ലായെന്നും, മലിനമെന്നു എണ്ണുന്നവനു മാത്രം അതു മലിനമാകുന്നുവെന്നും; നിന്റെ ഭക്ഷണം നിമിത്തം സഹോദരനെ വ്യസനിപ്പിച്ചാൽ നീ സ്നേഹപ്രകാരം നടക്കുന്നില്ലായെന്നും പറഞ്ഞ് പരിശുദ്ധ പൗലോസ് ശ്ലീഹാ അവസാനിപ്പിക്കുന്നതു ശ്രദ്ധിക്കുക: റോമ:14:20, 21. ഭക്ഷണം നിമിത്തം ദൈവനിർമാണത്തെ അഴിക്കരുത്. എല്ലാം ശുദ്ധം തന്നെ, എങ്കിലും ഇടർച്ച വരുത്തുമാറ് തിന്നുന്ന മനുഷ്യനു അതു ദോഷമത്രേ. മാംസം തിന്നാതെയും വീഞ്ഞു കുടിക്കാതെയും സഹോദരൻ ഇടർച്ച വരുത്തുന്നയാതൊന്നും ചെയ്യാതെയും ഇരിക്കുന്നതു നല്ലതു” എല്ലാം തിന്നാം എന്നതിനെ സാധൂകരിക്കുകയാണെന്നു തോന്നുമെങ്കിലും തിന്നാതിരിക്കുന്നതു നല്ലത് എന്ന് പറയുമ്പോൾ അത് വർജ്ജനത്തിന് അനുകൂലമാകുകയല്ലേ ചെയ്യുന്നത്. 23-ാം വാക്യത്തിൽ, “എന്നാൽ സംശയിക്കുന്നവൻ തിന്നുന്നുവെങ്കിൽ അതു വിശ്വാസത്തിൽ നിന്ന് ഉരുവിടായ്ക കൊണ്ട് അവൻ കുറ്റക്കാരനായി തീരുന്നു”. എന്ന് കൂടി പറയുമ്പോൾ ഇതിനെല്ലാം അടിസ്ഥാനം വിശ്വാസം ആണെന്ന് അദ്ദേഹം സ്ഥാപിക്കുന്നു. നോമ്പും വിശ്വാസത്തിന്റെ തലത്തിലാണ് കാണുന്നത്; കാരണമേ. “ദൈവം ശുദ്ധീകരിച്ചതിനെ നീ മലിനമെന്നു വിചാരിക്കരുത്” എന്ന് അപ്പോ:10:15 ൽ ദൈവം ദർശനത്തിൽ പരിശുദ്ധ പത്രോസ് ശ്ലീഹായോടു പറഞ്ഞതു നോമ്പിന് എതിരായി ചിലർ ചൂണ്ടിക്കാണിക്കുന്നു. നോമ്പിൽ വർജ്ജിക്കണമെന്നു ആവശ്യപ്പെടുന്നവയൊക്കെ മലിനമാണ് എന്ന അർത്ഥത്തിലല്ല അതു ഒഴിവാക്കണമെന്നു പറയുന്നത്. ആദ്യമേ പറഞ്ഞിരിക്കുന്നതുപോലെ ഇതു ഒരു വ്രതമാണ്. ഇവിടെയാകട്ടെ പത്രോസിന്റെ ചിന്താഗതിയെ തിരുത്തുവാൻ ദൈവം തയ്യാറാക്കിയ ഒരു ദർശനമാണ്

പരിശുദ്ധപത്രോസ് ശ്ലീഹാ ആറാം മണിനേരത്ത് പ്രാർത്ഥന കഴിക്കുമ്പോൾ വിശക്കുകയും വിവശത അനുഭവപ്പെടുകയും ചെയ്തപ്പോൾ കണ്ട ഒരു ദർശനമാണ് ഇത്. ആറാം മണി എന്നത് ഇന്നത്തെ 12 മണി ആണ്. ഉച്ചസമയത്ത് വിവശത അനുഭവപ്പെടത്തക്കവണ്ണം വിശക്കണമെങ്കിൽ അദ്ദേഹം ഉപവസിക്കുകയായിരുന്നുവെന്ന് ഊഹിക്കാം. ആകാശത്തുനിന്നു ഇറങ്ങിവന്ന പാത്രത്തിൽ സകല വിധ നാൽക്കാലികളും ഈ ജാതിയും പറവകളുമുണ്ടായിരുന്നു. അവ അറുത്തു തിന്നുവാൻ പത്രോസിനോടു പറയുമ്പോൾ അശുദ്ധമോ മലിനമോ ആയതു യാതൊന്നും ഞാൻ ഇതുവരെ തിന്നിട്ടില്ലായെന്ന മറുപടി പറയുന്നു. ഭക്ഷിക്കുവാൻ പാടില്ലാത്തതു ചിലതുണ്ട് എന്ന് ഇത് സൂചിപ്പിക്കുന്നു. അപ്പോൾ കേട്ട ശബ്ദമാണ് ഈ വാക്യം. അത് മൂന്ന് പ്രാവശ്യം ഉണ്ടാകുകയും പാത്രം ആകാശത്തേക്ക് തിരികെ പോകുകയും ചെയ്തു. ഈ ദർശനത്തിന്റെ ഉദ്ദേശം എന്തായിരുന്നുവെന്ന് പത്താം അധ്യായം ആരംഭം മുതൽ വായിച്ചാൽ മനസ്സിലാകും. കൈസറിയായിലെ തൂത്താലിക എന്ന പട്ടണത്തിലുള്ള കൊർണല്യോസ് എന്ന പുറം ജാതിക്കാരനെ സഭയിലേക്കു ചേർക്കുന്നതിനു വൈമുഖ്യം കാണിപ്പാതിരിപ്പാൻ പത്രോസിനു ഉണ്ടായ ഒരു ദർശനമായിരുന്നു അത്. അല്ലാതെ അതു ഭക്ഷണത്തെ സൂചിപ്പിക്കുന്നതല്ല. അങ്ങനെയല്ലായിരുന്നുവെങ്കിൽ ... മുകളിലേയ്ക്ക് എടുക്കാതെ അവയെല്ലാം തിന്നുവാൻ കർത്താവും നിർബന്ധിക്കുമായിരുന്നു. ഈ വേദ ഭാഗങ്ങളെല്ലാം നോവിനെക്കുറിച്ചുള്ളവയല്ല എന്നു സുവ്യക്തമാണ്.

വിശ്വാസികൾക്കു ചില വർജ്ജനങ്ങൾ അനുപേക്ഷണീയമാണ് എന്നതിന്റെ തെളിവാണ് അപ്പോ: 15: 28. യാക്കോബുശ്ലീഹായുടെ അദ്ധ്യക്ഷതയിൽ കൂടിയ യറുശലേം സുന്നഹദോസിൽ വെച്ച് വിഗ്രഹാരഷിതം, രക്തം, ശ്വാസം മുട്ടിച്ചത്തത്, ചരസംഗം എന്നിവ വർജ്ജിക്കണമെന്ന തീരുമാനം. എല്ലാം ഭക്ഷിക്കാം എന്നു വാദിക്കുന്നവർ ഇവിടെ ചിലതു ഭക്ഷിക്കരുത് എന്നു പറഞ്ഞിരിക്കുന്നതിന് എന്തു മറുപടി പറയും. ക്രിസ്ത്യാനികൾ മറ്റുള്ളവരെപ്പോലെ ആയിരിക്കരുത് എന്നും, അവർക്കു വാക്കിലും പ്രവൃത്തിയിലും വിശ്വാസാചാരനുഷ്ടാനങ്ങളിലും ചില പ്രത്യേകതകൾ ഉണ്ടായിരിക്കണമെന്നും ഈ വാക്യം വെളിവാക്കുന്നു. പരി.പൗലോസുശ്ലീഹാ സഭകൾക്കു എഴുതുമ്പോൾ വിശ്വാസികളെ സംബോധന ചെയ്തിരിക്കുന്നത് 'വിശുദ്ധർ' എന്നാണ്. റോമ:1:3,1 കൊരി:1:2,2 കൊരി:1:1, എഫേ:1:1, ഫില 1:1, കൊലോ:1:1, എന്നീ ഭാഗങ്ങൾ

ശ്രദ്ധിക്കുക.അവിടെ 'വിശുദ്ധർ' എന്നു വിളിച്ചിരിക്കുന്നത്. കളങ്കമില്ലാത്തവർ എന്ന അർത്ഥത്തിലല്ല അവരുടെ തെറ്റുകൾ തിരുത്തുകയായിരുന്നുവല്ലോ കത്തുകളുടെ ഉദ്ദേശം. 'വിശുദ്ധർ' എന്നു മലയാളത്തിൽ ഉപയോഗിച്ചിരിക്കുന്നിടത്തു വേദപുസ്തകത്തിന്റെ മൂല ഭാഷയായ ഗ്രീക്കിൽ,വേർതിരിക്കപ്പെട്ടത്, കലർപ്പില്ലാത്തത് എന്നീ അർത്ഥങ്ങൾ ഉള്ള 'ഹാഗിയോസ്' എന്ന പദമാണ് ഉപയോഗിച്ചിരിക്കുന്നത്. ലൗകികവും ആദ്ധ്യാത്മികവുമായ എല്ലാ കാര്യങ്ങളിലും വിശ്വാസികൾ വേറിട്ട ഒരു ജീവിതം നയിക്കുന്നവരായിരിക്കണം. അതിനു ചിലതെല്ലാം വർജ്ജിച്ചേ മതിയാകൂ. വർജ്ജനമില്ലാത്തവർ വിശുദ്ധർ അല്ല;വിശുദ്ധർ അല്ലാത്തവർ വിശ്വാസികളുമല്ല.

വി. നോമ്പും ഉപവാസവും വി.വേദപുസ്തകം ടിസ്ഥാനത്തിൽ എത്ര മാത്രം അംഗീകാരയോഗ്യമാണ് എന്ന് പരിശോധിക്കാം. നോമ്പു ചില വർജ്ജനങ്ങളോടു കൂടിയതാണെന്നും അതു സാത്താന്റെ പ്രലോഭനങ്ങളെ അതിജീവിക്കുവാനുമുള്ളതാണെന്നു നേരത്തെ നാം മനസ്സിലാക്കിയവസ്തുതയാണ്. ആ വിധത്തിൽ നോക്കുമ്പോൾ നോമ്പിന്റെ പ്രാഗ് രൂപം നമുക്ക് ദർശിക്കുവാൻ കഴിയുന്നത് ഏദൻ പറുദീസയിലാണ്.യഹോവയായ ദൈവം ആദമിനേയും ഹവ്വായേയും സൃഷ്ടിച്ച് ഏദനിലാക്കിയപ്പോൾ അവർക്ക് ഒരു വർജ്ജനം ഏർപ്പെടുത്തിയതായി ഉല്പ:2:17-ൽ കാണാം.എന്നാൽ നന്മ തിന്മകളെക്കുറിച്ചുള്ള അറിവിന്റെ വ്യക്ഷത്തിന്റെ ഫലം തിന്നരുത്; തിന്നുന്ന നാളിൽ നീ മരിക്കും" ഈ വിലക്കിലൂടെ ദൈവം പ്രതീക്ഷിച്ചത് സാത്താനെ പരാജയപ്പെടുത്തുന്ന മനുഷ്യനെയാണ്.എന്നാൽ അവൻ പിശാചിന്റെ പ്രലോഭനങ്ങളിൽ വീണുപോയി. ദൈവം മനുഷ്യന് ഏർപ്പെടുത്തിയ നോമ്പു ലംഘിച്ചത് അങ്ങനെ ആദ്യ പാപമായി പരിണമിച്ചു. ഭക്ഷണത്തിലൂടെ കടന്നുവന്ന പാപത്തിൽനിന്നും തൽഫലമായി ഉണ്ടായ മരണത്തിൽ നിന്നും ഉള്ള വിമോചനം സത്യവിശ്വാസികൾ പ്രാപിക്കുന്നത്,നിത്യ ജീവൻ പ്രദാനം ചെയ്യുന്ന കർത്താവിന്റെ തിരുശരീര രക്തങ്ങളാകുന്ന ഭക്ഷണത്തിലൂടെയാണല്ലോ. വി. കുർബാന നൽകുമ്പോൾ ബഹു. പട്ടക്കാരൻ പറയുന്ന വാക്കുകൾ ശ്രദ്ധിക്കുക. നമ്മുടെ കർത്താവായ മിശിഹാ തന്നുരാന്റെ തിരു ശരീര രക്തങ്ങളാകുന്ന തീക്കട്ട കടങ്ങളുടെ പരിഹാരത്തിനും പാപങ്ങളുടെ മോചനത്തിനും നിത്യ ജീവനുമായി തന്റെ സത്യ വിശ്വാസികൾക്കു നൽകപ്പെടുന്ന" സാത്താന്റെ പ്രലോഭനങ്ങളെ അതിജീവിച്ച്, ആത്മീയാചാരങ്ങൾ അനുഷ്ഠിച്ച് വിശ്വാസത്തിൽ ഉറച്ചു നിൽക്കുന്നവരെയാണ്

ഇവിടെ സത്യവിശ്വാസികൾ എന്ന് വിവരിച്ചിരിക്കുന്നത്. സാത്താണെ പരാജയപ്പെടുത്തുവാനുള്ള ആയുധമായി നമ്മുടെ കർത്താവ് ജീവിതത്തിലൂടെ നമുക്ക് കാട്ടിത്തന്ന വി.നോമ്പിന് അവിടെയുള്ള സ്ഥാനം അവഗണിക്കാൻ കഴിയാത്തതാണ്.

പഴയ നിയമത്തിലും പുതിയനിയമത്തിലും നോമ്പിന്റെ ആവശ്യകത നമ്മെ ബോധ്യപ്പെടുത്തുന്ന അനേകം തെളിവുകൾ കാണാൻ കഴിയുന്നുണ്ട്. മോശയും ഏലിയാവും നമ്മുടെ കർത്താവും നോമ്പുനോറ്റ് നമുക്ക് മാതൃക കാട്ടിത്തന്നിരിക്കുന്നുവെന്നതാണ് അതിൽ ഏറ്റവും പ്രധാനപ്പെട്ടത്. മോശയുടെ നോമ്പിനെക്കുറിച്ച് പുറ:24:18,34:28 എന്നീ വാക്യങ്ങളിൽ വെളിവാക്കിയിരിക്കുന്നു. 1 രാജാ: 19:18 ൽ ഏലിയാവിന്റെ നോമ്പിനെക്കുറിച്ച് പുറ: 24:18,34:28 എന്നീ വാക്യങ്ങളിൽ വെളിവാക്കിയിരിക്കുന്നു. 1 രാജ്യ:19:18 ൽ ഏലിയാവിന്റെ നോമ്പിനെക്കുറിച്ച് പറയുന്നു. നമ്മുടെ കർത്താവ് നോമ്പനുഷ്ഠിച്ചതിന്റെ വിവരണം വി.മത്താ: 4:2 വി. മർക്കോ: 1:13,വി. ലൂക്കോ:4:1 എന്നീ ഭാഗങ്ങളിൽ നാം ദർശിക്കുന്നു. മോശ നാല്പതു ദിവസം നോമ്പ് അനുഷ്ഠിച്ചത് യഹോവയുടെ കരങ്ങളിൽ നിന്നു നിയമത്തിന്റെ കല്പനകൾ സ്വീകരിക്കുന്നതിനായിരുന്നു. എന്നാൽ അതുമൂലം മോശയ്ക്കു ലഭിച്ചതെന്തായിരുന്നുവെന്ന് പുറ:34:29 ൽ രേഖപ്പെടുത്തിയിരിക്കുന്നു. “അവൻ തന്നോടു അരുളിച്ചെയ്തതു നിമിത്തം തന്റെ മുഖത്തിന്റെ ത്വക്കു പ്രകാശിച്ചിരുന്നുവെന്ന് മോശ സാക്ഷ്യത്തിന്റെ പലക രണ്ടും പിടിച്ചുകൊണ്ട് സീനായ് പർവ്വതത്തിൽ നിന്നും ഇറങ്ങുമ്പോൾ അറിഞ്ഞില്ല”. നോമ്പു ദൈവത്തോടു അടുത്തുചെല്ലുന്ന നിമിഷങ്ങളാണെന്നും, അതുമൂലം മുഖശോഭ വർദ്ധിക്കുന്നുവെന്നും ദൈവസാന്നിധ്യം അനുഭവിക്കുന്നുവെന്നും ഈ വാക്യം വ്യക്തമാക്കുന്നു. ഭക്ഷണം വെടിയുന്നതുമൂലം ലഭിക്കുന്ന ഒന്നാണ് മുഖശോഭയെന്ന് ദാനിയേലിന്റെ പുസ്തകവും നമ്മെ പഠിപ്പിക്കുന്നു. രാജാവിന്റെ ഭോജനം കൊണ്ടും അവൻ കൂടിക്കുന്ന വീഞ്ഞുകൊണ്ടും തന്നെത്താൻ ആശ്വസിക്കുകയില്ലായെന്നു പറഞ്ഞു ദാനിയേലും ശല്യക്, മേശക്, അബേദനഗോ എന്നീ ബാലന്മാരും പരീക്ഷണാർത്ഥം പത്തു ദിവസം ശാകപദാർത്ഥങ്ങളും വെള്ളവും മാത്രം ഭക്ഷിച്ചു നോമ്പുനോറ്റ് പോൾ മറ്റുള്ളവരേക്കാൾ അഴകുള്ളവരും മാംസപുഷ്ടിയുള്ളവരും ആയി കാണുമെന്ന് നാം അവിടെ വായിക്കുന്നു. ഏലിയാവും നാല്പതു ദിവസത്തെ നോമ്പു നോറ്റതിനാൽ, ആരെ ഭയന്ന ചൂരച്ചെടി

യുടെ ചുവട്ടിൽ മരണം ആഗ്രഹിച്ചു കിടന്നുവോ ആ ഇസബേലിന്റെയും ആഹാബിന്റെയും മുമ്പിൽ ധൈര്യത്തോടെ കടന്നുചെന്നു യഹോവയുടെ അരുളപ്പാടു അറിയിക്കുവാനുള്ള ആത്മബലവും ആർജ്ജവവും ആണു പ്രാപിച്ചത് എന്നു നമുക്ക് മനസ്സിലാക്കുവാൻ കഴിയുന്നു. നോമ്പു ആത്മബലം പ്രാപിക്കുവാനുള്ള മാർഗ്ഗമാണെന്ന് ഏലിയാവിന്റെ നോമ്പ് നമ്മെ ഉദ്ബോധിപ്പിക്കുന്നു. നമ്മുടെ കർത്താവും നാല്പതു ദിവസം നോമ്പു നോറ്റതിനാൽ സാത്താണെ പരാജയപ്പെടുത്തുകയാണ് ചെയ്തത്. സാത്താന്റെ പ്രലോഭനങ്ങളെ അതിജീവിച്ചപ്പോൾ സാത്താൻ അവനെ വിട്ടുപോകുകയും ദുതന്മാർ അടുത്ത് വന്ന് അവനെ ശുശ്രൂഷിക്കുകയും ചെയ്തുവെന്ന് വി. മത്താ:4:11 ൽ രേഖപ്പെടുത്തിയിരിക്കുന്നു. നോമ്പ് സാത്താന്റെ പ്രലോഭനങ്ങളെ അതിജീവിക്കാനും, അവനെ പരാജയപ്പെടുത്തുവാനും, ദുതന്മാരുടെ ശുശ്രൂഷ ലഭിക്കാനും, ദൈവ നിയോഗം എന്താണെന്ന് തിരിച്ചറിഞ്ഞു അതു നിർവ്വഹിക്കുവാനുള്ള ശക്തി ലഭിക്കുവാനും ഉള്ളതാണെന്ന് നമ്മുടെ കർത്താവിന്റെ നോമ്പും നമ്മെ പഠിപ്പിക്കുന്നു. നോമ്പിലൂടെ സഭാവിശ്വാസികൾക്കു ലഭിക്കുന്നു; ലഭിക്കേണ്ട, ആത്മീയാനുഭവങ്ങൾ എന്തെല്ലാമാണെന്ന് ഈ മൂന്നു സംഭവങ്ങളും നമ്മെ ഉദ്ബോധിപ്പിക്കുന്നു. ഒരു വിശ്വാസി സത്യവിശ്വാസിയായിത്തീരുന്നത് ഈ ആത്മീയാനുഭവങ്ങൾ സ്വായത്തമാക്കുമ്പോഴാണ്. അതിന് നോമ്പ് എത്രമാത്രം ഉപകരിക്കുന്നുവെന്നതാണ് ഇവിടെ നിന്നു നാം മനസ്സിലാക്കേണ്ടത്.



ഉപകാര സ്മരണ



- ഒരു വിശ്വാസി, മുളക്കുഴ -



ഫാ.ഡോ. ഫിലിക്സ് യോഹന്നാൻ തട്ടാശ്ശേരിൽ

ജീവനുള്ള വചനം

പെന്തിക്കോസ്തിക്കുശേഷം അഞ്ചാം ഞായർ (ജൂൺ 19)

വി. ലൂക്കോസ് 9:10 - 17

വി. ലൂക്കോസ് 9:10-17 വരെ വിവരിക്കുന്നത് അഞ്ചുപുറവും രണ്ട് മീനും കൊണ്ട് യേശു തമ്പുരാൻ ഏകദേശം അയ്യായിരം പുരുഷന്മാരെയും ജനക്കൂട്ടത്തെയും തൃപ്തിപ്പെടുത്തുന്ന സംഭവമാണ്. ഈ അത്ഭുത സംഭവം നാലു സുവിശേഷങ്ങളിലും (വി. മത്തായി. 14:13-21; വി. മർക്കോസ് 6:32-44; വി. യോഹ. 6:1-15) രേഖപ്പെടുത്തിയിട്ടുണ്ട്. പന്തിരൂവർ ദൈവരാജ്യ പ്രഘോഷണത്തിനായി പോയിട്ട് മടങ്ങി ക്രിസ്തുവിന്റെ അരികിലേക്ക് വന്ന് അവർ ചെയ്തത് ഒക്കെയും അറിയിച്ചു. യേശുതമ്പുരാൻ അവരെ കൂട്ടിക്കൊണ്ട് ബേത്ത്സെയ്ദ എന്ന പട്ടണത്തിലേക്ക് പോയി. എന്നാൽ ഇതറിഞ്ഞ ജനക്കൂട്ടം യേശുവിനെ പിന്തുടർന്നു. യേശു അവരെ കൈക്കൊണ്ട് ദൈവരാജ്യത്തെക്കുറിച്ച് പ്രസംഗിച്ചു. പകൽ കഴിയാറായപ്പോൾ ജനക്കൂട്ടത്തിന് ആഹാരം നൽകുന്നതിനെ സംബന്ധിച്ച ആശങ്കകൾ പരിഹരിക്കുന്നത് അഞ്ചുപുറവും രണ്ട് മീനും വാഴ്ത്തി നുറുക്കി അവർക്ക് കൊടുത്തുകൊണ്ടാണ്.

നിങ്ങൾ തന്നെ ഭക്ഷിപ്പാൻ കൊടുപ്പിൻ

സാഹചര്യങ്ങൾ അനുകൂലമല്ലെന്ന് ഉത്തമബോധ്യം ഉള്ള ശിഷ്യർ ജനക്കൂട്ടത്തെ പറഞ്ഞയക്കണം എന്ന് യേശുവിനോട് പറഞ്ഞപ്പോൾ കിട്ടിയ മറുപടി “നിങ്ങൾ തന്നെ അവർക്ക് ഭക്ഷിപ്പാൻ കൊടുപ്പിൻ” (വി. ലൂക്കോ. 9:13) മോശ മരുഭൂമിയിൽ യിസ്രായേൽ ജനത്തിന് ഭക്ഷിപ്പാൻ കൊടുത്തു. ഏലിശാ തന്റെ ബാല്യക്കാരനോട് “ജനത്തിന് അത് തിന്മാൻ കൊടുക്ക” എന്ന് പറഞ്ഞു (2 രാജ. 4:42-44). ഒരു മശിഹായെ നോക്കിപ്പാർത്തിരിക്കുന്ന യെഹൂദന്മാർക്ക് മോശയെപ്പോലെ ഒരു പ്രവാചകനെയോ, പ്രവാചകന്മാരിൽ ഒരുവനെയോ ദർശിക്കുന്നതിന് ഈ സംഭവം കാരണമായേക്കാം.

ഊരുകൾ തോറും സഞ്ചരിച്ച് ജനത്തിന് സൗഖ്യവും ദൈവരാജ്യബോധ്യവും വരുത്തിയവരോട് തന്നെ യേശുതമ്പുരാൻ പറയുന്നു “അവർക്ക് ഭക്ഷിപ്പാൻ കൊടുക്കുക”. ശിഷ്യന്മാർ മുമ്പോട്ട് വെച്ച പരിഹാര മാർഗ്ഗങ്ങൾ തള്ളിക്കളഞ്ഞുകൊണ്ട് യേശു അവിടെവെച്ച് തന്നെ പരിഹാരം കാണാൻ ആവശ്യപ്പെടുന്നു. ശിഷ്യത്വത്തിലേക്ക് വരുന്ന ഓരോ വ്യക്തിയും ഈ സംഭവം മനസ്സിലാക്കേണ്ടതുണ്ട്. ദൈവത്തെ അന്വേഷിച്ച് വരുന്നവർക്ക് അവരുടെ ആവശ്യങ്ങൾക്ക് ആശ്വാസം കണ്ടെത്തുവാൻ, അവ പരിഹരിക്കുവാൻ ഉള്ള ഉത്തരവാദിത്വം ഉണ്ട്. ക്രിസ്തു അവരെ പറഞ്ഞുവിടുകയും ജനം അവരുടെ ഇഷ്ടപ്രകാരം സ്വയം ഭക്ഷണം കണ്ടുപിടി ക്കേട്ടേയെന്നും അല്ല മറിച്ച് ഒരു ശിഷ്യൻ ആ ഉത്തരവാദിത്വങ്ങൾ ഏറ്റെടുക്കണം എന്ന പാഠം നമ്മെ പഠിപ്പിക്കുന്നു.

നാം എവിടെ ആയിരിക്കുന്നു?

യേശുവിനോടൊപ്പം ശിഷ്യന്മാരും ജനങ്ങളും അവന്റെ വചനം ശ്രവിച്ചുകൊണ്ടിരിക്കുന്നു. ഒരു ദിനം കഴിയാറായപ്പോൾ ശിഷ്യന്മാർ ‘ഇവിടെ നാം മരുഭൂമിയിൽ ആയിരിക്കുന്നു....’ (വി. ലൂക്കോ. 9:12) എന്ന് പറയുന്നു. തങ്ങൾ ആയിരിക്കുന്ന സ്ഥലത്തെപ്പറ്റി ബോധം ഉണ്ടായിരുന്നു. എന്നാൽ ആരുടെ കൂടെ ആയിരിക്കുന്നു എന്ന് മറന്നുപോയി. അവർ യേശുവിന്റെ സന്നിധിയിൽ ആണ് ഇരിക്കുന്നത് എന്ന് അവർ മനസ്സിലാക്കിയില്ല. ഒരു ദിനം മുഴുവൻ പാർത്തിട്ടും യേശുവിന്റെ വചനം കേട്ടിട്ടും മരുഭൂമിയിൽ, വിജനപ്രദേശത്ത് നാം ആയിരിക്കുന്നു എന്ന് തോന്നുന്നുണ്ടെങ്കിൽ നമ്മുടെ ക്രിസ്തുബോധം ശരിയായിട്ടില്ല എന്ന് അറിയുക. ആയതു കൊണ്ടാണ് അപ്പം കിട്ടുന്നിടങ്ങളിലേക്ക് നമ്മെ തന്നെയോ നമ്മോടൊപ്പമുള്ളവരെയോ പറഞ്ഞുവിടാൻ ഉള്ള സാധ്യതയേറുന്നത്. ക്രിസ്തുവിന്റെ അടുക്കൽ, അവന്റെ സന്നിധിയിൽ ആണ് നാം ആയിരിക്കുന്നതെന്ന് മറന്നുപോകാതെയിരിക്കുക.

പെന്തക്കോസ്തിക്കുശേഷം ആറാം ഞായർ
(ജൂൺ 26)

വി. മത്തായി 15:32-39

യേശുതമ്പുരാൻ ഏഴ് അപ്പവും രണ്ട് മീനും കൊണ്ട് നാലായിരം പുരുഷന്മാരെയും സ്ത്രീകളെയും കുട്ടികളെയും തൃപ്തിപ്പെടുത്തുന്നു. മൂന്നു നാളായി യേശുവിനോടൊപ്പം പാർത്തിരുന്നവർ പട്ടിണിയായിപ്പോകാതെ തൃപ്തിപ്പെടുത്തി അയയ്ക്കുന്നതാണ് ഈ വേദഭാഗത്ത് ചിത്രീകരിച്ചിരിക്കുന്നത്. യേശുവിന്, ജനത്തെപ്പറ്റിയുള്ള കരുതലും അവന്റെ ശക്തിയെപ്പറ്റിയും വിവരിക്കുന്നു.

വഴിയിൽ തളർന്നുപോകാതെ കാക്കുന്നവൻ

അഞ്ചപ്പവും രണ്ട് മീനുംകൊണ്ട് അയ്യായിരത്തെ പോഷിപ്പിച്ച സംഭവംപോലെ തന്നെ ഉള്ള ഈ അത്ഭുതം ക്രിസ്തുവിന്റെ കരുതൽ വെളിപ്പെടുത്തുന്നു. മൂന്നു നാളായി യേശുവിനോടൊപ്പം ചിലവഴിക്കുന്നവർ അവരുടെ കൈകളിൽ ഒന്നും ഇല്ല എന്ന യാഥാർത്ഥ്യം മനസ്സിലാക്കി അവരുടെ വിശപ്പിനെ തൃപ്തിപ്പെടുത്തുന്നു. പട്ടിണിയായി വിട്ടയയ്ക്കുവാൻ യേശുവിന് മനസ്സില്ലായിരുന്നു. കാരണം അവർ വഴിയിൽവെച്ചു തളർന്നുപോകാനുള്ള സാധ്യത യേശുതമ്പുരാൻ തിരിച്ചറിഞ്ഞു. ബലമില്ലാത്തവന് ബലം വർദ്ധിപ്പിക്കുന്ന ക്ഷീണിച്ചിരിക്കുന്നവർക്ക് ശക്തി നൽകുന്ന (യെശയ്യാവ് 40:29) ദൈവം നമ്മുടെ ജീവിത യാത്രകളിൽ തളർന്നുപോകാതെ നമ്മെ വഴിനടത്തുവാൻ നമ്മെ ശക്തിപ്പെടുത്തുവാൻ കഴിവുള്ളവൻ മാത്രമല്ല അപ്രകാരം കരുതുന്നവനും കൂടിയാണ്. 34-ാം സങ്കീർത്തനം 10-ാം വാക്യം ദൈവത്തിന്റെ വചനം ശ്രവിക്കുന്നവർക്കും അവന്റെ അരികിൽ ആയിരിക്കുന്നവർക്കും മുമ്പെ അവന്റെ രാജ്യവും നീതിയും അന്വേഷിക്കുന്നവർക്കും പ്രത്യാശ നൽകുന്നതാണ്: ‘ബാലസിം ഹങ്ങളും ഇരകിട്ടാതെ വിശന്നിരിക്കും; യഹോവയെ അന്വേഷിക്കുന്നവർക്കോ ഒരു നന്മയ്ക്കും കുറവില്ല’.

വിശ്വാസത്തിൽ വളരണം

യേശുവിന്റെ പ്രവൃത്തികളോ പദ്ധതിയോ ശിഷ്യന്മാർക്ക് മനസ്സിലാകുന്നില്ല. അഞ്ചപ്പവും രണ്ട് മീനുംകൊണ്ട് അയ്യായിരത്തിലധികം ജനക്കൂട്ടത്തെ തൃപ്തിപ്പെടുത്തിയതൊക്കെ മറന്നുപോയി. വീണ്ടും സമാനമായ ഒരു പ്രതിസന്ധി ഉണ്ടായപ്പോൾ ഒന്നു മില്ലായ്മയും തങ്ങളുടെ നിസ്സാഹയതയും പ്രതികൂല സാഹചര്യവും ശിഷ്യർ വെളിപ്പെടുത്തുന്നു (“ഇത്ര വലിയപുരുഷാരത്തിന് തൃപ്തി വരുത്താൻ മതിയായ അപ്പം ഈ കാട്ടിൽ നമുക്ക് എവിടെ

നിന്ന്”, വി. മത്തായി 15:33). അവരുടെ മുമ്പിൽ യേശുതമ്പുരാൻ ഒരു പ്രശ്നം പരിഹരിക്കാൻ വയ്ക്കുമ്പോൾ അവരുടെ പ്രതികരണം അസാധ്യമായതെന്തോ തങ്ങളോട് പങ്കുവയ്ക്കുന്നു എന്നതായിരുന്നു. യേശുവിൽ വിശ്വസിക്കാൻ ശിഷ്യർക്ക് കഴിയാതെ പോയത് ശ്രദ്ധേയമാണ്. ദയയുള്ളവനും കാരുണ്യവാനും മനസ്സലിവുള്ള ഒരു ദൈവം മാത്രമല്ല, അസാധ്യതകളുടെ നടുവിൽ സകലവും സാധ്യമാക്കി തരുവാൻ കഴിവുള്ളവനായ ഒരു ദൈവമാണ് യേശു എന്ന് ശിഷ്യന്മാർ വിശ്വസിക്കേണ്ടിയിരിക്കുന്നു. അവർ ആയിരുന്ന ആ കാട്ടിൽ എവിടെയാണ് മതിയായ അപ്പം കിട്ടുക എന്ന ചോദ്യം മതിയായ അപ്പം തരുവാൻ കഴിവുള്ളനായ യേശുവിനോടുതന്നെ ചോദിക്കുന്നു എന്നത് ശിഷ്യന്മാരുടെ വിശ്വാസത്തിന്റെ കുറവാണ് വെളിപ്പെടുത്തുന്നത്. ശിഷ്യർ യേശുവിനോടൊപ്പം ആയിരിക്കുക മാത്രമല്ല യേശുവിൽ നിന്നും അത്രേ ധൈര്യം പ്രാപിക്കേണ്ടതും യേശുവിൽ തന്നെയാകുന്നു വിശ്വാസം ഉറപ്പിക്കേണ്ടതും.

എല്ലാവരും തിന്നു തൃപ്തിയായി

യേശുവിനോടൊപ്പം ആയിരിക്കുവാൻ, അവന്റെ പാദപീഠത്തിലിരുന്ന് വചനം ശ്രവിക്കുവാൻ എത്തിയവർ മൂന്നു ദിവസം കഴിഞ്ഞ് മടങ്ങുന്നത് പട്ടിണിയായിട്ടല്ല. എല്ലാവരെയും ഒരുപോലെ കരുതുന്ന, എല്ലാവരോടും മനസ്സലിവുള്ള ഒരു ദൈവം ആണെന്ന് പ്രവർത്തികൾ നമ്മെ ബോധ്യപ്പെടുത്തുന്നു. ഒരാളുപോലും വെറുംകൈയോടെ ഒട്ടിയ വയറുമായി അവന്റെ അടുക്കൽ നിന്നും പോയില്ല. മാത്രമല്ല എല്ലാവരും തൃപ്തരായിത്തീരുകയും ചെയ്തു. ഏഴുവട്ടി ശേഷിച്ചവ ഉണ്ടായിരുന്നു എന്നത് എല്ലാവർക്കും വേണ്ടുവോളം സമൃദ്ധിയായി ലഭിച്ചു എന്നതിന്റെ തെളിവാണ്. ഒന്നും ലഭിക്കില്ല എന്ന് കരുതിയ സ്ഥലത്ത് നാലായിരത്തിലധികം പുരുഷന്മാർ അവരുടെ കൂടെ ഉള്ളവർ തിന്നു തൃപ്തി പ്രാപിച്ച സംഭവം നമ്മുടെ ജീവിത യാത്രകളിലും പ്രത്യാശയും പ്രതീക്ഷയും നൽകുന്നതാണ്. ഒന്നുമില്ലായ്മയിലും തൃപ്തിപ്പെടുത്താൻ യേശുതമ്പുരാൻ കഴിയും എന്ന് മാത്രമല്ല, അവൻ എല്ലാവരെയും കരുതുന്നവൻ കൂടിയാണ്.

പെന്തക്കോസ്തിക്കുശേഷം ഏഴാം ഞായർ
(ജൂലൈ 3)

വി. മത്തായി 28:16-20

ജൂലൈ 3 ഞായർ സഭയാകമാനം മിഷൻ സൺഡേ ആയി ആചരിക്കുന്നു. ഉത്ഥിതനായ

യേശുക്രിസ്തു തന്റെ ശിഷ്യരോട് അരുൾ ചെയ്യുന്നു “സകല ജാതികളെയും ശിഷ്യരാക്കിക്കൊൾവിൻ”. യേശു തന്റെ ശിഷ്യന്മാരോട് നേരത്തെ കൽപ്പിച്ച പ്രകാരം ഗലീലയിലെ മലമുകളിലേക്ക് ശിഷ്യന്മാർ പോയി. പതിനൊന്നു ശിഷ്യന്മാരും അവിടെ ഉണ്ടായിരുന്നു.

യേശു സകലത്തിനും അധികാരി

യേശുതമ്പുരാൻ ശിഷ്യരോട് ആദ്യം തന്നെ തന്റെ അധികാരത്തെപ്പറ്റി അവരെ ഓർമ്മിപ്പിക്കുന്നു. ഉത്ഥിതനായവനെ കണ്ടപ്പോൾ ചിലർ സംശയിച്ചു. ചിലർ നമസ്കരിച്ചു. യേശു തമ്പുരാൻ തന്റെ പരസ്യശുശ്രൂഷ തുടങ്ങുന്നതിന് മുമ്പ് മരുഭൂമിയിൽ വെച്ച് പിശാച് അവനെ പരീക്ഷിക്കുവാൻ ലോകത്തിലുള്ള സകല രാജ്യങ്ങളെയും കാണിച്ചിട്ട് അവനോട് പറഞ്ഞു. “വീണ് എന്നെ നമസ്കരിച്ചാൽ നിനക്ക് തരാം” (വി. മത്തായി. 4:9). എന്നാൽ യേശു നൽകുന്ന മറുപടി “നിന്റെ ദൈവമായ കർത്താവിനെ നമസ്കരിച്ച് അവനെ മാത്രമേ ആരാധിക്കാവൂ” എന്നത്രേ. തന്റെ ശിഷ്യന്മാരോട് സ്വർഗ്ഗത്തിലും ഭൂമിയിലും സകല അധികാരവും തനിക്ക് നൽകപ്പെട്ടിരിക്കുന്നു (വി. മത്തായി. 28:18) എന്ന് അറിയിക്കുന്നതിലൂടെ തന്നെ മാത്രമേ ശിഷ്യർ നമസ്കരിക്കുകയും അവന്റെ വാക്ക് മാത്രമേ ശിഷ്യർ അനുസരിക്കുകയും ചെയ്യേണ്ട തുള്ളൂ എന്ന് ഓർമ്മിപ്പിക്കുന്നു. കൂടാതെ സുവിശേഷം അറിയിക്കാൻ പുറപ്പെടുന്ന ഓരോ ശിഷ്യനും അധികാരത്തിന്റെ കേന്ദ്രങ്ങളെ ഭയപ്പെടേണ്ടതില്ല. കാരണം സകലത്തിനും അധിപതിയായവൻ അത്രേ ക്രിസ്തു.

സകലരെയും ശിഷ്യരാക്കിക്കൊൾവിൻ

വി. മത്തായി ശ്ലീഹായുടെ സുവിശേഷം 28:19-20 വരെ ഉള്ള വാക്യങ്ങളിൽ യേശു തമ്പുരാൻ തന്റെ ശിഷ്യരെ വലിയ ദൗത്യം ഏൽപ്പിക്കുന്നു. വി. മത്തായി 10ൽ പറയുന്ന സുവിശേഷവേല യിസ്രായേൽ ജനതയുടെ അടുക്കൽ മാത്രം എന്ന നിലയിൽ ചുരുങ്ങിയതായിരുന്നു എങ്കിൽ ഇവിടെ വിശാലമായ ഒരു ഉത്തരവാദിത്വം നൽകുന്നു. സകല ജാതികളെയും ശിഷ്യരാക്കുക എന്ന ഈ ഉത്തരവാദിത്വം യേശുവിന്റെ ശിഷ്യരുടെ നിയോഗം തന്നെയാണ്. യേശുവിന്റെ മണവാട്ടിയായ സഭ ഈ ദൗത്യം ഏറ്റെടുത്ത് പ്രവർത്തിച്ചതുകൊണ്ടാണ് ലോകത്തിന്റെ പല ഭാഗങ്ങളിലും യേശുവിന്റെ സുവിശേഷം എത്തിച്ചേർന്നത്. എന്നാൽ ഇത് തുടരുക തന്നെ വേണം. ഇവിടെ കേവലം ഒരു വിശ്വാസ പ്രഖ്യാപനം അല്ല ഉദ്ദേശിക്കുന്നത്. യേശു

ക്രിസ്തുവിന്റെ കല്പനകൾ പ്രമാണിച്ചുകൊണ്ട് ആ ശിഷ്യത്വത്തിലേക്ക് വളരുക എന്നതാണ്. ശിഷ്യരാകുന്നവർ ഒരിക്കലായി സ്നാനം (മാമോദീസാ) ഏൽക്കുന്നു. എന്നാൽ ജീവിതകാലമൊക്കെയും അവന്റെ കല്പനകൾ പ്രമാണിച്ചുകൊണ്ട് ജീവിക്കുന്നു. ആയതിനാൽ അത് ജീവിതകാലമൊക്കെയും അനസ്വതം തുടരുന്ന ഒരു ജീവിത ക്രമമായിത്തീരുന്നു.

എല്ലാ നാളും കൂടെയുള്ളവൻ

ഉത്ഥിതനായ ക്രിസ്തു സ്വർഗ്ഗാരോഹണം ചെയ്യുന്നതിനു മുൻപ് തന്റെ ശിഷ്യർക്ക് നൽകുന്ന വാഗ്ദാനമാണ് “എല്ലാ നാളും കൂടെയുണ്ട്” എന്ന വാക്കുകൾ. (വി. മത്തായി. 28:20). ക്രിസ്തുവിന്റെ സുവിശേഷം പ്രചരിപ്പിക്കുവാൻ അവനുവേണ്ടി അനേകരെ ശിഷ്യരാക്കിക്കൊൾവാൻ ആഗ്രഹിക്കുന്ന ഓരോരുത്തർക്കും നൽകുന്ന വലിയ വാക്കാണ് അവന്റെ സാന്നിധ്യം. “ഞാനോ ലോകാവസാനത്തോളം നിങ്ങളോടുകൂടെയുണ്ട്” എന്ന വാക്ക് ജീവിതത്തിന്റെ ഏതവസ്ഥയിലും, ഏത് പ്രതികൂലങ്ങളുടെ മദ്ധ്യത്തിലും ക്രിസ്തുവിന്റെ സംരക്ഷണവും നടത്തിപ്പും ഉണ്ടാകും എന്ന ഉറപ്പാണ്. യേശുവിന്റെ ജനനത്തിങ്കൽ സുവിശേഷകൻ യേശുവിനെ പരിചയപ്പെടുത്തുന്നത്. “ഇമ്മാനുവേൽ” (ദൈവം നമ്മോടുകൂടെ; വി. മത്തായി. 1:23) എന്നു പറഞ്ഞാണ്. യേശുക്രിസ്തുവിന്റെ സാന്നിധ്യം ഒരു നിമിഷത്തേക്കോ ഒരു കാലഘട്ടത്തിലോ ഒതുങ്ങുന്നില്ല. എന്നാലും അവന്റെ ശിഷ്യരോടൊപ്പം ഉള്ളതാണ്. ക്രിസ്തു നമ്മെ ഭരമേൽപ്പിച്ച ദൗത്യത്തെപ്പറ്റി നാം ബോധവാന്മാരാണെങ്കിൽ തീർച്ചയായും ക്രിസ്തു സാന്നിധ്യം അനുഭവിക്കാൻ നമ്മൾക്ക് ഇടയാകും.

പെന്തിക്കോസ്തിക്കുശേഷം എട്ടാം ഞായർ (ജൂലൈ 10)

വി. യോഹന്നാൻ 6:47-59

“സ്വർഗ്ഗത്തിൽ നിന്നിറങ്ങിയ ജീവനുള്ള അപ്പം ഞാൻ ആകുന്നു”. എന്നും എന്റെ ശരീരം ഭക്ഷിക്കുകയും എന്റെ രക്തം കുടിക്കുകയും ചെയ്യുന്നവൻ പിന്നിലും ഞാൻ അവനിലും വസിക്കുന്നു” എന്നും യേശുക്രിസ്തു അരുൾ ചെയ്യുന്ന ശേഷം മായ ഭാഗങ്ങൾ ഈ ഏവൻഗേലിയോൻ ഭാഗത്ത് വിവരിച്ചിരിക്കുന്നു.

വിശ്വസിക്കുക

യേശുക്രിസ്തു യഹൂദന്മാരോടും തന്റെ ശിഷ്യസമൂഹത്തോടും പറയുന്നു. “വിശ്വസിക്കുന്നവനു

നിത്യജീവൻ ഉണ്ട്” (വി. യോഹ. 6:47). “ഞാൻ ജീവന്റെ അപ്പം ആകുന്നു.” (6:48) എന്ന് യേശു തമ്പുരാൻ പറയുന്നതും യേശുവിനെ തന്നെയും യെഹൂദന്മാർക്ക് വിശ്വാസം ഇല്ലായിരുന്നു. ഇതിനെയാണ് യേശുതമ്പുരാൻ ഇവിടെ ചൂണ്ടിക്കാട്ടുന്നത്. യിസ്രായേലിന്റെ അനുഭവത്തിൽ അവരുടെ പിതാക്കന്മാർ മരുഭൂമിയിൽ മന്നാ തിന്നിട്ടും മരിച്ചുപോയി. എന്നാൽ ക്രിസ്തു നൽകുന്ന വാഗ്ദാനം വളരെ വലിയതാണ്. അത് ജീവന്റെ അപ്പം ആകുന്നു. എന്നേക്കും ജീവിക്കാൻ, നിത്യജീവനെ പ്രദാനം ചെയ്യുന്നതാണ്. 6:54ൽ ഇപ്രകാരം പറയുന്നു “എന്റെ മാംസം ഭക്ഷിക്കുകയും എന്റെ രക്തം കുടിക്കുകയും ചെയ്യുന്നവൻ നിത്യജീവൻ ഉണ്ട്” ക്രിസ്തു നമ്മൾക്ക് നൽകിയ തിരുശരീര രക്തങ്ങൾ നമ്മുടെ ജീവിതത്തിന് ജീവനെ നൽകും എന്ന് നമ്മൾ വിശ്വസിക്കണം. ഇല്ലെങ്കിൽ നമ്മുടെയുള്ളിൽ ജീവൻ ഉണ്ടാകുകയില്ല.

ഭക്ഷിക്കുക കുടിക്കുക.

“സ്വർഗ്ഗത്തിൽ നിന്നിറങ്ങിയ ജീവനുള്ള അപ്പം” എന്ന് സ്വയം വിശേഷിപ്പിക്കുക മാത്രമല്ല അവ ഭക്ഷിപ്പാനും കുടിപ്പാനും കുടി നൽകി നമ്മെ ജീവന്റെ പാതയിൽ നടത്താൻ യേശു തയ്യാറായി. അന്ത്യ അത്താഴ സമയത്ത് അപ്പവും വീഞ്ഞും എടുത്ത് ശിഷ്യരോട് പറഞ്ഞത് “ഇത് നിങ്ങൾക്കു വേണ്ടി നൽകുന്ന എന്റെ ശരീരം; എന്റെ ഓർമ്മയ്ക്കായി ഇത് ചെയ്തവൻ എന്നും പറഞ്ഞു.... ഈ പാനപാത്രം നിങ്ങൾക്കുവേണ്ടി ചൊരിയുന്ന എന്റെ രക്തത്തിലെ പുതിയ നിയമം ആകുന്നു”. (വി. ലൂക്കോസ് 22:19-20) ഇത് കേവലം ആത്മീയ തലത്തിൽ മാത്രം വീക്ഷിച്ചാൽ മതി എന്നു പറയുമ്പോൾ പ. പൗലോസ് ശ്ലീഹാ 1 കൊരിന്ത്യർ 11:24-26 വരെയുള്ള വാക്യങ്ങളിൽ ഓർമ്മിപ്പിക്കുന്നത് “അങ്ങനെ നിങ്ങൾ ഈ അപ്പം തിന്നുകയും പാനപാത്രം കുടിക്കുകയും ചെയ്യുമ്പോഴൊക്കെയും കർത്താവു വരുവോളം അവന്റെ മരണത്തെ പ്രസ്താവിക്കുന്നു.” വിശ്വാസം മാത്രം പോരാ എന്നും യേശുക്രിസ്തു പഠിപ്പിച്ചതുപോലെയും തന്റെ ശിഷ്യർക്ക് നൽകിയതുപോലെയും അവന്റെ ശിഷ്യരായ നാം അവന്റെ തിരുശരീര രക്തങ്ങൾ കർത്താവു വരുവോളം അവന്റെ ഓർമ്മയ്ക്കായി ഭക്ഷിക്കുകയും കുടിക്കുകയും ചെയ്യണം.

വി. കുർബ്ബാന അനുഭവം

കർത്താവിന്റെ തിരുശരീര രക്തങ്ങൾ അനുഭവിക്കുന്നവർക്ക് ലഭിക്കുന്ന കൃപകളെപ്പറ്റി യേശു തമ്പുരാൻ വ്യക്തമായി പഠിപ്പിക്കുന്നുണ്ട്.

എന്നേയ്ക്കും ജീവനെ നൽകുന്നതാണ് ഈ അനുഭവം ഭക്ഷിക്കുകയും കുടിക്കുകയും ചെയ്യുന്നവൻ നിത്യജീവൻ ഉണ്ട്. ഒടുക്കത്തെ നാളിൽ ഉയിർത്തെഴുന്നേൽപ്പിന്റെ അനുഭവത്തിലേക്ക് നയിക്കും. യേശുക്രിസ്തു ഇത് അനുഭവിക്കുന്നവരുടെ ഉള്ളിലും അനുഭവിക്കുന്നവർ അവനിലും വസിക്കുന്നതിന് മുഖാന്തിരമാകും. സ്വർഗ്ഗത്തിൽ നിന്നിറങ്ങിയ ജീവനുള്ള അപ്പമാകുന്ന വി. കുർബ്ബാന അനുഭവം ജീവനെ പ്രദാനം ചെയ്യുന്നു; നിത്യമായ ജീവൻ തന്നെ ലഭിക്കുന്നു. ഭൗതികവും നശ്വരവുമായ നേട്ടങ്ങളേക്കാൾ ക്രിസ്തു നമ്മിലും നാം അവനിലും വസിക്കുകയും അവന്റെ ശരീര രക്തങ്ങളുടെ ഭാഗമായിത്തീരുകയും ചെയ്യുന്നു.

പെന്തക്കോസ്തിക്കുശേഷം ഒൻപതാം ഞായർ

(ജൂലൈ 17)

വി. ലൂക്കോസ് 14:7-14

വിരുന്നുഭവനത്തിലെത്തിയാൽ പാലിക്കേണ്ട മര്യാദ എന്താണെന്ന് യേശുതമ്പുരാൻ വിവരിക്കുന്നു. ഇത് ഈ ലോകപരമായി പാലിക്കേണ്ടതും തന്നെയായ മര്യാദകളും ആണെങ്കിലും ഇതിലൂടെ ക്ഷണിക്കപ്പെട്ടവർ എപ്രകാരം പെരുമാറണമെന്ന് 14:7-11 വരെയും, ക്ഷണിക്കുന്നവർ എപ്രകാരം ക്ഷണിക്കണമെന്ന് 14:12-14 വരെയുള്ള വാക്യങ്ങളിലും വിവരിക്കുന്നു.

തന്നെത്താൻ താഴ്ത്തുക

യേശു തന്റെ ശിഷ്യരെ ഓർമ്മിപ്പിക്കുന്നത് ഉയർച്ചയ്ക്കുള്ള വഴി തന്നെത്താൻ താഴ്ത്തുക എന്നതാണ്. ഇത് പഠിപ്പിക്കുന്നത് തന്നെ ക്ഷണിച്ച കല്യാണവീട്ടിൽ ക്ഷണിക്കപ്പെട്ടവർ മുഖ്യാസനങ്ങളെ തെരഞ്ഞെടുക്കുന്നത് കണ്ടിട്ടാണ്.

വിരുന്നുഭവനത്തിലോ കല്യാണവീട്ടിലോ പോകുമ്പോൾ മുഖ്യാസനങ്ങൾ തെരഞ്ഞെടുക്കരുത്. കാരണം നമ്മളെക്കാളും മാനമേറിയവൻ വരുമ്പോൾ ഇരിപ്പിടം ഒഴിഞ്ഞുകൊടുക്കേണ്ടതായി വന്നേക്കാം. ഇവിടെ പ്രായോഗികമായ ബുദ്ധി പ്രയോഗിക്കുക എന്നതിലൂടെ യേശു ശിഷ്യരെ പഠിപ്പിക്കുന്നത് നാം സ്വയം വലിയവനാണെന്നോ, മറ്റുള്ളവരെക്കാൾ മാനമേറിയവനാണെന്നോ ചിന്തിക്കരുത്. അപ്രകാരം പ്രവർത്തിക്കരുത്. യേശുനാഥൻ പഠിപ്പിക്കുന്നു “നിന്നെ വിളിച്ചാൽ ചെന്ന് ഒടുവിലത്തെ സ്ഥലത്ത ഇരിക്ക”. സ്വന്തം പ്രവൃത്തികളിലൂടെ നാം നമ്മുടെ വിവേകം മാത്രമല്ല താഴ്മയും വിനയഭാവവും പ്രകടിപ്പിക്കണം. സ്വയം താഴ്ത്തപ്പെടാതെ “ഒടുവിലത്തെ സ്ഥലത്ത്” ഇരിക്കാൻ സാധിക്കില്ല. “ശാഠ്യത്താലോ ദുരഭിമാനത്താലോ ഒന്നും ചെയ്യാതെ താഴ്മയോടെ ഓരോരുത്തൻ മറ്റുള്ളവനെ തന്നെക്കാൾ ശ്രേഷ്ഠൻ എന്ന് എണ്ണി

കൊൾവീൻ” (ഫിലിപ്പിയർ 2:3) എന്നത്രേ പ. പൗലോസ് ശ്ലീഹാ നമ്മെ ഓർമ്മിപ്പിക്കുന്നത്. മുഖ്യം സനങ്ങളേക്കാൾ, സ്വയം മാന്യത കൽപ്പിക്കാതെ താഴ്മയുടെ ഭാവം ധരിച്ച് നമ്മെതന്നെ താഴ്ത്തിയാൽ നാം ഉയർത്തപ്പെടും.

പ്രത്യുപകാരം പ്രതീക്ഷിക്കരുത്.

യേശുനാഥൻ തന്നെ ക്ഷണിച്ചവരോട് ആരെയാണ് ക്ഷണിക്കേണ്ടത് എന്ന് 14:12-14 വരെയുള്ള വാക്യങ്ങളിൽ പഠിപ്പിക്കുന്നു. “ഒരു മുത്താഴമോ അത്താഴമോ കഴിക്കുമ്പോൾ സ്നേഹിതന്മാരെയും ചാർച്ചക്കാരെയും സഹോദരന്മാരെയും സമ്പത്തുള്ള അയൽക്കാരെയും വിളിക്കരുത്; അവർ നിന്നെ അങ്ങോട്ടും വിളിച്ചിട്ട് നിനക്ക് പ്രത്യുപകാരം ചെയ്യും” പ്രത്യുപകാരം ചെയ്യുവാൻ കഴിവുള്ളവരെ നമ്മുടെ സ്നേഹിത വലയത്തിൽ ഉൾപ്പെടുത്തുന്നത് ഇവിടെ ചോദ്യം ചെയ്യപ്പെടുന്നു. ഭാഗ്യവാൻ എന്ന് പറയുന്നത്, ‘ഭാഗ്യം’ എന്നു പറയുന്നത് പ്രത്യുപകാരം ചെയ്യാൻ കഴിവില്ലാത്തവർ നമ്മുടെ വിരുന്നുശാലകളിൽ നിറയുമ്പോഴാണ്. “നീ വിരുന്നു കഴിക്കുമ്പോൾ ദരിദ്രർ, അംഗഹീനർ, മൂടന്മാർ, കുരുടർ എന്നിവരെ ക്ഷണിക്ക; എന്നാൽ നീ ഭാഗ്യവാനാകും” (14:13). ആവർത്തനപുസ്തകം

26:13ൽ ഇപ്രകാരം ഓർമ്മിപ്പിക്കുന്നു. “നിന്റെ ദൈവമായ യഹോവയുടെ സന്നിധിയിൽ നീ പറയേണ്ടത്; ‘നീ എന്നോട് കല്പിച്ചിട്ടുള്ള കല്പന പ്രകാരമൊക്കെയും ഞാൻ വിശുദ്ധമായത് എന്റെ വീട്ടിൽ നിന്ന് കൊണ്ടുവന്നു ലേവ്യനും പരദേശിക്കും അനാഥനും വിധവയ്ക്കും കൊടുത്തിരിക്കുന്നു.’ നാം ആരെ കരുതണം, ആരെ സഹായിക്കണം എന്ന് യേശുനാഥൻ നമ്മെ വ്യക്തമായി പഠിപ്പിക്കുന്നു. പ്രതിഫലേച്ഛയില്ലാതെ നാം ഇഹലോകത്തിൽ പ്രവർത്തിക്കുമ്പോൾ “നിതിമാന്മാരുടെ പുനരുത്ഥാനത്തിൽ നിനക്ക് പ്രതിഫലം ഉണ്ടാകും” എന്ന് (14:14) യേശുക്രിസ്തു ഓർമ്മിപ്പിക്കുന്നു. കാരണം, ‘ഈ ഏറ്റവും ചെറിയവരിൽ ഒരുത്തനു നിങ്ങൾ ചെയ്തതു എന്നിക്കാകുന്നു ചെയ്തത്” (വി. മത്തായി 25:40) എന്ന് യേശു തന്നെ വിവരിക്കുന്നു.

മുഖ്യംസനങ്ങളെ വിട്ട് ഒടുവിലത്തെ സ്ഥലവും പ്രത്യുപകാരം ചെയ്യാൻ ശേഷിയില്ലാത്തവരെ സഹായിക്കുന്നതും ഉയർച്ചയുടെ പടവുകൾ താണ്ടാൻ നമ്മെ സഹായിക്കും. തന്നെത്താൻ താഴ്ത്തപ്പെടാനും ശേഷിയില്ലാത്തവരെ കരുതാനും നാം തയ്യാറാകുമ്പോൾ തീർച്ചയായും ദൈവരാജ്യത്തിൽ ഉയർത്തപ്പെടും.



പരിസ്ഥിതിദിനാഘോഷം



പ്രകാശഗിരി സെന്റ്രാൽ യുവജന പ്രസ്ഥാനത്തിന്റെ ആഭിമുഖ്യത്തിൽ പരിസ്ഥിതി ദിനാഘോഷവും പ്രവർത്തനോദ്ഘാടനവും നടത്തി. ഫാ. മാമ്മൻ തോമസ് അദ്ധ്യക്ഷത വഹിച്ച യോഗം കോശി സാമുവേൽ (vensec) ഉദ്ഘാടനം ചെയ്തു. OCYM കേന്ദ്ര കമ്മറ്റിയംഗം ഡാർവിൻ ജോർജ്ജ്, ജോജി ശെമ്മാശൻ, OCYM ഡിസ്ട്രിക്റ്റ് ഓർഗനൈസർ റ്റിബു പി. ശാമുവേൽ എന്നിവർ ആശംസ അറിയിച്ചു. പരിസ്ഥിതി സംരക്ഷണത്തിന്റെ സന്ദേശം യുവാക്കളിൽ എത്തിക്കുക എന്ന ലക്ഷ്യത്തോടെ വ്യക്തതയെക്കൽ വിതരണം ചെയ്തു. OCYM ഭദ്രാസന സെക്രട്ടറി ജോബിൻ കെ. ജോർജ് യൂണിറ്റിലെ പ്രവർത്തകർ എന്നിവർ പങ്കെടുത്തു.

പ്രവർത്തനോദ്ഘാടനം



ഓർത്തഡോക്സ് ക്രൈസ്തവ പ്രസ്ഥാനം പ്രവർത്തനോദ്ഘാടനവും ഭൂമിയ്ക്കൊരു വൃക്ഷം പദ്ധതിയുടെ ഉദ്ഘാടനവും അഭി. തോമസ് മാർ അത്താനാസിയോസ് നിർവ്വഹിച്ചു. ഭദ്രാസന സുവിശേഷ സംഘം വൈസ് പ്രസിഡന്റ് ഫാ. ഡോ. ഫിലിപ്പ് യോഹന്നാൻ അദ്ധ്യക്ഷത വഹിച്ചു. കേന്ദ്ര വൈദിക സംഘം സെക്രട്ടറി ഫാ. തോമസ് അമ്മയിൽ, യുവജന പ്രസ്ഥാനം കേന്ദ്ര സെക്രട്ടറി ഫാ. പി. വൈ. ജെസൻ, ഒ. സി. വൈ. എം. ഭദ്രാസന വൈസ് പ്രസിഡന്റ് ഫാ. ടിജു ഏബ്രഹാം, ബിനി സോളമൻ എന്നിവർ പ്രസംഗിച്ചു.



ആനുകാലികം

ടോംസ് ആന്റണി

രുന്നൂ; 'അധഃസ്ഥിത' യായി ജനിച്ചു. ജീവിച്ചു, അങ്ങിനെതന്നെ മരണപ്പെട്ട അവൾ.

അച്ഛൻ ഉപേക്ഷിച്ചുപോയ കുടുംബം. അമ്മയും മകളും ഭീതിയോടെ തന്നെയാണ് ഒരു സെന്റ് ഭൂമിയിൽ യാതൊരു സുരക്ഷിതത്വവുമില്ലാതെ ഇത്രയും വർഷങ്ങൾ അതിജീവിച്ചത്. ചുറ്റും നിരന്തരം പരതുന്ന ക്യാമറക്കണ്ണുകളെയും, പതിയിരിക്കുന്ന അപകടക്കെണികളേയും കുറിച്ച് അവർക്ക് നന്നായി അറിയാമായിരുന്നു. പെൻക്യാമറ വസ്ത്രത്തിനുള്ളിൽ തിരുകിയും കിടക്കക്കടിയിൽ ആയുധങ്ങൾ സൂക്ഷിച്ചും അവൾ തന്റെ സുരക്ഷിതത്വം ഉറപ്പിക്കാൻ പാടുപെടുകയായിരുന്നു. ദരിദ്രയായി, അധഃസ്ഥിതിയായി, സമൂഹത്തിനുമുന്നിൽ പരിഹാസപാത്രമായി, സുരക്ഷിതത്വ ബോധമില്ലാതെ അവൾ തന്റെ ജീവിതം കരക്കടുപ്പിക്കുവാൻ പൊതുപാടുപെടുകയായിരുന്നു.

ജീവിതത്തിൽ സന്തോഷങ്ങൾ അനുഭവിക്കാതെ ജീഷയുടെ ബാല്യവും കൗമാരവും കടന്നുപോയി. അതിലും ദുഷ്കരമായിരുന്നു യൗവനം. മരണം അതിലേറെ ദാരുണവും.

ജീഷ എൽ.എൽ.ബി.ക്കു പഠിക്കുന്ന വിവരം മരണശേഷമാണത്രേ നാട്ടുകാർ അറിഞ്ഞത്!. പഠിക്കുമ്പോൾ ഹോസ്റ്റലിൽ നിന്നു പഠിക്കുവാൻ പലരും നിർബന്ധിച്ചെങ്കിലും അവൾ അതിനു തയ്യാറായില്ല. ചില വിഷയങ്ങളിൽ സഹായിക്കുവാൻ കോളേജ് സമയത്തിനുശേഷം പ്രത്യേക ക്ലാസെടുക്കാൻ അദ്ധ്യാപകർ തയ്യാറായിരുന്നു. എങ്കിലും അവൾ അതിൽ നിന്നും മുഖം തിരിച്ചു. "അമ്മ വീട്ടിൽ ഒറ്റയ്ക്കാണ്. കതകില്ലാത്തതിനാൽ പശു വീട്ടിനുള്ളിൽ കയറിക്കിടക്കും. ഞാനുണ്ടെങ്കിൽ എങ്ങിനെയെങ്കിലും വീടിന്റെ വാതിൽ അടയ്ക്കാൻ പറ്റുമെന്നായിരുന്നു അവളുടെ ചിന്താഗതി.

കച്ചേരിപ്പടിയിലെ ഹോസ്റ്റലിൽ കുറച്ചുനാൾ നിന്നിരുന്ന കാലത്ത് ബസ്സിൽപോകാൻ 14 രൂപ ഇല്ലാത്തതിനാൽ എന്നും നടന്നാണ് പോയിരുന്നത്. മിക്ക ദിവസവും ജീഷ പട്ടിണിയിലായിരുന്നു വെന്നു സഹപാഠികൾ പറയുന്നു. ഭക്ഷണം കൂടെ പങ്കുവെയ്ക്കുവാൻ അവർ വിളിച്ചാലും അഭിമാനം മൂലം പലപ്പോഴും അവൾ നിരസിച്ചിരുന്നു.

ഒന്നോർക്കണം ! സർക്കാരിന്റെ ഒട്ടേറെ ആനുകൂല്യങ്ങൾ ലഭിക്കുന്നതിന് അർഹതയുള്ള ഒരു പെൺകുട്ടിക്കാണ് ഇത്രയേറെ ദുരിതങ്ങൾ നേരിടേണ്ടി വന്നത്. തദ്ദേശ ഭരണ സംവിധാനങ്ങളുടെ 10% ലേറെത്തുക ഈ വിഭാഗത്തിന് സംവരണം ചെയ്തിട്ടുണ്ട്. വിദ്യാഭ്യാസ ആനുകൂല്യങ്ങൾ, വി

“എന്റെ ചിറകിനടിയിൽ സൂക്ഷിച്ചിരുന്ന കുഞ്ഞാണ്, കണ്ണൊന്നു തെറ്റിയപ്പോൾ കൊന്നുകളഞ്ഞല്ലോ. കുടുംബത്തിന് തുടർച്ചയായി ഭീഷണി ഉണ്ടായിരുന്നു. ഭീഷണി ഭയന്ന് വസ്ത്രത്തിനുള്ളിൽ പെൻക്യാമറയുമായാണ് ജീഷ നടന്നിരുന്നത്. എന്റെ മോളെ തിരിച്ചു തരണം. ഞങ്ങളോട് എന്തിനിങ്ങനെ ചെയ്തു? ഞാൻ ആരുടെയും മുന്നിൽ എന്റെ കുഞ്ഞുങ്ങളേയും കൊണ്ട് കൈനീട്ടാൻ വന്നിട്ടില്ലല്ലോ. ശല്യപ്പെടുത്തുന്നവരിൽ നിന്ന് രക്ഷ പൊൻ എനിക്കൊരു വക്കീലാകണമെന്ന് ജീഷ പറയാറുണ്ടായിരുന്നു. ഞങ്ങളെ അവിടുന്ന് ഓടിക്കുവാൻ വേണ്ടി ചെയ്തതാണോ ഈ ക്രൂരത!”.

പെരുമ്പാവൂരിൽ അതിക്രൂരമായ ബലാൽസംഗത്തിനും, നിഷ്ഠൂരമായ കൊലപാതകത്തിനും ഇരയായ ജീഷ എന്ന പെൺകുട്ടിയുടെ അമ്മ രാജേശ്വരിയുടെ ഈ ചോദ്യശരങ്ങൾ സാംസ്കാരിക കേരളത്തെ ലജ്ജിപ്പിക്കാൻ തുടങ്ങിയിട്ട് ഒരു മാസക്കാലമായി.

ഡൽഹിയിൽ അവിശ്വസനീയമാം വിധം “നിർഭയ” എന്ന പെൺകുട്ടി കൊലചെയ്യപ്പെട്ടപ്പോൾ ലോകരാജ്യങ്ങളുടെ മുന്നിൽ ഭാരതത്തിന് ലജ്ജിച്ചു നിൽക്കേണ്ടിവന്നു. ഇറുകിയ ജീൻസും ധരിച്ച് അസമയത്ത് കൂട്ടുകാരനോടൊപ്പം കറങ്ങിയാണ് അപകടത്തിന് ഇടയാക്കിയതെന്ന് ചിലരെങ്കിലും ഒളിഞ്ഞും തെളിഞ്ഞും പറഞ്ഞു. ഇത്തരം സംഭവങ്ങൾ ഡൽഹിയിലൊക്കെയേ നടക്കൂ എന്ന് മലയാളികൾ വീമ്പിളക്കി. ഇപ്പോഴിതാ നമ്മുടെ സാംസ്കാരിക കേരളത്തിൽ (അങ്ങനെ പറയാമോ?) അരങ്ങേറുന്നു. ജീഷ എപ്പോഴാണ് ഒരു പ്രദർശന വസ്തുവായി ജീവിച്ചത് ? ഇറുകിയ ജീൻസും ഒട്ടിയ വസ്ത്രങ്ങളും എപ്പോഴാണ് ധരിച്ചത് ? ജീവിക്കുവാൻ വേണ്ടിയായിരുന്നില്ല; അതിജീവനത്തിനു വേണ്ടിയുള്ള തത്രപ്പാടിനായി

വാഹ സഹായങ്ങൾ, വീട്, മറ്റ് അനുബന്ധകാര്യങ്ങൾ എന്നിവയ്ക്കെല്ലാം അനിവാര്യമായ തുക സർക്കാർ കാലങ്ങളായി ഈ വിഭാഗത്തിന് അനുവദിച്ചിട്ടുണ്ട്. കൂടാതെ 'നിർഭയ' സംഭവത്തിനു ശേഷം ശക്തമായ നിയമം സ്ത്രീകളുടെ സുരക്ഷിതത്വത്തിനു കേന്ദ്രസർക്കാർ കൊണ്ടുവന്നു. അതിനായി ഫണ്ടും അനുവദിച്ചു. പക്ഷെ ഇതൊന്നും പ്രായോഗിക തലത്തിൽ വന്നിട്ടില്ല എന്നത് കുറ്റകരവും ഖേദകരവുമാണ്. ജനപ്രതിനിധികളും പൗരസമൂഹവും നേതാക്കന്മാരും പാവം ജീഷയെ എന്തെ കണ്ടില്ല? അഥവാ കണ്ടില്ലെന്നു നടിച്ചു?

ജീഷയുടെ മരണശേഷം പോലീസ് വളരെയേറെ ലഘുവബുദ്ധിയോടെയാണ് കേസ് കൈകാര്യം ചെയ്തതെന്ന് പൊതുവേ ആക്ഷേപമുണ്ട്. തെളിവുകളെല്ലാം നശിപ്പിച്ചു കളഞ്ഞു. പോസ്റ്റ് മോർട്ടം പോലും ഒരു പി.ജി.വിദ്യാർത്ഥിയാണത്രെ ചെയ്തത് എന്നും പ്രചരിക്കപ്പെട്ടു. മൃതദേഹം പെട്ടെന്ന് ദഹിപ്പിച്ചുകളഞ്ഞതിലും ദുരുഹതയുണ്ട്.

പത്രമായ്യമങ്ങൾ പോലും ആദ്യ കാലത്ത് ജീഷയെ തമസ്ക്കരിച്ചു. പിന്നീടാണ് ഇതൊരു വമ്പൻ വാർത്താപ്രാധാന്യമുള്ള സംഭവമാക്കി ഉയർത്തിയത്. കേരളത്തിലെ രാഷ്ട്രീയ നേതാക്കൾ തെരഞ്ഞെടുപ്പ് കാലത്തെ വിഷയമാക്കി ഇതിനെ ഉയർത്തി. ഈ വിഷയത്തോടുള്ള ആത്മാർത്ഥതയേക്കാൾ "എങ്ങിനെ കലക്കവെള്ളത്തിൽ മീൻ പിടിക്കാം" എന്നാണ് എല്ലാവരും ചിന്തിച്ചത്. ഫലമോ? പെരുമ്പാവൂരിൽ എൽ.ഡി.എഫിനും, മറ്റുമണ്ഡലങ്ങളിൽ യു.ഡി.എഫ് നും ഈ വിഷയം ദോഷം ചെയ്തു.

എല്ലാവരും ഒന്നോർക്കണം. ജീഷയുടെ കുടുംബത്തിന് വീട് വച്ചു കൊടുത്തതു കൊണ്ടോ, എല്ലാവരും മാറിമാറി ജീഷയുടെ കുടുംബാംഗങ്ങളെ സന്ദർശിച്ചതു കൊണ്ടോ, സഹോദരിയ്ക്കു ജോലി കൊടുത്തതുകൊണ്ടോ തീരുന്നതല്ല ഇത്തരം പ്രശ്നങ്ങൾ, നമ്മുടെ നാട്ടിൽ ഇനി ജീഷമാർ ഉണ്ടാകരുത്. ഇത്തരം സംഭവങ്ങൾക്ക് ഞാനുൾപ്പെടെ എല്ലാവരും ഉത്തരവാദികളാണ്. സ്ത്രീത്വത്തെയും, അധഃസ്ഥിതരേയും, പാർശ്വവത്ക്കരിക്കപ്പെട്ടവരേയും, സംരക്ഷിക്കേണ്ടതും ആദരിക്കേണ്ടതും നമ്മുടെ കടമയാണ്. ദൗത്യമാണ്.

പോലീസിന്റെ ഔദ്യോഗിക കണക്കുപ്രകാരം കഴിഞ്ഞ അഞ്ചുവർഷത്തിനിടെ 6118 ബലാൽസംഗകേസുകളാണ് കേരളത്തിൽ രജിസ്റ്റർ ചെയ്തത്. 2015 ൽ മാത്രം 1263 കേസുകൾ. 2011 ൽ 1332 കേസും 2013 ൽ 1221 കേസും 2015 ൽ സ്ത്രീകളെ അപമാനിച്ചതിന് 3991 കേസും ഭർതൃപീഡനത്തിൽ 3664 കേസും രജിസ്റ്റർ ചെയ്തു. 177 സ്ത്രീകളെയാണ്

കഴിഞ്ഞവർഷം മാത്രം തട്ടിക്കൊണ്ടുപോയത്. കഴിഞ്ഞ അഞ്ചുവർഷം മാത്രം രജിസ്റ്റർ ചെയ്ത സ്ത്രീകൾക്കെതിരായ കേസുകളുടെ എണ്ണം 67178 ആണ്. ഇതിൽ 2015 ൽ മാത്രം 13279 കേസുകളാണ് രജിസ്റ്റർ ചെയ്തത്. തട്ടിക്കൊണ്ടുപോകൽ, മാനഹാനി വരുത്തൽ, ഭർതൃപീഡനം തുടങ്ങിയ കേസുകളുടെ എണ്ണവും ക്രമാതീതമായി വർദ്ധിക്കുകയാണ്.

"തികച്ചും പൈശാചികം എന്നുമാത്രമേ ഇതിനെക്കുറിച്ച് പറയാനുള്ളൂ. പോലീസിനേയും കോടതിയേയും കുടുംബത്തേയുമൊന്നും ഭയമില്ലാത്ത ഒരു വർഗം വളർന്നുവരികയാണ്". കേരളത്തെക്കുറിച്ചുള്ള ആകുലത പ്രശസ്ത കവയിത്രി സുഗതകുമാരി പങ്കുവെയ്ക്കുന്നു.

സൗമ്യ സംഭവത്തിൽ കേരളം മുഴുവൻ പ്രതികരിച്ചു. പക്ഷേ പ്രതിയായ ഗോവിന്ദസ്വാമിക്ക് മുമ്പത്തേക്കാൾ മെച്ചപ്പെട്ട ജീവിതമാണ് നമ്മുടെ നിയമവ്യവസ്ഥയ്ക്ക് ചെയ്യാൻ കഴിഞ്ഞത് എന്നോർക്കുമ്പോൾ നമുക്ക് ലജ്ജിച്ചു തലതാഴ്ത്താതിരിക്കാനാവില്ല.

ജീഷയുടേത് ക്രൂരമായ ബലാൽസംഗത്തെത്തുടർന്നുള്ള മരണമല്ല; മറിച്ച് വൈരാഗ്യത്തോടെ ബോധപൂർവ്വം ചെയ്ത കൊലപാതകമാണെന്നും ഈ അടുത്ത കാലത്ത് നിരീക്ഷണങ്ങളുണ്ട്.

എന്തുതന്നെയായാലും നഷ്ടപ്പെട്ടത് ജീഷയുടെ കുടുംബത്തിനാണ്. പൊലിഞ്ഞുപോയത് അവൾ നെഞ്ചിലേറ്റിയ വലിയ സ്വപ്നങ്ങളാണ്. അവയൊക്കെ തിരികെ കൊടുക്കുവാൻ ആർക്കാണ് കഴിയുക? ജീഷ ഇതാ ഒരു ചോദ്യചിഹ്നമായി നമുക്കു മുന്നിൽ.....!

വിപാസ്തന

മലങ്കര ഓർത്തഡോക്സ് ചർച്ച് മിനിസ്ട്രി ഓഫ് ഹ്യൂമൻ എംപവർമെന്റ് & എം. ജി. ഒ. സി. എസ്. എം. അംഗീകാരമുള്ള വിപാസ്തന ഇമോഷണൽ സപ്പോർട്ട് സെന്ററിൽ മാനസിക പിരിമുറുക്കം, തൊഴിൽ സമ്മർദ്ദം, കുടുംബപ്രശ്നങ്ങൾ, പരീക്ഷാഭയം, ആത്മഹത്യാ പ്രവണത, അകാരണ ഭയം, മദ്യ - മയക്കുമരുന്ന് ആഭിമുഖ്യം തുടങ്ങിയ വൈകാരിക പ്രതിസന്ധികൾ നേരിടുന്നവർക്ക് ഏറെ പ്രയോജനം ചെയ്യുന്നു. സൗജന്യമായി കൗൺസിലിംഗ് സേവനവും നടത്തുന്നു. വിശദ വിവരങ്ങൾക്ക് ബന്ധപ്പെടുക: Vipassana, Emotional Support Centre, MGOCSM Student Centre, CMS College Jun. Kottayam. Phone: 0481 - 2584533, 7025067695 vipassana.mohe@gmail.com

പച്ചക്കറികൃഷി - ചില നാട്ടറിവുകൾ

ഹരിത പത്രിക

പി. എ. ഐസക്, കുറ്റൂർ

- 1 കി.ഗ്രാം പച്ചചാണകം 10 ലിറ്റർ വെള്ളത്തിൽ കലക്കി പിറ്റേദിവസം പതഞ്ഞു വരുമ്പോൾ തെളിയെടുത്ത് വിളകളിൽ തളിക്കുക. ചെടികളുടെ പ്രതിരോധശക്തി കൂടും. 15 ദിവസം ഇടവിട്ട് ആവർത്തിക്കാം.2
2. പച്ചക്കറി വിളകൾക്ക് നനയ്ക്കുമ്പോൾ പ്രത്യേകിച്ചും ചീരയ്ക്ക് മണ്ണ് ഇളകി ഇലകളിൽ തെറിച്ച് വീഴാതിരിക്കാൻ ശ്രദ്ധിക്കണം. മണ്ണിൽ നിന്നും രോഗാണുക്കൾ ഇലയിൽ പറ്റിക്കൂടാതിരിക്കാനാണിത്. പുതയിട്ടാൽ ചീരയ്ക്ക് വെള്ളപ്പാണ്ട് വരില്ല.
3. മഞ്ഞൾ, വെള്ളരി, കുമ്പളം ഇവയുടെ വിളവുകൂട്ടാൻ ചെടിക്ക് 5 - 6 അടി നീളമാകുമ്പോൾ ചുറ്റിവെച്ചു വയ്ക്കുക. കൂടുതൽ ശിഖരങ്ങൾ പൊട്ടും. പെൺപൂക്കൾ കൂടും. കായ്കൾ കൂടുതൽ ലഭിക്കും. പയറിൽ നീരുറ്റിക്കൂടിക്കുന്ന പ്രാണികളെ നിയന്ത്രിക്കാൻ ഉള്ളി, തുളസി, മല്ലി ഇവ പയറിനിടയിൽ കൃഷി ചെയ്താൽ മതി.
4. ബന്ദി (മേരി ഗോൾഡ്) ഇടയ്ക്ക് കൃഷി ചെയ്താൽ വെണ്ടയിലും പയറിലും തക്കാളിയിലും തണ്ടുതുരപ്പൻ അക്രമണം കുറവായിരിക്കും.
5. പച്ചക്കറി വിത്തുകളും ഫലവർഗ്ഗവിത്തുകളും വെളുത്തവാവിന് 2 ദിവസം മുമ്പ് നട്ടാൽ മുളയ്ക്കു ശക്തി കൂടും. കീടരോഗങ്ങളില്ലാതെ നന്നായി വളർന്നുവരും.
6. ഉലുവ 50 ഗ്രാം ചതച്ച് പടവലത്തിന്റെ ചുവട്ടിൽ ചേർത്താൽ തണ്ടു തുരപ്പൻ വരികയില്ല.
7. പാവലിന്റെ കുരുടിപ്പ് മാറ്റാൻ 100 ഗ്രാം വെളുത്തുള്ളി ചതച്ച് നീരെടുത്ത് 10 ലിറ്റർ വെള്ളം ചേർത്ത് തളിക്കുക.
8. പാവൽ, പടവലം, ചുരയ്ക്ക, പീച്ചിൽ എന്നിവയുടെ പുകൊഴിച്ചിൽ മാറ്റാൻ 25 ഗ്രാം കായം പൊടിച്ച് ഒരു ലിറ്റർ വെള്ളത്തിൽ കലക്കി തളിച്ചാൽ മതി.
9. ചീരയ്ക്ക് ചാരം വളമായി ചേർത്താൽ പെട്ടെന്ന് പൂ വന്നു നശിച്ചുപോകും.
10. പയറിൽ ചാഴി വന്നാൽ 10 ഗ്രാം കാന്താരി

മുളകും 50 ഗ്രാം വെളുത്തുള്ളിയും അരച്ച ചാറ് 1 ലിറ്റർ വെള്ളത്തിൽ കലക്കി പയറിൽ തളിക്കുക.

11. പയറിന്റെ പൂ പൊഴിച്ചിലിന് ചാരം വളമായി ഇടുക.
12. മരച്ചീനിക്കിടയിൽ മഞ്ഞൾ നട്ടാൽ എലിശല്യം ഒഴിവാക്കാം. ചെത്തിക്കൊടുവേലി നട്ടാലും എലി വരില്ല.
13. മത്തൻ വള്ളി നീട്ടുമ്പോൾ മുട്ടിന് മുട്ടിന് പച്ച ചാണകം ഓരോ പിടി വച്ചു കൊടുത്താൽ വള്ളി വേഗം വളരും. പെൺപൂക്കൾ കൂടുതലായിയിരിക്കും കായ്പിടുത്തം കൂടും.
14. തക്കാളി കറുനമ്പു രോഗത്തിന് 1 ലിറ്റർ വെള്ളത്തിൽ 40 ഗ്രാം പാൽക്കായവും 200 മില്ലി പാലും ചേർത്തിളക്കി തളിക്കുക. പാൽക്കായം രാത്രിയിൽ വെള്ളത്തിലിട്ടുവച്ചിരുന്നാൽ വേഗം അലുത്തുകിട്ടും.
15. മുളകിന്റെ കുരുടിപ്പ് മാറ്റാൻ റബ്ബർഷീറ്റ് ഉറച്ചു കഴിഞ്ഞ് ലഭിക്കുന്ന വെള്ളം തളിക്കുക.
16. ചീര കീടബാധയില്ലാതെ കരുത്തോടെ വളരാൻ 250 ഗ്രാം വേപ്പില ചതച്ച് 1 ലിറ്റർ ഗോമൂത്രത്തിലിട്ട് ഒരു ദിവസം വച്ച ശേഷം 10 ലിറ്റർ വെള്ളം ചേർത്ത് തളിക്കുക.

ഉപകാര സ്മരണ



- ഒരു വിശ്വാസി, മുളക്കുഴ -



അഹങ്കാരവും വിവേകവും

സ്നേഹകുട്ടുകാരെ,

ചെറുപ്പകാലം മുതൽ ബോർഡിംഗിൽ താമസിച്ചു പഠിച്ച് ഉന്നതവിദ്യാഭ്യാസം നേടിയ ശേഷം നാട്ടിൻപുറത്തെ തറവാട്ടിൽ താമസിക്കാൻ വന്ന ഒരു യുവാവിന്റെ കഥ കേൾക്കൂ;

തനിക്ക് എല്ലാം അറിയാമെന്ന അഹംഭാവം ഉണ്ടായിരുന്നതിനാൽ വീട്ടിലെ മറ്റെല്ലാവരോടും വളരെ പുച്ഛത്തോടെയാണ് പെരുമാറിയിരുന്നത്. പ്രായമായവരെയും സ്വന്തം അച്ഛനമ്മമാരേപോലും ആ യുവാവ് ധിക്കരിക്കുവാൻ തുടങ്ങി. ഈ ധിക്കാരം തുടർന്നാൽ മകന്റെ സർവ്വനാശമായി രിയ്ക്കും എന്ന് അവന്റെ അച്ഛനു മനസ്സിലായി. അവനെ കാര്യങ്ങൾ മനസ്സിലാക്കുവാൻ അച്ഛൻ നിശ്ചയിച്ചു. അച്ഛൻ കുറെ പഞ്ചസാരയും മണലും കൂട്ടി കലർത്തി വീടിന്റെ തറയിലിട്ട് പുറത്തേക്ക് പോയി. എന്റെ മോൻ മിടക്കുന്നത്. അവൻ ഇത് വേർതിരിച്ചെടുക്കും എന്ന് അടുത്തുനിന്ന കുട്ടികൾ കേൾക്കെ പറഞ്ഞു. മകൻ വരുമ്പോൾ ഇത് അവനെ കാണിച്ച് മണലും പഞ്ചസാരയും വേർതിരിച്ചെടുക്കുവാൻ പറയണമെന്ന് അദ്ദേഹം കുട്ടികളോട് ഏർപ്പാടുചെയ്തു.

കുറേകഴിഞ്ഞപ്പോൾ അവിടെ വന്ന ചേട്ടനോട് കുട്ടികൾ വിവരം പറഞ്ഞു. അവൻ ആ മിശ്രിതത്തിനടുത്ത് എത്തി. അതിൽ നോക്കി കാര്യം ബുദ്ധിമുട്ടാണെന്നു മനസ്സിലാക്കി തിരികെപോയി. കുട്ടികൾ അയാളെ കളിയാക്കി ചിരിക്കുന്നതു കണ്ട് അവന്റെ അഹങ്കാരത്തെ കുറിച്ച് ബോധമുണ്ടായി.

കുറച്ചുകഴിഞ്ഞപ്പോൾ അച്ഛൻ മകനെയും കൂട്ടി ആ സ്ഥലത്തു വന്നു. അപ്പോൾ ഒരു തരി പഞ്ചസാര പോലും അവിടെ കണ്ടില്ല. അച്ഛൻ മകൻ കേൾക്കെ ചോദിച്ചു;

“ഈ പഞ്ചസാരയെല്ലാം വേർതിരിച്ചെടുത്തതാരാണ്”? കുട്ടികൾ പറഞ്ഞു. “ഉറുമ്പുകളാണ് അതു വേർതിരിച്ചത്” ഈ ഉത്തരം കേട്ടപ്പോൾ അച്ഛൻ ആത്മഗദമായി മകനെ നോക്കി. അ

ബാലപത്രിക

വൻ ഉറുമ്പിനുള്ള കഴിവുപോലും തനിക്കില്ലല്ലോ എന്നു തിരിച്ചറിഞ്ഞു.

അച്ഛൻ പറഞ്ഞു: “മകനെ, വേണ്ടതും വേണ്ടാത്തതും കലർന്നിരിക്കുന്നതിൽ നിന്നും വേണ്ടതു മാത്രം തിരിച്ചെടുക്കുന്നതിലാണ് ഒരുവന്റെ വിദ്യയുടെ മിടുക്കു കുടികൊള്ളുന്നത്”.

ഇത്രയും കേട്ട മകന്റെ കണ്ണു തുറന്നു.

അറിവിന്റെ അന്തഃസത്തയെന്തെന്ന് അവൻ മനസ്സിലാക്കി.

പാലും വെള്ളവും കലർന്ന മിശ്രിതത്തിൽ നിന്നും പാൽ മാത്രം കുടിക്കുവാൻ രാജഹംസത്തിനു കഴിയും. അതുപോലെ സാരമില്ലാത്തതുകളെ സാരമുള്ളത് ഗ്രഹിക്കൽ ആണ് വിദ്യയുടെ കാതൽ എന്നാണ് ഇതിലൂടെ അവനു ലഭിച്ച സന്ദേശം. ഇതുതന്നെയാണ് വിവേകത്തിന്റെ മാർഗ്ഗവും. വേണ്ടാത്തതു തള്ളി വേണ്ടതു കൊള്ളുന്ന മാർഗ്ഗം. കുട്ടുകാരെ,

കൂടുതൽ വിദ്യാഭ്യാസം സമ്പാദിച്ചതുകൊണ്ടുമാത്രം വിവേകം ഉണ്ടാകണമെന്നില്ല. അഹങ്കാരം ഒരു മനുഷ്യനെ വളർത്തുകയില്ല. ആദ്ധ്യാത്മിക ബോധം ഉണ്ടായാൽ മാത്രമേ വിവേകം ഉണ്ടാകുകയുള്ളൂ. ഈ ലോകത്ത് കാണുന്നതെല്ലാം അനിത്യമാണെന്നുള്ള സത്യം മനസ്സിലാക്കി അഹങ്കാരത്തിൽ നിന്നും മുക്തി പ്രാപിച്ച് വിവേകം സ്വീകരിക്കുവാൻ തയ്യാറാകുക.

ദൈവം അനുഗ്രഹിക്കട്ടെ!

സ്നേഹത്തോടെ

ആനിചേച്ചി.

പ്രവർത്തനോദ്ഘാടനവും അഖില മലങ്കര കലാമത്സരങ്ങളും

ഓതറ സെന്റ് മേരീസ് ഓർത്തഡോക്സ് ഇടവകയുടെ ആഭിമുഖ്യത്തിൽ ഫാ. സി. പി. ചാക്കോ, ഫാ. സി. കെ. ശാമുവേൽ മെമ്മോറിയൽ അഖില മലങ്കര കലാമത്സരങ്ങൾ 2016 ജൂലൈ 3-ാം തീയതി ഉച്ചയ്ക്ക് 2 മണിക്ക് നടക്കും. യുവജന പ്രസ്ഥാന യൂണിറ്റ് പ്രവർത്തനോദ്ഘാടനം യുവജനപ്രസ്ഥാന കേന്ദ്ര ട്രഷറർ ശ്രീ. ജോജി പി. തോമസ് നിർവ്വഹിക്കും. കലാമത്സരങ്ങൾ ഭദ്രാസന വൈസ് പ്രസിഡന്റ് ഫാ. ജോർജ്ജ് ഏബ്രഹാം ഉദ്ഘാടനം ചെയ്യും. വികാരി ഫാ. തോമസ് വർഗീസ് അമയിൽ അദ്ധ്യക്ഷത വഹിക്കും.



തീയതിക്കു മുമ്പായി വികാരിമാർ രേഖാമൂലം ഭദ്രാസനത്തിൽ അറിയിക്കണം.

ബഹു. മാത്യു ഏബ്രഹാം അച്ചന്റെ സഹോദരൻ റ്റി. എ. സഖറിയാ മെയ് മാസം 30-ാം തീയതി കർത്താവിൽ നിദ്രപ്രാപിച്ചു. ഭദ്രാസനത്തിന്റെ അനുശോചനം രേഖപ്പെടുത്തി

ജൂൺ മാസം 16ന് പരിശുദ്ധ ശ്ലീഹാനോമ്പ് ആരംഭിക്കുന്നു. നോമ്പിലെ ചിട്ടവട്ടങ്ങൾ പാലിക്കുവാൻ ഏവരും ശ്രദ്ധിക്കണം. ജൂൺ മാസം 29 നു പരിശുദ്ധ പത്രോസ് പൗലോസ് ശ്ലീഹന്മാരുടെയും 30 നു പത്രഞ്ജ് അപ്പോസ്തോലന്മാരുടെയും പെരുന്നാളിൽ സംബന്ധിച്ച് അനുഗ്രഹം പ്രാപിക്കുവാൻ തയ്യാറെടുക്കണം. ജൂലൈ മാസം 3-ാം തീയതി “വി. മാർത്തോമ്മാ ശ്ലീഹായുടെ ദുക്നോനോ” പെരുന്നാളും മിഷൻ സൺഡേ ദിനമായും ആചരിക്കുന്നു. സഭയിലെ മിഷൻ പ്രവർത്തനങ്ങളെ ഓർത്ത് പ്രാർത്ഥിക്കുകയും അതിന്റെ ഭാഗമായുള്ള കവർപിരിവിൽ എല്ലാ പള്ളികളും സഹകരിക്കണം.

പുതിയ അദ്ധ്യയന വർഷം ജൂൺ മാസം 1-ാം തീയതി സമാരംഭിച്ചു. മിക്ക ദേവാലയങ്ങളിലും കുട്ടികൾക്കായി വിദ്യാഭ്യാസ ക്ലാസ്സുകൾ ഭംഗിയായി നടത്തപ്പെട്ടു. മെയ് മാസം 29-ാം തീയതി ബഥേൽ അരമനയിൽ വച്ച് നടന്ന ഗുരുവന്ദനം പരിപാടിക്ക് അഭിവന്ദ്യ തിരുമനസ്സുകൊണ്ട് നേതൃത്വം നൽകി. 5 മുതൽ 12 വരെ ക്ലാസ്സുകളിൽ പഠിക്കുന്ന 500-ൽപരം വിദ്യാർത്ഥികൾ പങ്കെടുത്തു. ഡോ. വർഗീസ് പുനൂസ് (ആലപ്പുഴ മെഡിക്കൽ കോളേജ് പ്രൊഫസർ) ക്ലാസ്സിനു നേതൃത്വം നൽകി. ശ്രേഷ്ഠ ഗുരു അഭി. ഇടവക മെത്രാപ്പോലീത്താ തിരുമനസ്സിന്റെ പാദം വന്ദിച്ച് കുട്ടികൾ അനുഗ്രഹം പ്രാപിച്ച് അദ്ധ്യയനത്തിന് തുടക്കം കുറിച്ചു തിരുമനസ്സുകൊണ്ട് കുട്ടികൾക്ക് സമ്മാനം നൽകി.

പരി. പെന്തിക്കോസ്തിദിനം വിദ്യാവീഹിനരായ ശ്ലീഹന്മാരുടെ മേൽ പരിശുദ്ധാഹ്ലാസം ആവസിച്ച് അവരെ ജ്ഞാനികളാക്കി തീർത്തതിനെ അനുസ്മരിച്ചുകൊണ്ട് മെയ് മാസം 15-ാം തീയതി പരിശുദ്ധാത്മ നിറവിൽ കുരുന്നുകളെ അഭിവന്ദ്യ തിരുമനസ്സുകൊണ്ട് ആദ്യാക്ഷരം കുറിച്ച് അനുഗ്രഹിച്ചു.

ജൂൺ മാസം 1-ാം തീയതി ഭദ്രാസനത്തിന്റെ എല്ലാ ദേവാലയങ്ങളിലും അഭിവന്ദ്യ തിരുമനസ്സിന്റെ നിയോഗ കല്പന സ്വീകരിച്ചുകൊണ്ട് വൈദികർ പുതിയ ദേവാലയങ്ങളിൽ ചുമതലയേറ്റു.

ഭദ്രാസന വാർഷിക റിപ്പോർട്ടിൽ ചേർക്കപ്പെടാൻ തക്കവണ്ണം ദേവാലയങ്ങളിലെ പുതിയ നിർമ്മാണ പ്രവർത്തനങ്ങൾ, ആത്മീയ പ്രസ്ഥാന പ്രവർത്തകരുടെ നിര്യാണം സംബന്ധിച്ച് എന്തെങ്കിലും വിഷയങ്ങൾ ഉണ്ടെങ്കിൽ ഈ മാസം 25-ാം

ജൂൺ മാസം 5-ാം തീയതി ലോകപരിസ്ഥിതി ദിനത്തിന്റെ ഭാഗമായി ഭദ്രാസനത്തിന്റെ വിവിധ ദേവാലയങ്ങളിൽ വിവിധ പരിപാടികളോടു കൂടി പരിസ്ഥിതി ദിനം ആചരിച്ചു. അഭി. ഇടവക മെത്രാപ്പോലീത്തായുടെ നിർദ്ദേശപ്രകാരം ഭദ്രാസന യുവജനപ്രസ്ഥാനത്തിന്റെ ആഭിമുഖ്യത്തിൽ ചെങ്ങന്നൂർ K.S.R.T.C. ബസ്സ് സ്റ്റാൻഡും പരിസരവും, വാഹനങ്ങളും ശുചീകരിച്ചു. ചെങ്ങന്നൂർ M.L.A അഡ്വ. കെ. കെ. രാമചന്ദ്രൻ നായർ ഉദ്ഘാടനം നിർവഹിച്ചു. ഭദ്രാസന സെക്രട്ടറി സുവിശേഷസംഘം ഡയറക്ടർ ഫാ. ഡോ. ഫിലിക്സ് യോഹന്നാൻ , യുവജനപ്രസ്ഥാനം വൈസ് പ്രസിഡന്റ് ഫാ. റ്റിജു ഏബ്രഹാം, ഫാ. സുനിൽ ജോസഫ്, സജി പട്ടരമം (P.R.O.) ജോബിൻ ജോർജ്ജ് എന്നിവർ നേതൃത്വം നൽകി. അതിനോടനുബന്ധിച്ച് നടന്ന വൃക്ഷതൈ വിതരണം മാവേലിക്കര - നിലയ്ക്കൽ ഭദ്രാസനാധിപൻ അഭി. ഡോ. ജോഷ്വാ മാർ നിക്കോദിമോസ് മെത്രാപ്പോലീത്താ ഉദ്ഘാടനം കർമ്മം ബഥേൽ അരമന അങ്കണത്തിൽ വൃക്ഷതൈ നട്ടുകൊണ്ട് ഉദ്ഘാടനം ചെയ്തു. ഔഷധ സസ്യങ്ങൾ ഉൾപ്പെടെ 1000-ൽപരം വൃക്ഷതൈകൾ വിതരണം ചെയ്തു.

ഫാ. തോമസ് കൊക്കാപ്പറമ്പിൽ
(ഭദ്രാസന സെക്രട്ടറി)

സുവിശേഷസംഘം പഠനശിബിരം

ഭദ്രാസന സുവിശേഷസംഘ അംഗങ്ങൾക്കുള്ള നേതൃത്വ പരിശീലനത്തിന്റെ ഭാഗമായി ക്രമീകരിച്ചിരിക്കുന്ന ഒന്നാമതു പഠനശിബിരം മെയ് 21 നു ബഥേൽ അരമനയിൽ നടന്നു. ഭദ്രാസന ഡയറക്ടർ ഫാ. ഡോ. ഫിലിക്സ് യോഹന്നാൻ അദ്ധ്യക്ഷം വഹിച്ച യോഗത്തിൽ വൈദികസെമിനാരി പ്രൊഫസർ ഫാ. തോമസ് അമയിൽ ക്ലാസ് നയിച്ചു. ഭദ്രാസന സെക്രട്ടറി ഫാ. തോമസ് കൊക്കാപ്പറമ്പിൽ, യുവജനപ്രസ്ഥാനം വൈസ് പ്രസിഡന്റ് ഫാ. ജോർജ്ജ് ഏബ്രഹാം എന്നിവർ നേതൃത്വം നൽകി. സുവിശേഷ സംഘം ജനറൽ സെക്രട്ടറി ജേക്കബ്ബ് ഉമ്മൻ സ്വാഗതവും പ്രാർത്ഥനായോഗം സെക്രട്ടറി എ. ജെ. ജേക്കബ്ബ് കൃതജ്ഞതയും അർപ്പിച്ചു.



ബഹു. സഹപ്രവർത്തകരേ,

സഞ്ചേസ്കൂൾ അർദ്ധവാർഷിക പരീക്ഷ 2016 ജൂൺ മാസം 26-ാം തീയതി ഞായറാഴ്ച ആണ്. ഈ വർഷം പരീക്ഷ വി. കുർബ്ബാനയ്ക്കു ശേഷം 11 മുതൽ 1 മണി വരെ അതതു യൂണിറ്റിൽ വെച്ച് നടത്തപ്പെടുകയാണ്. പരീക്ഷ കുറ്റമറ്റതാക്കി തീർക്കുവാൻ എല്ലാ അധ്യാപകരുടെയും സഹകരണം ഉണ്ടാകണം. നിശ്ചിത സമയത്തിന് യാതൊരു വിധ മാറ്റവും യൂണിറ്റ് നടത്തരുത്. ചോദ്യപേപ്പർ ഇൻസ്പെക്ടർമാർ മുഖേന പ്രഥമാധ്യാപകർ പക്കൽ ഏൽപ്പിക്കുന്നതായിരിക്കും.

വർഷാരംഭ സ്റ്റേറ്റ്മെന്റ് യഥാസമയം കിട്ടാത്തത് ഭദ്രാസനത്തിലെ ക്രമീകരണങ്ങൾക്ക് ബുദ്ധിമുട്ട് ഉണ്ടാക്കുന്നു. കൃത്യസമയത്തുതന്നെ ഇൻസ്പെക്ടർ വരും ഏൽപ്പിച്ചുവെങ്കിലേ ചോദ്യപേപ്പറും അതുപോലെയുള്ള കാര്യങ്ങളും ക്രമീകരിക്കുവാൻ കഴിയൂ.

സഹപാഠ്യ മത്സരം: കഴിഞ്ഞ വർഷം സെൻട്രൽ സോൺ തലത്തിൽ നമ്മുടെ ഭദ്രാസനത്തിന് ഒന്നാം സ്ഥാനത്തെത്തുവാൻ കഴിഞ്ഞുവെന്നത് വിസ്മരിക്കാവുന്നതല്ല. യൂണിറ്റു തലത്തിൽ അഭിരുചിക്കനുസരിച്ചുള്ള കുട്ടികളെ തെരഞ്ഞെടുത്ത് പ്രോത്സാഹിപ്പിക്കുവാൻ അധ്യാപകർ ശ്രമിക്കണം. ഡിസ്ട്രിക്റ്റ് - ഭദ്രാസന തലത്തിൽ ശ്രദ്ധേയമായ നിലയിൽ വിദ്യാർത്ഥികൾ ഉന്നത സ്ഥാനം കൈവരിച്ചുവെങ്കിൽ മാത്രമേ സോണൽ തലത്തിൽ മുൻപന്തിയിൽ നിൽക്കുവാൻ കഴിയൂ. പ്രഥമാധ്യാപകർ, അധ്യാപകർ, മാതാപിതാക്കൾ ഇവരുടെ കൂട്ടായ സഹകരണംകൊണ്ട് മാത്രമേ ഈ ലക്ഷ്യത്തിലെത്തുവാൻ കഴിയൂ.

വാർഷിക പരീക്ഷ: ഈ വർഷം കേന്ദ്ര നിർദ്ദേശ പ്രകാരം 11-ാം ക്ലാസ്സിനും വാർഷിക പരീക്ഷ നടത്തപ്പെടുന്നു എന്നത് പ്രത്യേകം ഓർക്കേണ്ടതാണ്. 11-ാം ക്ലാസ്സിൽ പരീക്ഷ എഴുതാത്തവർക്ക് 12-ാം ക്ലാസ്സിലേക്ക് പ്രമോഷൻ ഉണ്ടാകാൻ സാധ്യതയും ഉണ്ടാവുകയില്ല. കൂടാതെ

പ്രോജക്ട് പ്രഥമാധ്യാപകൻ ഇൻസ്പെക്ഷനു വരുമ്പോൾ ഡയറക്ടറെ കാണിച്ചിരിക്കണം.

'ദ' സഞ്ചേസ്കൂൾ: OSSAB പ്രസിദ്ധീകരിക്കുന്ന ഈ ത്രൈമാസിക എല്ലാ അധ്യാപകരും അഭ്യുദയകാംക്ഷികളും വരിക്കാരാകാൻ ശ്രദ്ധിക്കണം. സഞ്ചേസ്കൂൾ സംബന്ധിച്ചുള്ള എല്ലാ വാർത്തകളും വിശദമായി ഇതിൽ ഉണ്ടാകും. വരി സംഖ്യ 100 രൂപ ആയിരിക്കും. എല്ലാവരുടെയും സഹകരണം പ്രതീക്ഷിക്കുന്നു.

വാർഷിക പൊതുയോഗം: ഭദ്രാസന, സഞ്ചേസ്കൂൾ വാർഷിക പൊതുയോഗം ജൂലൈ മാസത്തിൽ നടത്തുവാൻ തക്കവണ്ണം ക്രമീകരിക്കുന്നു. ഭദ്രാസന/സോണൽ തലത്തിൽ വിജയികളായ കുട്ടികളെ പങ്കെടുപ്പിക്കുവാൻ മാതാപിതാക്കളും അധ്യാപകരും ശ്രദ്ധിക്കണം.

ഭദ്രാസന വൈസ് പ്രസിഡന്റ്: കഴിഞ്ഞ മൂന്നു വർഷം വൈസ് പ്രസിഡന്റ് എന്ന നിലയിൽ സ്തുത്യർഹമായി ശുശ്രൂഷ നിർവ്വഹിച്ച് ഭദ്രാസന സഞ്ചേസ്കൂൾ പ്രസ്ഥാനത്തിന് നിർദ്ദേശങ്ങളും മറ്റും നൽകിവന്ന ബഹു. ജോസ് തോമസ് അച്ചന് പ്രത്യേകമായ കൃതജ്ഞത രേഖപ്പെടുത്തുന്നതോടൊപ്പം അഭി. തിരുമേനിയുടെ കൽപ്പന പ്രകാരം പുതിയതായി നിയമിതനായ റവ. മാത്യു വർഗീസ് അച്ചനെ സ്വാഗതം ചെയ്യുകയും പുതിയ ഒരു ദിശാബോധം നൽകുവാൻ വേണ്ട നിർദ്ദേശങ്ങൾക്കായി ദൈവം ശക്തി നൽകട്ടെ എന്ന് പ്രാർത്ഥിക്കുകയും ചെയ്യുന്നു.

കൗൺസിലിനുവേണ്ടി, ഡയറക്ടർ
വർഗീസ് ജി.

ഉപകാര സ്മരണ



വി. യൂദാശ്ശീഹായുടെ മദ്ധ്യസ്ഥതയിൽ ഉദ്ദിഷ്ടകാര്യം സാധിച്ചതിൽ നന്ദി അർപ്പിച്ചുകൊള്ളുന്നു.

- ഒരു വിശ്വാസി -



ലോക പരിസ്ഥിതി ദിനം



ചെങ്ങന്നൂർ ഭദ്രാസന യുവജന പ്രസ്ഥാനത്തിന്റെ ആഭിമുഖ്യത്തിൽ നടത്തിയ പരിസ്ഥിതി ദിനാഘോഷത്തിന്റെ ഭാഗമായി ചെങ്ങന്നൂർ കെ. എസ്. ആർ. ടി. സി. ബസ്സ്റ്റാൻഡ് ശുചീകരണ ജോലികളുടെ ഉദ്ഘാടനം അഡ്വ. കെ. കെ. രാമചന്ദ്രൻ നായർ എം. എൽ. എ. നിർവ്വഹിക്കുന്നു.



ചെങ്ങന്നൂർ ഭദ്രാസന യുവജന പ്രസ്ഥാനത്തിന്റെ ആഭിമുഖ്യത്തിൽ നടന്ന പരിസ്ഥിതി ദിനാഘോഷത്തിന്റെ ഭാഗമായി ചെങ്ങന്നൂർ ബഥേൽ അരമനയിൽ വൃക്ഷത്തെ വിതരണം അഭി. ഡോ. ജോഷ്വാ മാർ നിക്കോദിമോസ് നിർവ്വഹിക്കുന്നു.



കൂട്ടമ്പേരൂർ മാർ സെന്റ് മേരീസ് ഓർത്തഡോക്സ് ദേവാലയത്തിൽ യുവജന പ്രസ്ഥാനത്തിന്റെ ആഭിമുഖ്യത്തിലുള്ള പരിസ്ഥിതി ദിനാഘോഷം വികാരി ഫാ. ഏബ്രഹാം കോശി കുന്നുംപുറത്ത് വൃക്ഷത്തെ നട്ടുകൊണ്ട് നിർവ്വഹിച്ചു. സൺഡേ സ്കൂൾ കുട്ടികൾക്ക് വൃക്ഷത്തെ വിതരണം ചെയ്തു. കൂട്ടമ്പേരൂർ എം. ഡി. എൽ. പി. സ്കൂൾ പരിസരത്ത് വൃക്ഷത്തെ വെച്ചുപിടിപ്പിച്ചു. കുട്ടികൾക്ക് പഠനോപകരണങ്ങൾ വിതരണം ചെയ്യുകയും ചെയ്തു.



ജൂൺ 2016

ഗുരുവന്ദനം




വിദ്യാഭ്യാസ മേഖലയിൽ കാലാനുസൃതമായ മാറ്റങ്ങൾ വരുത്തേണ്ടത് മുഖ്യബോധമുള്ള ഒരു തലമുറയെ വാർത്തെടുക്കുവാൻ അനിവാര്യമാണെന്ന് ചെങ്ങന്നൂർ ഭദ്രാസനാധിപൻ തോമസ് മാർ അത്താനാസിയോസ് പ്രസ്താവിച്ചു. സ്കൂൾ വർഷാരംഭത്തിനു മുമ്പായി നടത്തിയ ഗുരുവന്ദനം പ്രോഗ്രാമും, ഭദ്രാസന എം. ജി. ഒ. സി. എസ്.എം. പ്രവർത്തനോദ്ഘാടനവും, ബഥേൽ അരമനയിൽ ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം. ഡോ. വർഗീസ് പുനൂസ് ക്ലാസിനു നേതൃത്വം നൽകി. ഭദ്രാസന സെക്രട്ടറി ഫാദർ തോമസ് കൊക്കാപ്പറമ്പിൽ, സുവിശേഷസംഘം ഡയറക്ടർ ഫാദർ ഡോ. ഫിലിക്സ് യോഹന്നാൻ, വൈസ് പ്രസിഡന്റ് ഫാദർ ജോൺ ചാക്കോ, ഫാദർ മത്തായി കുന്നിൽ, ഫാദർ രാജൻ വർഗീസ്, ഫാദർ വിമൽ മാമ്മൻ ചെറിയാൻ, ഫാദർ ജോസഫ് കുറിയാക്കോസ്, ഫാദർ കെ. ഒ. തോമസ്, സജി പട്ടരുമം, എം.ജി.ഒ.സി.എസ്.എം. സെക്രട്ടറി ഡോ. റോബിൻ ശമുവേൽ, ജോയിന്റ് സെക്രട്ടറി സുജ റോയി എന്നിവർ പ്രസംഗിച്ചു. എം.ജി.ഒ.സി.എസ്.എം. മുൻകാല പ്രവർത്തകരെ യോഗത്തിൽ ആദരിച്ചു.



ബഥേൽ എം. ജി. എം. യൂത്ത് മൂവ്മെന്റിന്റെ ജീവകാരുണ്യ പ്രവർത്തനത്തിന്റെ ഭാഗമായി ചെങ്ങന്നൂർ ഗവൺമെന്റ് ഹോസ്പിറ്റലിൽ ചികിത്സാ ഉപകരണങ്ങൾ യുവജന പ്രസ്ഥാനം പ്രസിഡന്റ് റവ. മത്തായി കുന്നിൽ മെഡിക്കൽ സൂപ്രണ്ടിന് കൈമാറുന്നു.

2016-17 വർഷത്തെ (പ്രവർത്തനോദ്ഘാടനം)



മാനന്തളം സെന്റ് തോമസ് ഓർത്തഡോക്സ് ഇടവകയിലെ യുവജനപ്രസ്ഥാനത്തിന്റെ 2016-17 വർഷത്തെ പ്രസ്ഥാന പ്രവർത്തനോദ്ഘാടനം കൂട്ടനട സെന്റ് ജോർജ്ജ് ചാപ്പലിൽ വി. കുർബ്ബാനയെ തുടർന്ന് മലങ്കര ഓർത്തഡോക്സ് സഭാ സെക്രട്ടറി ശ്രീ. ജോർജ്ജ് ജോസഫ് നിർവ്വഹിച്ചു. തുടർന്ന് ആറന്മുള നിയോജക മണ്ഡലം എം. എൽ. എ. ശ്രീമതി വീണാ ജോർജ്ജ് പരിസ്ഥിതിദിന സന്ദേശം നൽകുകയും 35 കുട്ടികൾക്കുള്ള സൗജന്യ സ്കൂൾ കിറ്റ് പണയ്ക്കാൻ എം. ഡി. എൽ. പി. എസ്. ഹെഡ്മിസ്ട്രസ് ശ്രീമതി ബിനു വർഗീസിന് നൽകുകയും ചെയ്തു. യോഗത്തിൽ വികാരി ഫാ. ജോൺ പി. ഉമ്മൻ അദ്ധ്യക്ഷത വഹിച്ചു. ഭദ്രാസന യുവജന പ്രസ്ഥാനം സെക്രട്ടറി ശ്രീ. ജോബിൻ ജോർജ്ജ് ആശംസകൾ അറിയിച്ചു. പ്രസ്ഥാനം സെക്രട്ടറി റോണി സണ്ണി, ജോ. സെക്രട്ടറി മനു മോഹൻ ജേക്കബ്, ട്രസ്റ്റി അൽവിൻ വർഗീസ് വിൽസൺ എന്നിവർ സംസാരിച്ചു.

നേതൃത്വ പരിശീലന കളരി

ചെങ്ങന്നൂർ മെത്രാസന സുവിശേഷസംഘത്തിന്റെ ആഭിമുഖ്യത്തിൽ ഭദ്രാസന തലത്തിലും ഇടവക തലത്തിലും പ്രവർത്തിക്കുന്ന സുവിശേഷകർക്കും ആത്മീയ സംഘടനാ ഭാരവാഹികൾക്കും ഉള്ള നേതൃത്വ പരിശീലനത്തിന്റെ ഭാഗമായി നടത്തിവരുന്ന ക്ലസ്റ്റ് ജൂൺ മാസം 25-ാം തീയതി ശനിയാഴ്ച രാവിലെ 9.30ന് ചെങ്ങന്നൂർ ബഥേൽ അരമനയിൽ നടത്തപ്പെടുന്നു.

ധ്യാനയോഗം

ചെങ്ങന്നൂർ മെത്രാസന സുവിശേഷ സംഘത്തിന്റെ നേതൃത്വത്തിലുള്ള ധ്യാനയോഗം 2016 ജൂലൈ മാസം 29 വെള്ളിയാഴ്ച നടത്തപ്പെടുന്നു.

വൈദികർക്ക് സ്ഥലംമാറ്റം

ചെങ്ങന്നൂർ ഭദ്രാസനത്തിലെ വൈദികരെ അവരുടെ പേരിനൊപ്പം ചേർത്തിരിക്കുന്ന ഇടവകകളിൽ വികാരിമാരായി സ്ഥലം മാറ്റി നിയമിച്ചുകൊണ്ട് ഭദ്രാസന മെത്രാപ്പോലീത്താ അഭിവന്ദ്യ തോമസ് മാർ അത്താനാസിയോസ് കല്പന പുറപ്പെടുവിച്ചു. ഈ സ്ഥലംമാറ്റം 2016 ജൂൺ മാസം 1-ാം തീയതി മുതൽ പ്രാബല്യത്തിൽ വന്നു.

ഫാ. ഏബ്രഹാം കോശി - കുട്ടമ്പേരൂർ, ഫാ. എബിസി. ഫിലിപ്പ് - ഉമയാറ്റുകര അസിസ്റ്റന്റ്, ഫാ. എബി ഫിലിപ്പ് വർഗീസ് - പുലിയൂർ, ഫാ. ബിജു എൻ. ഈപ്പൻ - കുറ്റൂർ, ഫാ. ബിജു ടി. മാത്യു - ചെറിയനാട്, ഫാ. ബിനു ജോയി - കുടശനാട് അസിസ്റ്റന്റ്, ഫാ. എൽവിൻ തോമസ് - ആലാ, ഫാ. സി. കെ. ഗീവർഗീസ് - ഉള്ളന്നൂർ സെന്റ് ജോർജ്ജ്, ഫാ. പി. ഗീവർഗീസ് - പാണ്ടനാട് സെന്റ് തോമസ്, ഫാ. ഗീവർഗീസ് ജോൺ - അറത്തിൽ, ഫാ. ഗീവർഗീസ് ശാമുവേൽ - ആറ്റുവ, ഫാ. ജോർജ്ജ് ഏബ്രഹാം - ചെങ്ങന്നൂർ ബഥേൽ, ഫാ. എം. കെ. ഇമ്മാനുവേൽ - ബുധനൂർ, ഫാ. ഐപ്പ് പി. സാം - വള്ളംകുളം, ഫാ. ജേക്കബ് ചെറിയാൻ - ആറാട്ടുപുഴ, ഫാ. ജേക്കബ് ടി. ഏബ്രഹാം - പുല്ലാട് & കുർത്തമല അസിസ്റ്റന്റ്, ഫാ. ജാൾസൺ പി. ജോർജ്ജ് - തിരുവൻവണ്ടൂർ, ഫാ. ജിബു ഫിലിപ്പ് - നെല്ലിക്കൽ, ഫാ. ജോൺ ചാക്കോ - പേരിശേരി ഈസ്റ്റ്, ഫാ. ജോൺ പോൾ - പിരളശേരി, ഫാ. ജോൺ പി. ഉമ്മൻ - മാനന്തളം അസിസ്റ്റന്റ്, ഫാ. ജോസ് തോമസ് - കടമാങ്കുളം, ഫാ. ജോസഫ് കുറിയാക്കോസ് - ഉമയാറ്റുകര, ഫാ. കോരൂത്ത് ചെറിയാൻ - കുരമ്പാല, ഫാ. പി. കെ. കോശി - ഇടവകാട്, ഫാ. കുര്യൻ ജോസഫ് - കല്ലങ്കൽ ഈസ്റ്റ്, ഫാ. മാമ്മൻ തോമസ് - കോട്ടുകുളത്തി, ഫാ. മത്തായി കുനിൽ - മെഴുവേലി, ഫാ. മത്തായി സഖറിയ - കാരയ്ക്കാട്, ഫാ. മാത്യു ഏബ്രഹാം - ചെങ്ങന്നൂർ സെന്റ് ഇഗ്നേഷ്യസ്, ഫാ. മാത്യു തോമസ് - പാണ്ടനാട് സെന്റ് മേരീസ്, ഫാ. മാത്യു വർഗീസ് - കുർത്തമല, ഫാ. ഡോ. നൈനാൻ കെ. ജോർജ്ജ് - നെല്ലിമല, ഫാ. ഫിലിപ്പ് ജേക്കബ് - നൂറനാട്, ഫാ. രാജൻ വർഗീസ് - മാരാമൺ, ഫാ. റെനി തോമസ് - പുത്തൻകാവ് അസിസ്റ്റന്റ്, ഫാ. കെ. എസ്. ശാമുവേൽ - ഓലിക്കൽ, ഫാ. ഷിബു വർഗീസ് - ഇടനാട്, ഫാ. സ്റ്റീഫൻ വർഗീസ് - പൂഴിക്കാട്, ഫാ. സുനിൽ ജോസഫ് - മുളക്കുഴ, ഫാ. പി. സി. തോമസ് - യോർട്ടാൻപുരം, ഫാ. തോമസ് ജോസഫ് - കുറിച്ചിമുട്ട, ഫാ. കെ. ഒ. തോമസ് - ഉള്ളന്നൂർ സെന്റ് മേരീസ്, ഫാ. തോമസ് പി. നൈനാൻ - കുടശനാട്, ഫാ. തോമസ് തേക്കിൽ - കല്ലങ്കൽ വെസ്റ്റ്, ഫാ. തോമസ് വർഗീസ് അമ്മയിൽ - ഓതറ, ഫാ. തോമസ് വർഗീസ് കടവിൽ - മംഗലം, ഫാ. വൈ. തോമസ് - പേരിശേരി സെന്റ് മേരീസ്, ഫാ. തോമസ് ശാമുവേൽ - പേരിശേരി അസിസ്റ്റന്റ്, ഫാ. വിമൽ മാമ്മൻ ചെറിയാൻ - തോട്ടപ്പുഴ, ഫാ. വിൽസൺ ശങ്കരത്തിൽ - പുത്തൻകാവ്, ഫാ. സഖറിയ പനയ്ക്കാമറ്റം - നീർവിളാകം, ഫാ. സഖറിയ തോമസ് - വെൺമണി.